





నా

లెక్కను అనుభవము.

—————



బరత్సం  
యద్దనపూడి వెల్లూరజెం. ప్రి.





## ప రి చ య ము.

నాకు పరిచితుఁడు శ్రీయుతుడు యద్దనపూడి వేంకట  
రత్నం పంతులు “నా ఎలెక్షన్ అనుభవము” అని వ్రాసిన  
ఈ పోత్తమును తెలుఁగువారికిఁ బరిచయము చేయు భాగ్యము  
నా కొదవినది. వాఙ్మయమున వెలువడు గ్రంథములలో  
తాత్కాలికములు కొన్ని ; తరతరములకు నిలుచునవి కొన్ని.  
వేంకటరత్నముగారి వ్రాసిన పుస్తకము లిట్టివి చిరకాలము  
నిలిచియుండెడివి. “నా అనుభవ” మనుట నిమిత్తమాత్ర  
నామకరణము. తాకికమున నడుగిడెడు ప్రతిప్రాణియు సమన్వ  
యించుకొనఁదగిన ప్రసన్నములగు ననుభవములు పెక్కు  
లిందుగలవు. లోకల్ బోర్డు యెలక్షను తొంపిఁ జొర నుండు  
వాఁడు ఈ పుస్తకము నొక్కమాటు పారాయణచేయునేని  
వివిధములగు చిత్తవృత్తులు బోధపడగలవు. అందుచేఁ దన  
ప్రచారమున మెలఁకువ యావశ్యక మని తోపఁగలడు. జడ  
మతికి శంకరుని “మనీషాపంచకము” వోలె, నీ గ్రంథము  
తాకికతంత్రములఁ బొరలు జీవికి మేలుకొలుపుగా నుపకరించు  
నని నమ్మఁ దగును.

ఏలూరు,  
15-12-1932.

}

—మున్నంగి లక్ష్మీనరసింహశర్మ,  
“దేవతమ్.”



# స వ రణ ప ట్టి క.

పుట.	పంక్తి.	తప్పు.	ఒప్పు.
1	2	నడివే	నడివేది
1	3	శ	శ్య
3	10	కే	కే
6	15	తాత్కాలకముగా	తాత్కాలికముగా
10	15	సూబ్బారావు	సుబ్బారావు
11	9	యిస్తానన్నాము	యిస్తా మన్నాము
16	14	ఇదేమిటన్నారా	ఇదేమిటన్నారు
17	11	కడియం	కడియద్ద
23	6	ప్రచారం	ప్రబోధం
26	8	తిరికి	తిరిగి
	20	సావకాశంగాని	సావకాశంలేని
27	2	కిస్తరివేస్తే	విస్తరివేస్తే
29	7	విశరపర్చు	విశగపర్చు
	13	కూచము	కుంచము
	16	బుడితోనే	బుడితోలే
	21	పట్టుంపాలెం	పట్టెంపాలెం
35	6	అమలులోనిదే	అమలులోని కిదే

పుట.	పంక్తి.	తప్పు.	ఒప్పు.
36	8	మీరా	కూడా
		కలియ	రా
40	10	సాయ	సాయి
45	3	ఆలోన	ఆలోచన
47	12	ప్రతి	పులి
53	12	పుట్ల	పుట్ట
59	15	ల్లుకవరులో	స్లిల్లుకవరులో
62	6	వెల్లి	వెళ్ళి
70	2	పురవాసము	పుపవాసము
72	13	ఎదిరి	ఆదిని
80	22	అశిష్టైటు తర్వాత 5 వ పంక్తి: “పుండవలెను” అనుదానిని చేర్చి చ వలెను.	
83	20	వాటమగు	న్యాయమగు
87	7	కర్ణతగల	కడ్లుతగల
91	1	యశోతను	యశోలతను

# విషయ సూచిక .

నేనీకదవి నభ్యర్థించుటకు గల కారణము	...	1
అటు తర్వాత నేను చేసినప్రయత్నము	...	7
నా గెలుపు నమ్మకమునకు హేతువులు	...	16
నామినేషను నాటికి నే నున్నస్థితి	...	20
వోటర్ల కు నేనుచేసిన ప్రబోధము	...	23
వోట్లు వేయిస్తామనే బ్రోకర్ల టూ యోపాయములు	...	39
గ్రామాధికార్లు గ్రామములోని వివిధపార్టీలు	...	49
జమీందారులు, ఇతర శ్రీమంతులు ఆడేనాటకాలు	...	51
సుజనులు - నీతికి నిలువ బడినవారు	...	66
దుర్జనుల స్వభావము	...	68
ద్రవ్యబలము, సరస్వతిక్రసన్నత, రాజసత్వత్తి	...	71
వోటింగురోజున పోలింగుప్లేషనుల వద్దజరిగే గమ్మతులు	...	72
కవుంటింగు రోజు నాటి కంగారు	...	78
ఫలితము వెల్లడై నతరువాత పుట్టేపూహలు	...	82
జయాపజయములోని రకాలు	...	83
వోటర్లు అభ్యర్థులు గమనింపవలసిన విషయాలు	...	86
ఓటరు మహాశయుల కొక విజ్ఞప్తి	...	91

ఓటర్లకు తొలిపలుకు	...	95
వోటరు, క్యాండిడేటు సంవాదము	...	98
కమ్మసోదరులకు విన్నపము	...	106
బోరు అంటే యేమిటి ?	...	108
వెర్రిభ్రమలకు లోనై మోసపోకండే	...	114
పార్టీ అంటే వేళాకోళంకాదు	...	119
ఇదీ వొక నాయకత్వమే ?	...	123
ఉన్నదున్నట్లు చెబుతాను, నమ్మితే నమ్మండి నమ్మకపోతే నమ్మకపోండి	} ...	130
కడ సారి మనవి	...	137



యెద్దనపూడి వెంకటరత్నం,  
తా శ్లోలిగూడెం.





# నా

## ఎలెక్షను అనుభవము.

నా పేరు యద్దనపూడి వెంకటరత్నం. నా నివాసస్థానము -  
తాడేపల్లి గూడెం. జన్మచేత బ్రాహ్మణుడనే కాని, నడిపే  
వైశ్యుని. నా వయస్సు రమారమీ నల్లభైసంవత్సరములు.  
నేను చేసే వ్యాపారం లాభించేదే గాని, నష్టం వచ్చేదికాదు.  
అనుభవించవలసిన భోగభాగ్యాలనుభవించాను. పడవలసిన  
కట్టాలన్నీ పడ్డాను. అవసరమగునంత లోకజ్ఞాన ములవరుచు  
కున్నాను. నేను సముపార్జించిన అనుభవజ్ఞానములొని కొన్ని  
కొన్ని విషయములను, ప్రత్యేక ప్రత్యేకముగా అచ్చెత్తిం  
పించి, ప్రజాసముదాయమునకు అందజేశాను. అవి అన్నియు  
మన్ననల నందినవి. ఏ తన్మూలమున యింకను యెక్కువగా  
అనుభవజ్ఞానమును సంపాదించి, యింకను అనేకవిషయములను  
గ్రంథస్థములు గావించి, నే నేప్రజలమధ్యనుండి, నా జీవిత  
మును ధన్యతమము గావింప నభిలషించితిను, వారికి యీవిధ  
ముగా సేవ జేయదలంచితిని. ఇట్టి తలంపు నాహృదయము  
నందు నాటుకొనిన సమయములో, ఈ జిల్లాలో స్థానికసంస్థల  
యెన్నికలు సమీపించినవి. ఇంతవరకు, నా కుటుంబము, నా

కుబుంబమునకు సంబంధించిన యితరబంధువుల సేవ జేయుటయే కర్తవ్య మనే బాధ్యతపెట్టుకున్నాను. హృదయము విశాలమగుటతోడనే సేవ జేయదలచిన బాధ్యతను పొడుగింప నెంచితిని. స్థానికసంస్థల యెన్నికలు సమీపించినంతనే, అదను దొరికినది గదా అని సంతోషించి, 'విలబడడమా? మానడమా?' అనే డోలాయమానంలోనికి దిగింది మనస్సు.

ఈ కథ యిట్లుండగా, నా వ్యాపార సౌకర్యముకొరకు తాడేపల్లిగూడెంగామంలో రెండు కొట్లు కట్టించినాను. కొట్లు నావే కాని, అవి కట్టిన స్థలం నాది కాదు. లేదాస్థలకలవారికి నేను కొంతడబ్బియ్యవలసివచ్చింది. వారి డబ్బు వారి కిచ్చివేయమన్నారు. స్థలం ఖరీదు కివ్వండి. కొట్లు ఖరీదుకట్టి పుచ్చుకోండి, అదిపోను యేమైనా యివ్వవలసివుంటుంది సన్నాను. మాకు కొట్లు వద్దు. స్థలం మేము యివ్వము. మాడబ్బు మాకు యివ్వ మన్నారు. స్థలం ఖరీదుకు యిస్తారనే వుద్దేశముతో మీదగ్గర తెచ్చిన ద్రవ్యము కొట్లకై వినియోగించినాను. మీరు పుచ్చుకోని యెడల వాటిని పీక్కుని పోవలసి వుంటుంది; అందువలన నాకు చాల నష్టం వస్తుంది. కాబట్టి కొట్లు ఖరీదు కట్టి తీసుకుంటేనేకాని, బాకీ యివ్వ నన్నాను-దానిపై న వారు దావా చేసినారు. దానిలో మేము ప్రభయులము రాజీపడినాము. ఆరాజీనామా షరతుల ప్రకారము, సదరు రెండుకొట్లున్నూ ఖరీదుకు ఖండించి

పుచ్చు కొనుటకును, అందులో ఒక కొట్టున్నూ, దానికి చేరి యున్న అరుగున్నూ, వెనుకవైపున పున్న దొడ్డిన్ని నాకు అద్దెకు యిచ్చుటకు యేర్పాటు. ఆ ప్రకారము ఒక కొట్టు నా స్వాధీనములో నున్నది. ఈ కొట్టుకు చేరియున్న అరుగు ఆక్రమణ అనిన్ని తీసివేయకపోతే ప్రాశ్నితమును చేస్తామని జిల్లాబోర్డు వారు నాపై న నోటీసు జారీచేసినారు.

దానిని తీసుకొని వెంటనే మాఫియాకు నియుక్తులై యున్న జిల్లాబోర్డుమొదలుగారిని సమీపించి, అయ్యా, యీ కొట్టు నేను విక్రయించి వేసినాను. ఆసంగతి తమకున్నూ విశదమే. ఇప్పుడు నా కేవిధముగా నోటీసు వచ్చినది. యేమి చేయవలసి వుంటుందని అడిగినాను. దాని పై న వారేమి చెప్పారనగా: ఆసంగతులతోనే అర్జీ వ్రాసి, దానితో రాజీ నామాడిక్రియొక్క పబ్లికునకలును జతపరిచి, జిల్లాబోర్డు ప్రెసిడెంటుగారికి పంపుకుంటే దానిపై న, నేను సంగతులు స్పష్టపరచి, మీమీద కేసు లేకుండా చేస్తామన్నారు. నేనున్నూ ఆప్రకారం ఆర్జీవ్రాసి, దానికి వారు చెప్పిన విధముగా రాజీ నామా డిక్రి జతపర్చి జిల్లాబోర్డు ప్రెసిడెంటుగారికి అందజేసే నిమిత్తం నామీద నోటీసు అమలు జరిపిన వారి కేయిచ్చినాను.

ఈ లోపుగా యం. యల్. సి. బై యెలెక్షను సమీ పించినది. దానికి పెద్దిరాజుగారు, బడేటి వెంకట్రామయ్య నాయుడుగారున్నూ తీవ్రముగా పోటీచేయ మొదలుపెట్టినారు.

నేను తరుచు పత్రికలలో వ్యాసములు వ్రాస్తాయంటాను. మంచిని నిరూపించి, చెడుగును ప్రత్యేకించి నిరూపించ ప్రయత్నించడమే నా వ్యాసముల పుద్దేశము. నేను వ్రాయు వ్యాసములన్నియు న్యాయాన్వయములను నిష్కర్షగా విమర్శించునవే. అందువలననే నేను వ్రాయు వ్యాసములకు తెలుగు మాట్లాడు జిల్లాలలో ఒకవిధమగు షరపతికల దని, నాహితము కోరిన మిత్రులు కొందరు అప్పుడప్పుడు నాయెదుట అనుట కలదు.

సాధారణముగా యెలక్షనులలో మెంబర్లుగా నిలువబడదలచినవారు, పత్రికలలో వ్యాసములు వ్రాయు వారలను, పత్రికాధిపతులను, వోటర్లను సమకూర్చే బోర్డర్లను, బుజ్జగించడమో, లంచమిచ్చి కొనుక్కొనడమో, అధికారము చేత అదపుణో నుంచడమో, ఏదైనా ఒక అవసరము కల్పించి, అడకతైరలో బెట్టి, నొక్కివ్రుంచడమో, రివాజు. పత్రికలలో వ్యాసములు వ్రాయుటయందు నాకుగల నేర్పరితనమునుబట్టి, నావ్రాతలవలన తమకేమైన వ్యతిరేకప్రచారము జరుగునను భయముచేతనో, మరియేయితర కారణంచేతనో నన్నదపులోనుంచ దలచి, యిదియొక సావకాశముగాతీసుకొని, తాను దగ్గిరవుండి స్వయముగా మాట్లాడి, నా మీదకేను తీసివేయిస్తానని నమ్మబలికిన జిల్లాబోర్డు మెంబరు, నామీద

కేసుపెట్టుట ప్రస్తుతంలో అవసరమని నచ్చజెప్పి, ప్రాశికర్యము చేయవలసిన దని జిల్లాబోర్డు మీటింగులో రిజల్యూషను ప్యాసుచేయించి ఇంటికి వచ్చి యీసంగతి నాతో చెప్పినాడు. తర్వాత ప్లేషనరీసబ్ మేజిస్ట్రేటు కోటులో నామీద కేసుపెట్టి నారు. నేను అర్జీలో వ్రాశిన విధముగానే అనగా, కొట్టు నేను అమ్మివేసినా ననిన్ని, కొట్టఖామందులనే జవాబుదారీ చేయ వలసిన దనిన్ని, ఒకవేళ నన్ను, నివశించువాడు occupierగా భావించినను, నేను అద్దెకు వుంచుకున్న కొట్టునకు యెమరు గుగా వుండే అరుగునకు సంబంధించినంత వరకే నన్ను బాధ్యునిగా జేయవలెనుగాని, రెండుకొట్లకు యెమరుగా వుండే అరు గున కంతకు నన్నే నేరస్థునిగా జేయుట న్యాయము కాదనే మొదలైన సంగతులతో డిఫెన్సు పెట్టినాను. యం. యల్. సి బై యెలక్షను అయినదాకా కేసు వాయిదా పడినది. తర్వాత నామీద పెట్టిన కేసు తీసివేసుకున్నారు. నామీద కేసు పెట్టి తిరిగి తీసివేసుకోవడము సందర్భము చూడగా నన్నీ విధముగా కొన్ని ప్రత్యేక కారణములను బట్టి యిట్టికట్టుబాట్లలో నుంచ వలసి వచ్చినదని అనుమానపడవలసి వచ్చినది.

నావంటివాని పైననే, నిర్హేతుకముగా ఒక కేసు కల్పించినారే! ఇట్టి అన్యాయము లెన్ని పెట్టి, విద్యాగంధము లేని పామరులగు ప్రజల తమ అధికారమును దుర్వినియోగము

చేసి బాధపెట్టుచున్నారోగదా! అని మనస్సు పరిపరి విధముల వేధింపసాగినది. ఇంతలోనే వెంకట్రామన్న గూడెం మొఖాసాదారులగు వెలమదొరలు, ఒక నోటీసు నిటువంటి దానినే వెంటబెట్టుకొనివచ్చి, ఇంగ్లీషులో వున్నదానిని తెలుగు తర్జుమా చేయమని నన్నుకోరగా చదివి చూచితిని. దానికథకూడ నాదాని వంటిదే. వెంకట్రామన్న గూడెం వెలమవారంటే నిగర్వచూడామణులని ప్రతీతి. ఇతరులసొత్తును వారపేక్షింపరు. తమకు గలదాని దుర్వ్యయము గాని అపాత్రదానముగాని చేయరు. తమరు నొవ్వరు. ఇతరులను నొప్పించే యేపనియును చెయ్యరు. వారి పొలము రోడ్డు కిరుప్రక్కలను వున్నది. రోడ్డుమార్జినులో అడ్డుగట్లు వేసి, పొలములోనికి వెంట తోలుకొనుట చిరకాలము నుండి ఆచారము. అట్లు బండ్లరాకపోకల సౌకర్యము కొరకు టెంపొరరీగా వేయబడిన గట్లు ఆక్రమణలని నొటీసు. స్థలంవారి దవటంలేదు. తాత్కాలికముగా వేళినగట్లు, వాటంతటవి వర్షము తావడముతోనే కొట్టుకొని పోవడం సహజము. ఇట్టిదానికి ఆక్రమణనోటీసు యివ్వడములో అంతరార్థముండక పోదని అనుమానపడుటకు అవకాశం వుండదని అనుకోరు.

దీనితో, అదివరలో ప్రమాదవశాత్తు అనే అభిప్రాయముపోయి యిట్టిచర్యలన్నియు అంతరార్థములతో యిమిడి యుండనని ద్రువపడినది.

తొలుత స్థానికసంస్థలలో అభ్యర్థిగా నిల్చుటయూ, నిలువకుండుటయూ అనే సందేహము సమసిపోయి, తప్పకుండా నిలువబడవలెననే నిశ్చితమునకు వచ్చితిని.

అటుతర్వాత నేను చేసిన వ్యయత్నము.

ఈ నా అభిప్రాయమును నా కనిష్ఠ సోదరునికి చెప్పి నీ అభిప్రాయమేమిటిఅని అడిగితిని. గంగరాజుగారి అభిప్రాయమునకు వ్యతిరేకముగా నడువవీలులేదు. కాబట్టి ఆయనతో మనవి చేయమని సలహాయించినాడు. ఆయన పుద్గేశములో వేరొకమనిషి యున్నాడుగదా? నే నిప్పుడు వెళ్లి అడిగితే, సీవుపంపించినట్టు అభిప్రాయపడితే నీకేమిచెడదుగదా? అని అన్నాను. నాకు యేమిచెడేదిలేదు. నీవుచేసేది వ్యాపారం. మిల్లులతో సంబంధం. పిల్లలుగలవాడవు. నీవే బాగా ఆలోచించుకో మన్నాడు. సరేనంటే సరే అన్నాను. అన్నిటికి దైవమేవున్నాడు కదా అనుకున్నాను. వెంటనే వెళ్ళిమనవి చేశాను. సరే నామినేషనుల తేది నిర్ధారణకానీ చూతామన్నారు.

అటు పిమ్మట నా అభిప్రాయమును అంధ్రప్రదేశ్ ద్వారా బహిరంగపరచితిని. (దానిని వెనుకభాగమందు No 1 గా చూడనగును.) నాహితము కోరిన పెద్దలు నా అభ్యర్థిత్యమును బలపరుస్తూ పత్రికామూలమున తమ అభి

ప్రాయములను వెలువరించినారు. (No 2). అటుపిమ్మట నా విజ్ఞప్తి ఆంధ్రప్రదేశ్ లో ప్రచురింపించితిని (No 3). అంతటితో తనివి నందక, గ్రామముల వారీగా, పెద్దలను నాయకులను కలుసుకొని, నాతత్వ మేమిటో, నే నెందుకు యిందులో జేర నుద్దేశించితిన్నో దానిని వారికి చెప్పి, ఆవిధముగా వారిచేతనొక వ్రాత వ్రాయించుకొని, నామకులైనవారలచేత సంత కములు చేయించుకొనుటయే గాక, కొంతమందిచేత వాగ్దాన ములుకూడా చేయించుకొన్నాను. అందరూ నే నభ్యర్థిగా నుండుట కర్హుడ నని ఆశీర్వాదించుటచేత, ఆమోదము తెలుపుట చేతను, తీరా దిగినతర్వాత, వీడికి మెంబరీయేనా? అంటా రేమో అనే పిరికితనము వదలినది. నేనెన్నడూ తిరుగనిగ్రామ ములు చూచుటయును, నన్నెన్నడు చూడని ప్రజలకు నాతో పరిచయము గలుగుటయు తటస్థించినది.

ఈ సందర్భములో వోటర్ల జాపితాలను గురించి కొంచెం చెప్పవలసియున్నది. చదువరులు సీతమ్మసోదిగా భావింపక యించుక లక్ష్యముంచి చదువ కోరినారు. ఈ యెలక్షనుకు, గవర్నమెంటువారు తయారుచేసిన వోటర్ల జాపితాలు వున్నవి వున్నట్లుంచలేదు. వున్న పేర్లు తీసివేయడం, లేనిపేర్లు చేర్చడం తరుచుకలిగింది. ప్రమాదవశాత్తు విడిచిపెట్టబడిన పేర్లుగాక, బుద్ధిపూర్వకముగా చేర్చబడిన పేర్ల సంఖ్య పెద్దపెరుగు తోచుచున్నది. ఈ గందరగోళములో న్యాయమగు అర్హతగల



వారిపేరు లేకపోవుటయు, అర్హతలేనివాని పేరుచేర్చబడు యోగ్యత కలుగుటయు తటస్థించినది. ఈతంతులన్ని కన్నెట్టు చున్న కొందరు, తాముకూడా అభ్యర్థులుగా నిలువవలెననే అభిలాష కలిగియుండియు, అభిప్రాయము వెల్లడించితే, కాపి తాలోనుంచి పేరుతీసివేయబడుతుందేమో అనే భయముచేత నక్క-నక్క- చాటునమాటున తమతమ ప్రచారములు సాగిస్తూ యుండేవారు. కాని బహిరంగముగా తన అభ్యర్థిత్వముకొరకు ప్రచారంచేసి, పేరుపోగొట్టుకొని భంగపడ్డవాళ్లలో చోడవరం కాపురస్తులున్నా సాలుగుజ్జనా తాలూకా అండు జిల్లాబోర్డు మెంబరుగారయిన ఆలపాటి సుబ్బన్నచౌదరిగా రొకరు.

ఈయనపేరు పోయిందనిన్నీ, తనగ్రామం తాలూ కున్నా, తన తరపు మరికొందరి గ్రామాదులలోని పేర్లున్నా తీసివేయబడినవని వదంతి బయలుదేరటంతోనే, వాటి సవరణ నిమిత్తం పెద్దిరాజుగారు ఆనుచరులైన కలిదిండి గంగ రాజుగారిని వెంటబెట్టుకొని మద్రాసు బయలుదేరినారు. తత్సంబంధమగు మార్పులు అన్ని చేయించగలిగినారుగాని ఆలపాటి సుబ్బన్నగారిపేరు అసలు ఆఫీసరుగారిచేతనే కొట్టి వేయబడుటవలన, తిరిగి చేర్పించుట సుసాధ్యము కాకపోయినది. పిడుగువంటి యీవార్త విని, పిడికిట్తో గుండెలు కట్టుకొని, గంగరాజుగారు మద్రాసుమెయిలులో దిగినారు. చౌదరిగా రెదురుపడి నామా లేమయినదని నదురుతూ బెవ

రుత్నా అడిగితే తిరిగి చేర్చడము సాగలేదుగాని మైకోటుకొండి  
కాదా అడ్డపడడాని కని ధైర్యంచెప్పారు. చౌదరీగారు మద్రాసు  
బయలుదేరి, వ్యయప్రయాసలకులోనై విశ్వప్రయత్నం  
చేశారు గాని మాట దక్కలేదు

ఈసంగతి నాకు తెలిసి, యిప్పుడైనా నాకు సహాయము  
చేయవలసినదని గంగరాజుగారిని నేను తిరిగి పార్థించి  
నాను. ఆయనప్పటికుండే స్థితిలోనికి తీసుకొని వచ్చినవారి  
చేత చెప్పించినాను. ఆపులు సలహా యిచ్చినారు. హంగుదార్లు  
నచ్చజెప్పారు. హితులు హితబోధ చేసారు. వల్లకా దనలేదు.  
పూర్తిగా ఆమోదించిన ట్లగుపించనూలేదు.

ఇంతట్లో ఆలపాటిసుబ్బన్నచౌదరీగారు దెచ్చటనుంచో  
వచ్చారు. గంగరాజుగారి యింట్లో దిగారు. యేమిమాట్లాడుకు  
న్నారో యేమిటో, వెంటనే కారు తెప్పించమన్నారు. జబ్బుపడి  
నీరసంగావున్న గంగరాజుగారిని కారెక్కించి, యద్దనపూడి  
సూర్యారావు తుమ్మలపల్లి కామరాజుగార్లను వెంటబెట్టుకొని,  
చౌదరీగా రేమి మంత్రాంగంచేశారో యేమిటోరెడ్డిసీమవైపు  
నకు దారితీసారు. తిన్నగా ప్రకాశరావుపాలెంలో దిగారు.  
గ్రామపెత్తందారుగారైన దేవిన సోమన్నగారిని కలుసుకొన్నారు.  
మాట్లాడవలసిన మాటలు మాట్లాడినారు గాని, ఆలపాటి  
సుబ్బన్నగారు చాటుకు తీసుకొనివెళ్లి చెవిలోయేదోవ్రాదారు.  
దానితో, అదివరకు తాలూకా బోర్డుకు నేను వుండను అన్న

వాడు, తటాలున అనంతపల్లిసర్కిలులో తాలూకాబోర్డుకు  
 శ్రుండవలెననే అభిప్రాయం తేల్చారు. బలాబలములు తెల్పు  
 కోవడానికి అనంతపల్లి వైపునకు బయలుదేరి మార్గమధ్య  
 ములో, నల్లజర్లలో కారు ఆపి, ప్రకాశరావుపాలెం పెత్తన  
 దారుగారి అల్లుడై వల్లూరి వెంకటదుర్గాప్రసాదరావుగారిని  
 కారు యెక్కించి, అనుకొన్న చోటికి జేరారు. అనంతపల్లిలో  
 నాయకులతో సలహా చేసారు. ఆదిని మీతరపున సుబ్బన్న  
 చౌదరీగారు అడిగినప్పుడే వెంకట రత్నంగారికి జిల్లాబోర్డు  
 వోటు యిస్తానన్నాము. ఇప్పుడు చౌదరీగారిపేరు పోయింది  
 గనుక, నిస్సందేహముగా మరొకరికి యివ్వమన్నారు. ఆలాగున  
 కాదు. తాలూకాబోర్డు వోటు నాకున్నా, జిల్లాబోర్డు వోటు  
 వల్లూరు వెంకటదుర్గాప్రసాదరావుగారికిన్ని యివ్వవలసినదని  
 చెప్పారు. దానితో ప్రకాశరావుపాలెంలోని రహస్యాలోచనల  
 తోని చౌదరీగారి చాటుమంత్రాంగం వెల్లడయినది. దానితో  
 తేలింది రంగు. చౌదరీగారి చెవిలోమాట పూర్తిగా పట్టిచ్చినది.

ఆలపాటి సుబ్బన్న చౌదరీగారు.

సాలుగుజస్తా డిప్టీ క్లర్క్ & తాలూకాబోర్డు మెంబరు.

పశ్చిమగోదావరిజిల్లా - చోడవరం.

ఈయన ప్రయత్న ఫలితము.

ఈయన నివాసస్థానము తాడేపల్లి గూడెం తాలూకా  
 లోని చోడవరంగ్రామం. ఈయనస్థితి సామాన్యమేకాని,

కుటుంబము పెద్దది. ఆలోచన లెక్కవేగాని ఆదాయము తక్కువ. కుటుంబాస్తిలో ఆయన వాటాకువచ్చిన మొరకయ 3-0 లు; పల్లం య 0-75 ట్లు; కాపురమున్న యిల్లు యాయనకట్టినదే నటగాని, భార్యపేర వున్నట్టు వదంతి. బహుశాయిది నిజమైయుండదు. ఈయన కుటుంబమునకు సంబంధించిన భూమి అంతా జమీందారుల వలన అనుగ్రహింపబడినదేగాని డబ్బిచ్చికొన్నది గాదట! గవర్నమెంటు గ్రామములలో ఒకశెంట్లైనను లేదు.

దరిమిలాను ఈయన స్వార్జితము రెండుయకరములు. అది అయినా శ్రీ తెలికిచర్ల జమీందారుగారి వలన ప్రసాదింపబడినది. ఒకప్పుడు శ్రీరాజాగారు తాలూకాబోర్డు ప్రెసిడెంటు కొరకు ప్రయత్నించినప్పుడు శ్రీ వారికి తనవోటు యిస్తానన్న మీదట అనుగ్రహింప బడినదట! కాని వోటుమాత్రము శ్రీరాజాగారికి యివ్వక కలిదిండి గంగరాజుగారికే యిచ్చారట!

ఈయన యిదివరకు రమారమి యేడేనిమిది సంవత్సరములనుండి తాలూకాబోర్డు మెంబరుగాను, జిల్లా బోర్డు మెంబరుగాను వుంటూయుండెడివాడు. ఈపర్యాయముకూడా తానే వుండవలెనని సంకల్పించుకున్నాడు. వెనుక శ్రీతెలికి చర్ల జమీందారుగారికితన వోటు స్తాయిని రెండు యకరముల భూమి యీనాంగా వుచ్చుకొని కూడా

తనకే వోటు చేసి నాడనే కారణముచేతనో, లేక మరి యే  
యితర కారణముచేతనో పార్టీ నాయకులగు గంగరాజుగారు  
కూడా ఆయన వుద్దేశములో యింత కంటే ముఖ్యులు ఆప్తులు  
వున్నప్పటికిని, వారిని లక్ష్యపెట్టక, సుబ్బన్న చౌదరీగారి అభి  
మతమునే అనుసరించారు.

ఈ సహాయము చూచుకొని, ఈయన యాసంవత్స  
రము కూడా సిద్ధమైనాడు. ప్రచారం సాగించడం మొదలు  
పెట్టాడు. అన్నదమ్ము లిద్దరికి చెరో హోదా పనికి రాద  
న్నాడు. ఒక కుటుంబములో వాళ్ళసలే వుండకూడదన్నాడు.  
మొగుడూ పెళ్లాలుండట మనేది చెవినే పడకూడదన్నాడు.  
ఈ రెండు పదవులు తనకే వుండాలన్నాడు. తన పూర్వుల కీ  
పదవులు రెండున్నూ మొగలాంలు చక్రవర్తులు, ఢిల్లీలో  
శాశ్వత పట్టా యిచ్చారంటాడు. కాబట్టి వంశ క్రమానుగత  
హక్కియనదేనట. ఈవిధంగా ప్రచారం సాగించడం మొదలు  
పెట్టాడు. తుదకు నామినేషనుల సుముహూర్తం సమీపించినది.  
సరంజామంతా సిద్ధపరుచుకున్నాడు. ఇంతలో వోటర్ల లిస్టులో  
నుండి పేరు తీసివేయబడిన దనే మైలకబురు వచ్చింది.

ఈ మాట వినటం తోనే నడుము లటుక్కు మన్నది.  
పై ప్రాణాలు పైన, క్రింది ప్రాణాలు క్రింద జారి పోయి  
మూర్ఛిల్లాడు. కాని కొంతసేపటికి తెప్పరిల్లి తెలివి తెచ్చు  
కొని ఆలోచించడం మొదలు పెట్టాడు.

అన్యాయముజరిగిన వాళ్ళకు న్యాయము ప్రసాదించేది హైకోర్టు వున్నదిగదా అనుకున్నాడు. న్యాయాధిపతులకు వినయపూర్వకముగా విన్నవించు కంటే నిర్జీవిని నజీవిగా చేస్తారని భ్రమపడ్డాడు. తక్షణం ఆపిడతా యీపిడతా తడిమి నూరు రూపాయలు పట్టుకొని రయ్యమని రై లెక్కి మద్రాసు వెళ్లాడు. న్యాయాధిపతులకు నివేదించుకున్నాడు. పుణ్యాత్ముల ప్రాణములు తెప్పించగలముగాని యిటువంటి ప్రాణములు తిరిగి తెప్పించడం మావశం కా దన్నారు. నిలువవుంటే భత్యం దండుగని శీఘ్రముగా బయలుదేరి యింటికి వచ్చాడు.

ఇంటికిజేరినది లగాయతు యింకముందు గతేమిటిరా అనే పరితాపమే. పార్టీభర్తకు మోక్షమెట్లాగో అని ఆలోచించడం మొదలు పెట్టాడు. బంధుమిత్రపరివారాదులతో సలహాచేసాడు. ఒక దత్తుడిని లేవదీసాడు. అతనిని వెంటబెట్టుకొని వూరూరా తిరగటం మొదలు పెట్టాడు. కొన్ని గ్రామాలలో భిక్షుపెట్టమన్నాడు. బ్రతిమాలేచోట బ్రతిమాలాడు. ప్రాధేయపడేచోట ప్రాధేయపడ్డాడు—కాళ్ళు పట్టుకుంటూ యుండేవాడుకూడాను. చేతులుగావు యివి కాళ్ళు అనుకోమంటూ యుండేవాడు కొన్ని గ్రామాదులలో. ఈపరితాపమంతా దత్తుడికొరకే—దత్తుడెందుకంటే పార్టీపుత్తరగతికన్నాడు. ఈవిధముగా పార్టీ మోక్షముకొరకీయన తంటాలు పడ్డాడు.

కులస్థుల దగ్గరకు వెళ్ళి కులపోడు గనుక వోటివ్వమని అడిగినప్పుడు, బుద్ధిమంతు లేవరయిన నాయెమరపడి, నీవోటు పోయిందికదా నీకెందుకీ పరితాపమంటే పార్టీ నుద్ధరించడాని కన్నాడు. వివేకముగల బుద్ధిమంతులు పుండరు గనుకనా? అట్టివారిలో కొందరు మనము మాంసభక్ష కులమైనప్పటికిన్ని మన శరీరమునందలి మాంసమును మనము వండుకొని తిన నొల్లక తినుటకు అర్హమగు కోళ్ళు మొదలగు వాటి మాంసము నెట్లపేక్షింతుమో అట్లే యితరులు కూడ మనవోట్ల నపేక్షింతురని యెందుకు అనుకో కూడదు? అంటే నోరెల్ల బెట్ట మొదలుపెట్టాడు. చింత చచ్చినా పులును చావలేదన్నట్లు పేరుపోయినా పరితాపము తగ్గలేదు.

ఈయనకు లోకల్ బోర్డులలో ప్రవేశ మబ్బజేసినది శ్రీ మీర్జాపురం రాజాగారు; రుచి మప్పినది శ్రీ తెలికిచర్ల జమీందారుగారు; నాయకత్వ మలవడజేసినది కలిదిండి గంగ రాజాగారు; ఈయనకు వంశక్రమానుగతమగునట్టియు అర్హ మగునట్టియు పూర్వపువృత్తి యందుండనీయక పెడత్రోవలను త్రొక్కించి యింతవర కీయనను పై కెక్కించినందుకు పైన పేర్కొనిన మహాపురుషులు మువ్వరు వందనీయులే.

గతించినదానికి వగచిన పనిలేదు గాన, మళ్ళీ వచ్చే యెలక్షనులనాటికి యీయన్ని వోటర్ల జాపితాలో చేర్పించు

మని భగవంతుని పార్థించుతూ, యిప్పుడు యాయనకు జరిగిన ఘోరవిపత్తునకు మాసాదరసానుభూతి సందజేయుచున్నాము.

—య. వెంకటరత్నంబా!—

ఇట్టి ఈయన ప్రియత్నమునలన, నాకు వపనమైనది. ఈయన నమ్మినపార్థిభర్తకు సర్వాంగక్షౌరమైనది. ఈయన లేవనెత్తిన దత్తునికి ముండనమైనది. సత్పురుషుల సదుద్యమములకు అల్పజ్ఞులగు మానవులు విఘాతములు కల్పించుటవలన యెట్టి చేటుమూడునో తెలిసికొనుటకు యిది యొక గుణపాఠమై యలరారుగాక !

నా గెలుపు నమ్మకమునకు హేతువులు.

వెంటనే అనంతపల్లెనుండి నాకు వర్తమానం వచ్చినది. బయలుదేరి వెళ్ళాను. జరిగిన సంగతంతా చెప్పారు. ఇదేమిటన్నారా: గంగరాజుగారి సహాయముపై నేనాధారపడియుండ లేదు. మీ మీద ఆధారపడియున్నాను. మీ రుండ మంటే యుంటాను. లే దంటే మానివేస్తాను. యేమిటి మీ అభిప్రాయమన్నాను. త్రినేత్రుడు అడ్డుపడినా, మీకు సహాయం చేయడం మానము. మీరు తప్పుకుండా నిలువండి అని పెప్పి నారు. తదాది ఫిర్యాలోని అన్ని గ్రామములు తిరిగినాను. పెద్దలను, పార్శ్వనాయకులను, కరణాలను, ముససలులను కలుసుకొన్నాను. తెలికిచర్ల: జమీందారుగారిని ప్రత్యేకం కలుసు



కున్నాను. సన్నిధానవర్తియగు పెమ్మరాజు క్రిష్ణారావుపంతులు గారిదర్శనంచేసాను. కంకణంకట్టుకొనిపని చేస్తామని అభయమాస్త్ర మిస్తూ ప్రమాణం చేశారు కూడాను. తాడేపల్లి గూడెంలో తిమ్మడుంటారుగదా అనుకున్నానుకొమ్మగూడెంలో సీతికినిలువ బడే కోమట్లు మనవాళ్ళేగదా? పట్టింపాలెం రాజులు తుమ్మల పల్లి కామరాజుగారినిబట్టి నాకు ఆత్మబంధువులేగదా? అప్పారావుపేట పెద్దమునసబు, చిన్నమునసబుగార్లు అంతరింగశుద్ధిగా మాట్లాడినారుగదా? మోదుగుగుంట నాయకుడు గార్ల పాటి నారాయణస్వామిగారు చెక్కుగట్టున, మూడు తోవల మొగను కూర్చోబెట్టి బుర్రగుంజు నైవేద్యంపెట్టి నమ్మబలికినవాడేగదా? కడియం ముఠాకు కరణంగారు మునసబుగారు, వగయిరాలున్నా, కొండ్రుపోలు మొఖాసాదారుగారు, దేశపాండ్యా తుమ్మలపల్లి కామరాజుగారు, శీమకుర్తిచంద్రయ్యగారు, వగయిరాలు కాసుకుంటా మన్నారుగదా? తాడేపల్లి గూడెం సీమలో నారయ్యతాతగారు, మీతమ్మడుగారికీ మాకూ పార్టీగాని, మీతోమా కెట్టి పార్టీలేమగనుక, మీకు వ్యతిరేక ప్రచారము చేయనని అప్పుడప్పుడు చెవిలో చెపుతూయుండేవాడేగదా? ఇక తాడిపల్లి మునసబుగారు, సుబ్బన్న లేకపోతే నీకే గాని యితరుల కివ్వమని నాతో చెప్పడమేకాక, దుర్గముకు యివ్వమని తిరిగి అడిగినప్పుడు, నీకుపోయిందిగదా? ఇటు కొకరిని గురించి నీ కీబా ధోమకు? నీదరఖాస్తు

తరువాత వెంకటరత్నంగారిదే గనుక, ఆయనకు తప్ప యితరుల కివ్వనుని, నిష్కర్షగా తాలూకా ఆఫీసులో నాయెదుట చెప్పిన వాడేకదా? చినతాడిపిల్లిలో, కార్తీకపౌర్ణమిరోజున, రామస్వామికోవలెముందర రాత్రి 12 గంటలకు గ్రామస్థులందరు మీటింగు జేసి జిల్లాబోర్డువోటు వెంకటరత్నంగారికే గాని యితరులకు యివ్వకూడదని తీర్మానించిరి. కదా? వెంకట్రామన్నగూడెం కరణం మా బావమరిదేగదా! ఆమాత్రము పలుకుబడి వుండదా? అయినా సమస్తధర్మములు తెలిసిన దొరలు మనపక్షమేకదా? ప్రకాశరావుపాలెంవో పెద్ద పాహుకారైన నున్న వెంకయ్యగారు పెత్తందారు వగయిరాలకు నచ్చచెప్పి మీకే వోట్లు వేయస్తాను కాబట్టి, మాగ్రామం కోసం మీరు పరితాపపడి ప్రత్యేకం తిరుగక యితరపని చూచుకోండి అని చల్లగాచెప్పిన వాడున్నాడు కదా? మనకేమి భయము అను కున్నాను. ఆవుపాడు మునసబు-కరణముల దర్శనం చేశినాను. మునసబు ఆలోచిస్తానన్నాడు. కరణం నేను కాసుకుంటానన్నాడు. కాని, ఆనుచిక్కనీయలేదు. శింగరాజుపాలెం గ్రామం ఉంగుటూరు పెద్దకరణంగారు చెప్పినదాకా యెవరికిమాట యివ్వకుండా వున్నా రన్నసంగతి తెలిసి, వెంటనే ఆయనను వెంటబెట్టుకొని వచ్చి యింటింటికి తిప్పాను. అందరూ ఊహించుకున్నారు. మారెళ్ళమూడి పొలిమేరలోకి వెళ్ళేటప్పటికే

మీతోడల్లుడుగా రిదివరకే చెప్పారు. మీకొకవోటనిన్ని బస  
వయ్య కొక వోటనిన్ని, మీరింకెందుకూ రావడమన్నాడు.  
పుల్లలపాడు వారంతా మా రెళ్ళమూడికి పాయికారి రహితులే  
కదా? దూబచర్లలో జిల్లాబోర్డు వోట్లన్నీ మీకే వేయిస్తానని  
ముసలికరణం రాతిరాజు మొకయ్యగారు ఆప్రపాడులో తన  
బావమఱదిగారి ముటివద్ద భోజనానికి లేవబోతూ అభయహస్త  
మిచ్చినవాడేకదా? ఘంటావారిగూడెం నాయకుడు యల  
మర్తి వీరాస్వామిగారు నల్లజర్లరోడ్డు మొగను కారు దిగి  
యింటికి వెళ్ళబోతూ, సుబ్బన్నకు వోటుతిరిగి రాకపోతే మీ  
తరపున పనిచేస్తానని నమ్మబలికిన వాడేకదా? చీపురుగూడెం  
చెల్లు మొకట్రాయుడుగారు జిల్లాబోర్డు వోట్లు మీకున్నా,  
తాలూబోర్డువోట్లు బసవయ్యకున్నా అని ధారాళంగా  
అందరితోనూ చెప్పినవాడేకదా? కవులూరు కరణం, పోతు  
రెడ్డిపాలెం కరణాలు వియ్యంకులేకదా! యీమాత్రం సహాయము  
చేయకపోతారా? పోతవరం కరణంగాడు యుగంధర  
మంత్రివంటి వాడుకదా? ఆశ్రయిస్తే సహాయము చేయక  
పోతాడా అనే నమ్మకం నాకు కలిగినది. పైవిషయము  
లన్నియు, స్వయముగా నే నెరిగినవాడ నగుటవల్ల నాకు  
నమ్మకము కలుగదని మీరూ చెప్పగలరా? ఇంతమంది సంపన్న  
గృహస్థులు, సంబాధ బాంధవ్యమున్న వారలు, హితము  
కోరివారలు, ప్రపంచజ్ఞానము గలవారు- యీస్వల్ప విష

యములో లోపల ఒకమాట, పైన ఒకమాట అడుతారని కల్పా  
షములేని హృదయముగల మానవు డెవ్వడూ అనుకోడని,  
నాకు వోటిచ్చుటలో వోటర్లను ప్రోత్సహించక అడ్డువచ్చెదరని  
కలలోనైనను అనుకోలేదు. ఇవినేను గెలువగలననే నమ్మకము  
పుట్టుటకుగల హేతువులు.

ప్రతివోటరును చూడక, వీరినిమాత్రమే చూచి, మీ  
రాధారపడియుండుట న్యాయమా అని కొందరికి సందేహము  
తోచవచ్చును. ప్రజలు గోవులవంటివారు. వాటిని కాపరు  
లెట్లు మరలిస్తే అట్లు మరలుట నైజము. మందగో పాలు పితుకు  
కొనుటకు బోయవాడు పాలచెంబు పట్టుకొని వచ్చినపుడు,  
కాపరిమండను రెచ్చగొట్టి, త్రోవ మరలిస్తే పాలు పితుకుట  
యెట్లుసాధ్యపడును? అందువల్ల ముందుగా కాపరితో సంగతు  
లన్నియు వివరిస్తేనేగాని, మందను రెచ్చగొట్టి మరలిస్తాడేమో  
అనేభయం. కాబట్టి ముందుగా నాయకులను జూడవలన్ని  
అగత్యమిది అని నాలభిప్రాయము.

నామినేషను నాటికి నే నున్నస్థితి.

చెప్పులు తొడుగుకున్నవానికి భూమిఅంతా తోలుతో  
కప్పబడియున్న ట్లగుపించినట్లు, నామినేషనులు తీసుకొనుటకు  
నిర్దిష్టమైన తేదీనాటికి, ఫిర్యా-అంతా నావాల్లే అనుకున్నాను.

నేను అభేద్యమగు దుర్గములో సురక్షితముగా నున్నట్లు సంతో  
 పించినాను. ప్రత్యర్థులు నాకెదురు పడుట తటస్థించినప్పుడు,  
 నా తెలివితేటల ముందరవాండ్రు తెలివితేటలు, దివిటీముందర  
 దీపమువలె వున్నవి అనిమురిసే వాడను. దైవ మొకడున్నా  
 డనే నమ్మకముండేది. ఈ నాప్రచారము విజృంభించుటకుగల  
 కారణము దైవబల మనుకునేవాడను. చేతిలో చెయ్యివేళిన  
 వాళ్లచేతులన్ని సజీవముతోవున్న చేతులే అనుకున్నాను.  
 వాగ్దానము చేసినవదనములన్నియు సత్యసంధులవనుకున్నాను.  
 గాని, నామమాత్రపు మానవుల ననుకొనలేదు. బుజ్జగించిన  
 వాళ్లంతా నాహితము కోరినవాళ్ళే అనుకున్నాను గాని, తేనె  
 బూసినకత్తులను కొనలేదు. ఆదరించి సాగనంపిన వారంతా  
 నామీద నయచేత మర్యాదకొఱకు వెంటనంటి వచ్చుచున్నా  
 రనుకొన్నానుగాని, ముందుగోతులు తీసి నడిపిస్తూ యున్నా  
 రనుకోలేదు. బంధువులందరు బాధ్యత వహిస్తారను కొన్నాను  
 గాని, నన్ను ముట్టుకోకు నామాలకాకి అన్న ట్లుంటా రని  
 యెన్నడూ అనుకోలేదు. నా కెదురుగుండా నా ప్రత్యర్థులతో  
 ఖండితముగా వెంకటరత్నంగారికే గాని మీకువోటియ్య మని  
 చెప్పడం, నామీద నిర్భేతు కజాయమాన కరుణాకటాక్ష మే  
 అనుకొన్నాను గాని, నన్నడ్డముబెట్టుకొని, తమ కట్టుము  
 లను నిర్నయించు కొనుట కనుకోలేదు. నేనీ ప్రచారము  
 చేయుకాలములో కులతత్వము అడ్డవచ్చునేమో అని తూర్పు

గోదావరిజిల్లాలోని నాకు ఆవుడును. సంపన్న గృహస్తున్నాను. అగు ఒక కమ్మ సంసారియింటికి వెళ్ళినాను. ఆయనను వెంట బెట్టుకొని వచ్చి నాగుణగతములనుగురించి యీ ఫిర్యాలోని కమ్మవారికి యెరుకపరిపించా లని నా ఆభిప్రాయము. నేను వెళ్ళేటప్పటికి ఆయింటియజమాని యింట్లో లేడు. ఈలోగా భార్యతో సంభాషించుటలో, 'అమ్మా, దేశంలో దరిద్రం యెక్కువై నది. వెండిబంగారములు పోతున్నాయి. కన్నెడు చుకున్నా డబ్బుపుట్టడంలేదనియెదోమాటవరుసను అన్నాను. అంతలో, ఆమె అందుకొని, 'రత్తయ్యగారూ, మనిషిమాట్లాడేమాటలో నూటికి ఒక్కమాటైనా నిజ ముండనప్పుడు, భూదేవి పూరా పంటపండములటే యెల్లా పండుతుందండీ!' అన్నది. భూదేవి తల్లి వంటిది. మీతల్లిని మీరు సత్ప్రవర్తన వల్లరంజింప జేయకపోతే మీ కామె కడుపునిండా అన్నంపెట్టుతుందా! నీతికి నిలవబడే ప్రజలసంఖ్య పెరుగజొచ్చినకొలది, భూమియందు పండుపంట పాళ్ళు హెచ్చుతూయింటాయి. ఇది మీకు నిదర్శనము-అన్నది విన్నాను. నిరుత్తరుడనై తెల్లపోయినాను. దరిమిలాను, నేను ఫిర్యాలో కాన్వాసు జేసేటప్పుడు యీసాధ్యమతల్లి వాక్కుస్ఫురణకైనను రాలేదు.

కులతత్వము బయటపడి, నన్ను బాధిస్తుండేమో అనుకొని, ఆయనను తీసుకొనివచ్చి ప్రచారంచేయవలె ననుకొన్నానుగాని, నాకు ప్రత్యర్థులగు మిగిలిన యిరువురును,

కమ్మవారే అయియుండుటవల్లను, వారిరువురు చివరవరకు తీవ్రప్రచారము సాగిస్తారనే వదంతి బయటదేరుటవల్లను వారిలో వారికే పొత్తుకుదరనప్పుడు, కులతత్వమంత తీవ్రముగా నాప్రచారమున కడ్డురాదని నమ్మి నే నాప్రయత్నము నుండి విరమించినాను.

వోటర్లకు నేనుచేసిన ప్రచారము.

కొంతసేపు నిదానించి, సాధన మేమిటా అని ఆలోచించగా ఆలోచించగా, యిదివరకు జరిగేతంత అన్నిటిని తెల్సుకొని అవగాహన చేసుకొని అటుపిమ్మట భవిష్యత్తు నందు ప్రయత్నించే వారికిగూడా వుపయోగపడే పన్నాగ మొకటి పన్నుదామని. నిశ్చయించుకొన్నాను. పాతపద్ధతు లన్ని తిరిగివేయడం మొదలుపెట్టాను. ఫారెస్టు గార్డును లోపాయికారీ చేసుకుని, సమీప గ్రామమందలి పాండుకీపరు, యేవిధమగు అపరాధము చేయని పూరకశువులను, దౌర్జన్యముగా పాండుకు తోలించి, బందెలఫీజు వసూలుచేసి చీటీ యివ్వకుండా వదలిపెట్టుతూ అందువల్ల వచ్చేలాభమును వుభయులు పంచుకొనుట పరిపాటైయున్నట్లు, కొందరి నాయకులకు కంట్రాక్టు లిస్తామని భ్రమపెట్టి, చేసినపని చెక్కు-మెషరు చేయకుండానే, బిల్లులు ప్యాసు చేయించే జవాబుదారీ నాదని, చేతిలో చెయ్యివేసి, నిరపరాధు

లగు ప్రిజలను వారిచేత పోలింగుట్టేవనులకు తోలించి, అక్కడకు వచ్చేవరకు యెవరికి వో టియ్యవలెనో చెప్పక, క్యాండిడేటుకు తమకు జరిగిన యేర్పాటులన్ని అమలు జరిగిన పిమ్మట, వోటు వెయ్యవలసిన దెవ్వరికో వారి పేరు చెప్పి పంపించడం రివాజని తెలిసినది. నా కట్టి సౌకర్యములేదు కదా, దీని నెదుర్కొను టెట్లా యని మనస్సు పరితపింపసాగినది. కాని, వోటర్లకు తమ నిజరూపమును బోధించి, తమ దిని అడ్డమువేసుకొని, నాయకుల మనుకొను బోకర్లు పొందే అక్రమపు లాభమును బయల్పెట్టి, బోకర్ల బారినండి వోటర్లను విడదీసి, నాకు మెంబర్ వుద్యోగము లభించినా లభింపకపోయినా సరే, వోటర్లలో ప్రబోధము గావించి వారి ప్రేమకు పాత్రుడ నగుటయే నా కర్తవ్యమని నిశ్చయించితిని. ఒకప్పు డట్టి ప్రేమకు నేను పాత్రుడను కాగలిగితినా, అది నాకు పితరార్జితమగు స్థిరాస్తివంటి దనే నమ్మకము కుదిరినది—వెంటనే—

- |     |                                      |   |
|-----|--------------------------------------|---|
| i   | వోటర్లకు వినయపూర్వకమగువిజ్ఞప్తి.     | 4 |
| ii  | తొలిపలుకు.                           |   |
| iii | వోటరు-క్యాండిడేటు సంవాదము.           | 5 |
| iv  | కమ్మసోదర్లకు వినయపూర్వకమగు విన్నపము. | 6 |
| v   | బోరు అంటే యేమిటి ?                   | 7 |
| vi  | పార్టీ అంటే వేళాకోళంకాదు.            | 8 |



vii అన్నలారా ! వెరిభ్రమలకు మోసపోకండి. 9

viii ఇదీ ఒక నాయకత్వమేనా ? 10

ix ఉన్నదున్నట్లు చెప్పుతాను:నమ్మితే నమ్మండి. } 11

నమ్మకపోతేనమ్మకపోండి. } 12

x కడసారి మనవి. 13

అని రకరకముల కరపత్రములు నచ్చొత్తిప్పించి, ఒక వెయ్యి ప్రతులను వెంటబెట్టుకొని, వారమున కొకసారి పంచిపెట్టడం ప్రారంభించినాను. ఒక కూలివాని నేర్పాటుచేసి, వానిచేతికి కొన్ని కరపత్రముల నిచ్చి, మనిషివున్నాసరే, లేకున్నాసరే యింటింట నొక్కొక్కటి చొప్పున ప్రవేశపెట్టమని చెప్పి పంపించేవాడను. ఈవిధముగా నాలుగు వారములు సాగించే సరికి, ఆకలిగొన్నవాడు అన్నము కొరకాశించినట్లు, పల్లెటూరి లోని ప్రతి వోటరున్నూ ఆదివారము సంతసాగించుకొని తిరిగియింటికి జేరడంతోనే, యెలక్షను ఆవేశముచేత ఏడా వేశము చెందిన ప్రతిమానవుడును నాకరపత్రములకై నిరీక్షించుచుండెడివాడట. ఈసంగతి తెలిసి, నాడదేశము నెరవేరుచున్నదిగా అనే వుత్సాహము దినదిన ప్రవర్ధమానమగుచుండెడిది. ఈవిధముగా ఫిర్యాలోని గ్రామములన్నిటిలోను ప్రచారము సాగించుచూ నాయకుల యుద్ధాక విధమగు భయమును తప్పదీపజేసి, వోటరులను జేరదీయుచుండెడివాడను. క్రమక్రమముగా మనిషిని చూస్తే చెదిరి పారిపోయే కాకి,

చనువుచేసిన పిచ్చుట బెదరువదలి, చేతిలోని బియ్యమును ముట్టెతో పొడుచుకొని తినేటంత చనువైనట్లు, ఎలక్షను పోలింగురోజున, ఏపాలములోనోవుండి, ప్రత్యేకము తన కొఱకు మనిషి వచ్చేవరకు తెలియని స్థితిలోవుండే వోటరును, రేపటి రోజున యెలక్షను గనుక యీరోజున నేను పాలము లోనికి రా ననే స్థితిలోనికి మార్చినాను.

యెలక్షను తేది యికను యిరువై రోజులున్న దనగా, ప్రతిగ్రామములోను మకాము చేసి యింటింటికి తిరిగి ప్రతి వోటరుతోను పరిచయము కలుగ జేసు కోవ లె న నే సంకల్ప ముదయించినది. ఇందునిమిత్తం కొంత మందిని మెటబెట్టుకొని తొలుత నొక గ్రామమునకుబ యలు దేరితిని. మాప్రచారము పూర్తియగుసరికి రమారమి అపరాహ్లా తిరిగినది. అటుతరువాత నాతోకూడావచ్చినవారికి భోజనసదుపాయ మెట్లాయని ఆలోచించితిని. వేళగాని వేళ- రమారమి 10, 12 మంది యున్నారు. అంతా ఒక్కకులము వారుకారు. వి వి ధ కు ల ము ల వా రు. అద్భాంతరముగా యెవరియింటిమీద పడితే యేమనుకుంటారో అనేభయం. యెవరింటిమీదైనాపడి, బలవంశపెట్టితే మొగమోటంచేత పెడతారుగాని, మనవల్ల యేవిధమగు ప్రత్యుపకారం పొందు తుకు సావకాశముగాని వారి యింటిమీదపడి యిరువైవి స్తళ్లు లేవనెత్తడం యేటిన్యాయమునే సంకోచం. ఇదిన్నీగాక అది

రెడ్డిసీను. పన్ను మెనిపితే పండుం ఆకలి తీరుతుం దనే సంసారములు. పయివాడి కి స్తరివేస్తే, పూటగ్రాసం తరుగుతుందనే భీతాహముతో కంపితములైయుండే కుటుంబాలు. ఇట్టివన్నితలచుకొని, ఇదిపని కాదనుకొని వంటకుకావలన్ని పరికరములు, సామగ్రి తెప్పించి, పాకంచేయించవలెనని నిశ్చయించినాను, వెంటవచ్చినవారిలో నొకనిని నీళ్లకు, మరియొకని పుల్లలకు యింకొకనిని విస్తరాకులకు, యింకొకనిని వంటకు, వేరొకనిని వడ్డించుటకు, యింకొకరి నివిస్తల్లు తీసివేయుటకు నియోగించినాను. దానితో ఆపూట గడిచినది. సాయంకాలమునకు యింటికి చేరినాము. నాటితో అనుచరుల నావెంటబెట్టుకొని ప్రచారం సాగించడం మానివేసినాను. మరునాటినుండి ఒకకూలివానిని వెంటబెట్టుకొని పెట్టె వాని చేతికిచ్చి తెల్లవారేసరికి ఒకవూరు చేరడంనిత్యవిధులు నిర్వర్తించుకుని, చెక్కుగట్టున కాఫీకాచుకొని పుచ్చుకొని, క్రమంగా 11 గంటలవరకు వూరిలోని పెద్దలను చూస్తూ మధ్యాహ్న మయ్యేసరికి యే కరణంగారియింటికో చేరడం, భోజనం అవశిష్టం తీర్చుకోవడం మొదలుపెట్టాను. ఈవిధముగా ప్రచారం చేయుటవల్ల చాల సౌఖ్యముగానే వుండేది. ఇంటిపద్ద సామాన్యసంసారివలె భోజన మమరేదికాని యీవిధముగా సంచారము జేయుచుండుటవల్ల యిండుక కుటుంబప్రతిష్ఠ కలవాడనున్నా బ్రాహ్మణ్యములో ఒక కుటుంబముతో మరియొక కుటుంబము, యేదోవొక విధముగా

సంబంధ బాంధవ్యములు కలిసియుండుట సహజమగుటవల్లను ప్రత్యేకసాకర్యములతో, పప్పులు పాశాలుతో విందులార గించడం తటస్థించేది. ఒంటరిగా సంచారం చేయడం సౌఖ్యము గాయుండేది కూడాను. యెందువల్లననగా ఖర్చుతక్కువ. కాలినడక యగుటవల్ల బండి అద్ది తగులుబడి అయ్యేదికాదు. ఇదిన్నిగాక ఈఫిర్కాలో సంచారము చేయడములో చిత్ర మైన విశేష మొకటికూడా వున్నది. అది యెద్ది యనగా, ఈ ఫిర్కాకు సంబంధించిన యిరువైరెండు గ్రామము లలోను ఒక్క తాడేపల్లిగూడెం గ్రామంలో తప్ప తదితరచోట్ల కాఫీహోటళ్ళుగాని, పూటకూళ్ళ యిండ్లుగాని లేవు. తాడేపల్లి గూడెంనుంచి అనంతవల్లివరకు మాత్రమే మోటారు సాకర్య మున్నదిగాని, తదితర గ్రామములకు పోవలెననిన పుంతలుతప్ప రోడ్లులేవు. పుంతలలో బండివైన ప్రయాణము సాగించుద మనుకొన్నను, బండిరోజాలవెంట, దొంగవూబితో పూరింపబడి యుండు నిలువుడేసి గోతు లుండుటవల్ల, బండిమీద ప్రయాణము చేయునద్దేశించినవాడు యిల్లుబయలుదేరిన వెంటనే ఖర్చువ్రాసుకొనబడి, తిరిగి యింటికి జేరినప్పుడే జమ కట్టుకొనబడవలసి యుంటుంది. గొయ్యి వున్నచోటదిగి, దానిని దాటినతర్వాత, తిరిగి యెక్కి ప్రయాణము సాగించవలెననుకొన్నను, గోతిలో దిగబడిన త్రాళిబండిని, యెద్దును పైకిలేవదీయబాహ్యోసరికి, బండిలో

కూర్చున్న కాలములో అనుభవించిన శరీరసౌఖ్యమున్నూ, బండిని యెద్దును లేవనెత్తుటలో జరిగిన కాలయాపన యెద్దు వడిగానడచుట వలన కూడివచ్చిన శీఘ్రగామిత్యమును, అందులో కూర్చుండుటవల్ల అనుభవించిన సుఖమును మించి యుండును. ఇవి ఈఫిర్కాలోని ప్రచారమునకుగలసౌకర్యములు. అందువల్ల ఒకపర్యాయము పెంటవచ్చినవారు తిరిగిరాదు. ఇందులకు దృష్టాంత మొకచిన్న సంగతిని తెమకు విశరపర్చుకొనుచున్నాను. నే నొక పర్యాయము అనంతపల్లినుండి బయలుదేరి చోడవరం మీదుగా తాడేపల్లిగూడెం రావడములో పడినపాట్లు: అనంతపల్లినుండి చోడవరం రమారమిరెండు మైళ్ళుంటుంది. ఈరెండుమైళ్ళూ పూత. ఈపూతలో మూడు పర్యాయములు బండిచక్రము బురదగోతులలో పడుటతటస్థించినది. ప్రతిపర్యాయము చక్రింకూచము వరకు దిగబడటం. గోతివైపున లాగేయెద్దు జబ్బలలోతుకు దిగబడడం. చక్రాన్ని యెద్దును బయటకులాగే సరికి బండితోనే వానికి తలపాణిం తోకకురావడం. చక్రిం బయట పడేవరకూ లోపలనున్నవారు అరచేతిలో పాణాలు పెట్టుకోవలసియుండటం తటస్థించేది. ఈగండంగడచిన తర్వాత, చోడవరంనుండి వీరంపాలెం రమారమి నాలుగు మైళ్ళుంటుంది. ఇది గట్టినేలే గాని, ఒడ్డుమెరక పల్లాలు యెక్కువ. వీరంపాలెంనుంచి, వట్టంపాలెం ఒక మైలేగాని, ఆకులవరకు దిగ

బడి యిసుక పుంతయగుటవల్ల లాగడంలో యెడ్లు పడే  
 తిప్పలు వర్ణింప నలవిగాకుండా వుంటవి. అక్కడనుండి కొమ్ము  
 గూడెం వరకు యెడ్లశ్రమ యెక్కువేగాని, లోనున్న  
 వా రేమి భయపడ నవసర ముండదు. కొమ్ముగూడెం దాటిన  
 తరువాత, అడిగారూ తిప్పలు! కిష్టాపురం చెరువులో  
 బండితో సహా యెడ్లు యీనుకొని బయటపడనలసి వచ్చినది.  
 అక్కడ నుండి కడియద్ద మీరుగా, తాడేపల్లిగూడెంకు రావ  
 లసియుంటుంది. కిష్టాపురం దాటిన తర్వాత ఒక మైలువరకు  
 రేవడి. యెడ్లకాళ్ళు దిగబడడం. చక్కాలచుట్టూ మట్టి అంటు  
 కొని, పూడిపోక, అలముకుంటూ, చక్కము బరువెక్కి యెడ్లు  
 లాగలేనంత భారవహమై బండి నడకకు అంతరాయము  
 కల్పించడం. యీ విధముగా వుంటుంది. ఆ మైలు దాటిన  
 తర్వాత జలమయం. మామూలుగా నడిచేవారలకే గాని,  
 తదితరులకు మార్గ మగమ్యగోచరం. ఇక కడియద్ద దాటిన  
 తర్వాత, కొండ్రుప్రోలు నుంచి, బయట పడేవరకు పున్నాయి  
 పాట్లు. అడు గడుగుకూ మాధవా అన్నట్లు, యిరువై గజాల  
 కొకగొయ్యి. ఈ విధముగా అనంతపల్లి నుండి ఉదయం 10  
 గంటలకు బయలుదేరి అరగంట కంటే యెక్కువ యేగామ  
 ములోను ఆగకుండా, మరునాడుదయము 8 గంటలయ్యేసరికి  
 16 మైళ్ళు ప్రయాణముచేసి, చచ్చిచెడి చాయంగల విన్నప  
 ము లన్నట్లు యెడ్లూ బండి నేను యింటికిచేరినాను.

ఇటువంటి రాకపోకల సౌకర్యములుగల ఫిర్యాలో ప్రచారము సాగించడమే చాలకష్టము. అందులో 10 మందిని వెంటబెట్టుకొని ప్రచారంసాగిద్దామనుకోవడముకూడ బుద్ధిపూరితమే. వెంట నున్నవారికి యిబ్బందిని కలుగజేయుటయే గాక తనప్రచారమునకు కూడ యింతమంది వెంట నుండుటవలన మౌనముకల-ప్పుడు ప్రమాదముకూడాను. ఏలనన, నావెంట నుండువారు ఆవేశపూరితులు. ఇంచుక నాగరికతావాసన గలవారును అయియుండుట సహజము. నేను ప్రబోధము చేయవలసినది, నాగరికత కలవడవట్టియు, విద్యాగంధములేని ప్రజలలో. ఎదుటివారు ఆవేశపూరితులై మాట్లాడుచున్నప్పుడు, మన అభిప్రాయమును తాత్కాలికముగా మార్పుకొన్నట్లగుపించు టవసరమో, లేక యెదుర్కొని నచ్చజెప్పజూచు టవసరమో తెలుసుకొనుట సుసాధ్యముగాదు. అట్టి పరిస్థితులు సంభవించినప్పుడు కొంచెము నిదానించు టవసరము. అట్లుగాక, యెవరికి తోచినట్లు వారు చెప్ప ప్రయత్నించినయెడల వాగ్వాదములోనికి దిగకమానదు. వాదోపవాదములు ముదిరినతర్వాత నాతో వున్నవారిని వారింప బ్రయత్నించినయెడల 'యిందుకేనా వెంటబెట్టుకొని వచ్చావని నాతరపువాడు నిష్ఠురోక్తులాడకమానడు. వారింపకపోతినా!- యిట్టి అనుచరులను వెంటబెట్టుకొని వచ్చినావు. నీకార్యము భాగానే గట్టెక్కుతుందనే కోరికభావముమాపి, తన మూర్ఖ

త్వమును మరింత ఘనీభవింపజేయకమానడు యెదుటివాడు. పదిమంది వెంటనుండుటవల్ల, యెవరికి తోచినమాట వారనక మానరు. అట్టి స్థితిలో ఏకభావము కుదురుట కష్టసాధ్యము. కార్యసాధనకు సంఘమునందు ఐకమత్యముండనియెడల విఘాతమురాకమానదు. కాబట్టి అదపులోనుండని అనుచరులసంఖ్య మితిమీరుచున్నకొలది, కార్యసాఫల్యతదూరమగుచుండుననుట తథ్యము. ఇదిన్నీగాక, ఒకనికి నాయుం దంతరంగశుద్ధియగు ప్రేమయే యుండును. కాని వాని కుండు యీతిబాధ ననుసరించి, మరియొకనియొద్ద నన్నూ తూలనాడి వానిని ప్రేమించినట్లుగుపించును. ఈసంగతి కర్ణాకర్ణిగా నాకువినవచ్చి, యిందలి యధార్థమును తెలుసుకొనగోరి కొందరిని వెంటబెట్టుకొని, వానిని సమీపించితి ననుకొనుడు. అప్పుడువాడు 'పంతులు గారూ, మీయందు నాకుగలప్రేమ కపటముతో కూడుకొన్నదిగాదు. నిజమైనదే. నీయందు నాకుగల సదభిప్రాయమునుండి నేనెన్నడును మరవలేదు. నాకుగలకొన్ని యీతిబాధల ననుసరించి, అట్లనక తప్పినదికాదని, యధార్థమును వెల్లడించువాడనుకోండి. అట్టిసందర్భములో, యీమాటలు వినుచుండిన నా వెంటనున్నవారు సదయహృదయులును రహస్యమును గోప్యముగా నుంచువారైన నేతప్ప, అడిగానూ మాంబుద్ధరితిప్పులున్నా!! నాకార్యము చెడుటయేగాక నా కుపకారము చేయుదుదేశించినవాని నిజరూపమును వెల్లడించినవారగుచున్నారని



అనుచరులను వెంటనుంచుకొని ప్రచారముచేయుట కుపక్రమించుటవలన ఇట్టి యీతిబాధ లనేకము లుంటవి.

ఈవిధముగా నాయకులతోనేగాక, గ్రామస్థులగు వోట్లర్లతో చాలనరకు పరిచయముకలుగ జేసుకొన్నాను. నేను మార్గమువెంట వెళ్ళుతూముండగా, ప్రక్కలనున్న పొలములలోనివారు, మీదేవూరు అని అడిగేవారు. మాది తాడేపల్లిగూడెం అనటంతోనే, వోట్లవారా అండి అనేవారు. అవుచనడం తోనే మీపే రెవరు బాబూ అనేవారు. నాపేరు యద్దనపూడి వెంకటరత్నం అనే వాడను. బాబూ మీరేనా వెంకటరత్నంగారు. మావోటు మీకే యిస్తా మనేవారు. మావాళ్ళు రాత్రి మీటింగుచేసి మీకే యిద్దా మనుకున్నారండి అనేవారు. మరికొన్ని గ్రామములలో, నాప్రత్యర్థులు ప్రచారంచేసి, వోటు యివ్వమని అడిగినప్పుడు, మావోటు ఒకటి పేపర్లబ్రాహ్మణికి యివ్వ నిశ్చయించు కున్నాము కాబట్టి దానిని గురించి మీరు వేరే యేమీప్రయత్నము చేయ నవసరము లేదనే వారట! కొన్ని గ్రామములలో నేను నడివీధినుండి సోతూయుంటే, ప్రక్కనున్న తోడిబాలురతో ఒరే, యాయనేరా యద్దనపూడి వెంకటరత్నంగారు అనివారిలో వారనుకుంటూ, కొంత మూరము నేను ముందుకు సాగిన తర్వాత “వెంకటరత్నంగారికి

త్యమును మరింత ఘనీభవింపజేయకమానడు యెదుటివాడు. పదిమంది వెంటనుండుటవల్ల, యెవరికి తోచినమాట వా రనక మానరు. అట్టి స్థితిలో ఏకభావము కుదురుట కష్టసాధ్యము. కార్యసాధనకు సంఘమునందు ఐకమత్యముండనియెడల విఘాతమురాకమానదు. కాబట్టి అదపులోనుండని అనుచరులసంఖ్య మితిమీరుచున్నకొలది, కార్యసాఫల్యతదూరమగుచుండుననుట తథ్యము. ఇదిన్నీగాక, ఒకనికి నాయుం దంతరంగశుద్ధియగు ప్రేమయో యుండును. కాని వాని కుండు యీతిబాధ ననుసరించి, మరియొకనియొద్ద నన్నూ తూలనాడి వానిని ప్రేమించి నట్లగుపించును. ఈసంగతి కర్ణాకర్ణిగా నాకువినవచ్చి, యిందలి యధార్థమును తెలుసుకొనగోరి కొందరిని వెంటబెట్టుకొని, వానిని సమీపించితి ననుకొనుడు. అప్పుడువాడు 'పంతులు గారూ, మీయందునాకుగలప్రేమ కపటముతో కూడుకొన్నది గాదు. నిజమైనదే. నీయందునాకుగల సదభిప్రాయమునుండి నే నెన్నడును మరవలేదు. నాకుగలకొన్ని యీతిబాధల ననుసరించి, అట్లనక తప్పినదికాదని, యధార్థమును వెల్లడించువాడనుకోండి. అట్టిసందర్భములో, యీమాటలు వినుచుండిన నా వెంటనున్నవారు సదయహృదయులును రహస్యమును గోప్యముగా నుంచువారైన నేతెప్ప, అడిగాకూ మఱుద్ధరితిప్పులున్నా!! నాకార్యము చెడుటయేగాక నా కుపకారము చేయు నుద్దేశించినవాని నిజరూపమును వెల్లడించినవా రగుచున్నారే.

అనుచరులను వెంటనుంచుకొని ప్రచారముచేయుట కుపక్రమించుటవలన ఇట్టి యాతిబాధ లనేకము లుంటవి.

ఈవిధముగా నాయకులతోనేగాక, గ్రామస్థులగు వోట్లర్లతో చాలసరకు పరిచయముకలుగ జేసుకొన్నాను. నేను మార్గమువెంట వెళ్ళుతూముండగా, ప్రక్కలనున్న పొలములలోనివారు, మీదేవూరు అని అడిగేవారు. మాది తాడేపల్లిగూడెం అనటంతోనే, వోట్లవారా అండి అనేవారు. అవుచనడం తోనే మీపే రెవరు బాబూ అనేవారు. నాపేరు యద్దనపూడి వెంకటరత్నం అనే వాడను. బాబూ మీరేనా వెంకటరత్నంగారు. మావోటు మీకే యిస్తా మనేవారు. మావాళ్ళు రాత్రి మీటింగుచేసి మీకే యిద్దా మనుకున్నారండి అనేవారు. మరికొన్ని గ్రామములలో, నాప్రత్యర్థులు ప్రచారంచేసి, వోటు యివ్వమని అడిగినప్పుడు, మావోటు ఒకటి పేపర్లబ్రాహ్మణికి యివ్వ నిశ్చయించు కున్నాము కాబట్టి దానిని గురించి మీరు వేరే యేమిప్రయత్నము చేయ నవసరము లేదనే వారట! కొన్ని గ్రామములలో నేను నడివీధినుండి పోతూయుంటే, ప్రక్కనున్న తోడిబాలురతో ఒరే, యాయనేరా యద్దనపూడి వెంకటరత్నంగారు అనివారిలో వారనుకుంటూ, కొంత మారము నేను ముందుకు సాగిన తర్వాత “వెంకటరత్నంగారికి

జై" అని కేకలు వేయడం మొదలు పెట్టేవారు. ఈవిధంగా 22 గ్రామాదులలోను నాపేరు పరిచయమైనది.

ఈకాలంలో పల్లెటిగ్రామములలో పూర్వము వలె గాక పలురకముల ప్రజలున్నారని వారడిగే ప్రశ్నలనుబట్టి పూహించ వలసి వచ్చినది. ఇప్పటి వీరితత్వములు బుద్ధులు ఏక తాటిపై నుండక పలురకములై యుండుట సహజము. కాలపరి స్థితులే యిట్టిమార్పులకు కారణమై యుండుననుట నిజము. ఒకానొకప్పుడు పల్లెటిగ్రామములు సంయుక్త సమాఖ్యప్రభుత్వవిధానము ననుసరించి వ్యవహరింప బడుచుండెడివి. సంయుక్త సమాఖ్యప్రభుత్వవిధానము ననుసరించి, యెవరివృత్తివా రవ లంబింప వలసినదేగాని, ఒకరి వృత్తిపై అన్నివృత్తుల వారాకీ మింపకూడదనే నియమ ముండేది. అందుచేత ఆకాలములో ఈర్యాయాలంతగా విజృంభించలేదు. కావుననే కష్టసుఖము లలోను, అభ్యుదయానర్థములలోను రాష్ట్రవిప్లవసమయముల యందును శ్రేణిసవాటికయందును గ్రామస్థులందఱును ఏకీ భావముతో మెలంగేవారు. ప్రభుత్వవిధానము మారటం తోనే ప్రజలయందలి ఐకమత్యమును చెదరగొట్టి, చిత్తవృత్తు లను పలువిధములుగా మార్చివించుటకు ప్రోద్బలించు సాధనము లిగురెత్తసాగినవి. తదాది పల్లెటిగ్రామము లందు పార్టీలు బయలుదేరినవి. పరిశ్రమలపై నాధారపడి యుండు దేశమునకు వ్యక్తిస్వతంత్ర్యప్రభుత్వవిధాన ము వ స ర ము.

శ్శవసాయముపై నాధారపడి యుండెడి దేశములకు సంయుక్త ప్రభుత్వ విధాన మత్యంతోపయోగకారి. మనపాలకులది పరిశ్రమలపై నాధారపడి యుండెడి దేశము. వారిపాలనకు లోబడియున్న మనదేశము వ్యవసాయముపై నాధారపడియున్న దేశము. పాలకుల దేశమందలి వ్యక్తిగతవిధాన మీదేశమందు అమలులోనిదే జూచుచున్న కొలది ఐకమత్యతచెడి ప్రజల చిత్తవృత్తులు పలురకములుగా విజృంభించుచున్నవి. ఇదియునుగాక సిందూదేశమువ్యాపారదృష్టితోపరిపాలింపబడుచున్నది. జాతీయభ్యుదయమపేక్షించిపరిపాలింపబడుటలేదనుట కనేకనిదర్శములున్నవి. పాఠకులు తమ ఆదాయవ్యయముల అంచనా సరిపుచ్చుటలో తమబుద్ధికుశలతను వినియోగించుచున్నారు. గాని, తమచేత పాలింపబడు ప్రజల జీవితమునకు అవసరమగు ఆదాయవ్యయములను సరిపుచ్చుటెట్లాయనుచితపై తమదృక్కులను నిగుడ్చుచున్నట్లుగుపించుటలేదు. కావున నానాటికి ప్రభుత్వపువారి ఆదాయవ్యయము లేదో విధముగా సరిపుచ్చబడుచున్న కొలదిని ప్రజల ఆదాయవ్యయములు సరిపుచ్చబడుటకుగల తెరవులు దూరమై, ప్రజలయందలి దరిద్రము నానాటికి పెచ్చుపెరిగి, జీవితముదుర్భరమగుచున్నదనుట నిస్సందేహము. అన్నాతురులగు ప్రజలయందు, ఐకమత్యము నెలకొని నీతినియమములకు కట్టుబడియుండురనుకొనుట కల్గ. కావున యీ కాలమందు రాష్ట్రభ్యుదయము

నకు బునాదులైన పల్లెటిగ్రామములు కట్టుచెడి పార్టీలుపడి  
చిత్తవృత్తులు పలుతెరంగులై పరువెత్తుట కలవడినవి.

నా ప్రచారములో, పల్లెటిగ్రామవాసుల చిత్తవృత్తు  
లీతీరుగా మార్పుజెందుట కనువుండునని తట్టినదిగాని కుటుంబ  
ములో అదివరకెట్టి కలతలున్నను, కష్టసమయములయందు  
తమస్వబుద్ధిచేత నైతేనేమి, యితరుల ప్రోద్బలములచేతనైతే  
నేమి యేవిధముగానైనైతే కలుస్తాయంటారో అదేవిధముగా  
యీవిషయములో మీ రాకలయిక కలియకూడదా అనుకు  
న్నాను. కాని దరిమిలాను వారిచర్యలను బట్టి మధ్యమధ్య  
వారు వేసే యక్షప్రశ్నలను బట్టి న్ని, వారి బుద్ధి  
గాలిలోని దీపములవలె దరిద్రముచేత చెల్లాచెదరు గావింప  
బడినదని అనుమానపడవలసివచ్చినది. కావలసినంత భూమి  
వుండి, దున్ని పండించిన తర్వాత పండిన పంటనుండి, రాజ  
భాగమును పంచియిచ్చు కాలమునాటి ప్రజలచిత్తవృత్తులు  
వేరు; వ్యవసాయయోగ్యమగు గ్రామగుడికట్టుభూమి, వంతు  
లువారీగా పంచుకొని, యధేచ్ఛగా అనుభవించుట కను  
వున్న కాలమునాటి బుద్ధులొకతీరు. పండించినది కోసి నూర్చి  
యింట్లో వేసుకొన్నదాకానున్నా, పండుకున్నది తిన్నదాకా  
నమ్మకములేని కాలమునాటి బుద్ధులు వేరైయుండుటలో  
అశ్చర్య మేముండును.

కొందరు గ్రామస్తులు నన్ను అడిగిన ప్రశ్నలకు జవాబు చెప్పి, వాణి నే వోటరు క్యాండిడేటు సంవాద మను కరపత్రముగా నచ్చొత్తింపించి ప్రచురించినాను. ఇదిగాక, యింకా కొందరు కొందరు చిత్రవిచిత్రమైన ప్రశ్నల నడిగే వారు. వాటిలో ముఖ్యమగువాటిని కొన్నిటి నిట వివరించి, యింతటితో యీ ప్రకరణమును ముగించుచున్నాను.

ప్రశ్న :—చాలమంది ఒకవైపున వున్నప్పుడు మీరొక్కరూ వెళ్ళియేమి చేస్తారు ?

జవాబు :—మీరు యింటిల్లిపాదీ యాత్రవెళ్ళినప్పుడు మీ యింటిని జాగ్రత్తగా చూచుటకు ఒక్క కాపలావానిని వుంచి పోతానుగదా ? వాడు కాయగలడని నమ్మకము లేకపోతే, మీ యిల్లంతను వానిపై విడిచిపెట్టి పోతారా ? అట్టి విశ్వాసముతో బోర్డునందు మీకు సంబంధించినంతవరకు విమర్శింపబడే విషయాలలో నేను కాపలావుండి, తగుశ్రద్ధ తీసుకుంటాననే నమ్మకముంటేనే మీ వోటు నా కివ్వండి.

ప్రశ్న :—ఈ కాలములో బోర్డులపై కలుషభూయిష్టములుగా వున్నవికదా ? మీవంటి యోగ్యులు, దానిలో పదవి నపేక్షించు టెందుకు ?

జవాబు:—మాతండ్రిగారు నాకొకదివ్యభవంతి కట్టించియిచ్చి నారు. దానిలో నేను కాపురముండి, సుఖించుటకు బదులు అద్దెకుయిచ్చి, దానిమీదనుండి వచ్చు ఆదాయముతో జీవించవలెననే దుర్బుద్ధి పుట్టునది. అంతటితో నైనను తనవినందక, సంసారులకు అద్దెకు యిస్తే అద్దెయివ్వక పేచీపెట్టుతారనే సందేహముకలిగి, అడిగినప్పుడు పేచీపెట్టకుండా, కోరిన అద్దె తక్షణం యిస్తారనే భ్రమతో వ్యభిచారిణులకు కాపురమున కిస్తాననుకొండి. తదాదిదానికి గుడిశేటు కొంపని పేరురాక మానదా. దానికట్టి పేరురావడమునకు కారకుడను నేనా? యిల్లు కట్టినవాడా? యిల్లా? యిల్లూకాదూ. యిల్లుకట్టినవాడూ కాదు. నేనే. అట్లే దయామయులగు ప్రభుత్వమువారు ప్రజాసౌఖ్యముకొఱకు, బోర్డులంటూ నెలకొల్పారు. వాటిని ప్రజాభ్యుదయము కొఱకు వినియోగింపక పార్టీభృతికై వినియోగించుట కలవడిన వాటనుండియు, స్థానికసంస్థల కిట్లు చెడ్డపేరు కలిగినది. ఈతప్పు స్థానికసంస్థల నిర్మాతలదీగాదు. యెన్నుకొనబడిన మెంబర్లదీగాదు. అమాయకులగు వోటర్లదీ కాదు. స్వలాభ మపేక్షించి, వోటర్లను మభ్యపరిచి, ముక్కుపచ్చలారనట్టియు, వ్యవహారజ్ఞానము లేనట్టియు, మాయోపాయములం దారి తేరినట్టియు, దుష్టు



లకు, దుర్గాదులకు వోటువేయించి, యెన్నుకొన బడుటకు అవకాశము కల్పించిన నాయకులది.

ఇత్యాది పశ్న లనేకములు గ్రామము లందలి ప్రజలు నన్నడిగేవారు. తడుముకోకుండా ప్రజలకు తృప్తికరమగు జవాబు సమయస్ఫూర్తిగా చెప్పేవాడను. వారికి నచ్చి నాయందు నిజమగు ప్రేమ కలిగినది. ఇది నేను వోటర్లలో కలిగించిన ప్రబోధము.

వోట్లువేయిస్తామనే బ్రోకర్ల మాయోపాయములు.

తాడేపల్లి గూడెం నాస్వగ్రామమేకదా ! ప్రజలకు నాయందు పూర్తియగు విశ్వాసమున్నది గదా. ఇదిన్నిగాక, నాతమ్ముడు తాలూకాబోర్డుకు మెంబరుగా నుండుటకు దరఖాస్తు పెట్టినాడుగదా ? వాడికివచ్చె వోట్లతోపాటు నా కెందుకురావు అనే ధైర్యముండేది. నా సోదరుని ప్రత్యర్థి అయిన కోడే నారయ్య తాతగారికి నాకు యెట్టి పూర్వపరపై షమ్యములు లేనందునన్నూ, నేను చేసే ప్రయత్నమువల్ల తన కెట్టి పోటీలేనందుననున్నూ, వున్న పూరిమీద తనకెట్టి ఆశ వుంటుందో నాకున్నూ అట్టి ఆశయే ఉండునని భావించే తత్వము గల వాడగుటవల్ల నున్నూ, అప్పుడప్పుడు మాప్రచారములో ఒకరికొకరు యెదురై నప్పుడు మొదటిలోనే చెప్పారు కారు. యెచిక్కూ లేక పోవును అయినప్పటికి మీకు నేను

యేవిధముగాను అడ్డము రా ననే సానుభూతి వాక్యములు పలుకు చుండుట రివాజై నందుననున్నా, నేను నమ్మి యిక్కడ నా తపురనపని జేయుటకు ప్రత్యేక బ్రోకర్ల నయేర్పరుచు కొన లేదు. సరికదా పోలింగు రోజున యేజంట్లనైనను పెట్టుకొన లేదు. కాని, నాసోదరుడు కలిదిండి గంగరాజుగారిపార్టీకిలోబడి నాయెడ మూకీభావము వహిస్తాడనిగాని, కోడెనారయ్య తాతగారు స్వార్థమునకు లోబడి యింట్లోవాని ముడ్డికాలు స్తాడని కాని నాహితము కోరినట్టియు, మాకుటుంబవృద్ధులని భావించినట్టియు, కలిదిండి శివరామరాజుగారికుమారునిచేత నాకు వోటుయివ్వవద్దని కలిదిండి గంగరాజుగారి సాయగుజస్తా పార్టీవారైన ఆలపాటి సుబ్బన్నచౌదరిగారి ప్రోత్సాహము వైన ప్రతిష్ఠింపబడిన శ్రీయుత వల్లారి వెంకటదుర్గంగారికి వోటు యియ్యమని కాన్వాసు చేస్తారని కలలోనైనను నమ్మలేదు.

కడియెద్ద :—పోలింగు నాయకులు నన్నేమియు దగా చేయ లేదు. బ్రోకర్ల నెవ్వరిని నేను సమీపించ లేదు.

అప్పారావుపేట:—ఆగ్రామమునకు, లోతుగుండెగల నాయకు లిరువురున్నారు. వారిలో పెద్దాయన పేరు పోళ్ళి వెంకట్రాయుడుగారు. రెండవ ఆయన పేరు పోళ్ళి వెంకన్న గారు. వెంకట్రాయుడు అసలుమునసబు. వెంకన్నగారు ఆక్కింగు మునసబు. యెన్ని పర్యాయములు వీరిని

కల్సుకున్నా సానుభూతివాక్యములు చెప్పి సాగనంప  
 డమేకాని, నే నుంటాను మీకే మీధ్యము లేదని  
 ముఖితా అనలేదు. కాని నాతరపు అభిమానస్థులు  
 కొందరు స్వయముగా యీసంధిగ్ధము తేల్చవలెనని  
 వెళ్ళినపుడు, సరే నన్నారని అంటారు. వీరు కూడా  
 పోల్చి తమ్మయ్యగారి వెంకట్రాయుడుగారివలె చిట్ట  
 చివరనరకు నీతికి నిలబడేవారేకాబోలుననుకున్నాను.  
 వోటోగు ఫలితమును బట్టి చూడగా యెటూ చెప్ప  
 డమునకు వీలులేకుండా ప్రవర్తించి నల్లగుపించుతుంది.  
 కాని వ్యతిరేకముగా పనిచేసినారనే నమ్మవలసి వుం  
 టుంది. ఈముతాలో ఒక పేర్కొనదగినబ్రాహ్మకున్నాడు.  
 ఈయనపేరు గార్లపాటి నారాయణస్వామిగారు. తాను  
 యెరిగివున్న సంగతులను యేమీ యెగుగనట్లు నటించు  
 టలో యింత ప్రవీణుడుండడని నానమ్మకము. ఇతరు  
 లకు వాగ్దానము చేయుటలో పాపమునకు వెరువని  
 ధీరుడు. తన్నాశ్రయించ వచ్చినవారిని నమ్మించి,  
 సాదరభావముతో సాగనంపుటలో చతురుడు. దస్తా  
 వేజలు వ్రాయడంలో అతినేర్పరి. సబురిజస్ట్రారు  
 ఆఫీసులో యెన్ని గ్రామముల డైగ్లాటులుంటాయో  
 అన్నీ వీరింటి యందుంటాయి. ఈ ముతాలోయితనికి  
 సంబంధము లేని వ్యాజ్యములేదు. ఈతడెక్కని కోర్టు

లేదు. మీకేమీ ఫరవాలేదు మోముగుగుంట ఉప్పుర  
 గూడెం గొల్లగూడెం పుల్లాయగూడెం వోట్లన్నీ  
 మీకే స్వయముగా దగ్గరఉండి వేయస్తాను. మీరీ  
 పూళ్ళన్నీ తిరిగి శ్రమపడకండి అని బుర్రగుంజు తిని  
 పించి ఆశీర్వాదించి సాగనంపాడు మహానుభావుడు. కాని  
 వోట్లువేయించినది నాప్రత్యర్థికి. తాను చేశిన వాగ్దాన  
 మలు, తన్ను కల్సుకొనుటకు నేనుపడినశ్రమ, నాతర  
 పున పనిచేయ వలసినదని శిఫార్సులు చేసినవారి  
 పేర్లు వోటిగు సమయమందు జ్ఞాపకంచేసినను  
 స్ఫురణలు రాలేదట. ప్రతిజ్ఞాభంగము చేయుట  
 లోను ఆడినమాటకు వ్యతిరేకముగా ప్రవర్తించుట  
 లోను యితటిధీరుడు మరొకడుండడని నానమ్మకము.  
 తనజీవితములో ఇకముం దెన్నడును, తన్నాశ్రయించ  
 వచ్చినవారలను, ఆశాపూరితులను గావించి, క్రియ  
 జరుగవలసి నచ్చేసరికి నిరాశాపూరితులను గావించ  
 వద్దని, నాసోదర సమూహుడు మానవమాకుడును  
 అయిన నారాయణస్వామినాయకుగారికి హితోప  
 దేశము జేయుచున్నాను.

నల్లజర్ల :—గుళ్ళపల్లి వెంకటశాస్త్రిగారు ఈయన నల్లజర్ల  
 కాపురస్తుడు. తనకుగల సాహిత్య జ్ఞానమును లౌక్య  
 ముతో సమ్మిళితముజేసి జీవించుచున్నాడు. పలుకుబడి

వున్నది. కార్యసాధకుడే. భవిష్యత్తును యోచించకో నాకు సర్వవిధముల సహాయముచేస్తానని వాగ్దానము చేసినాడు. నాయుడు ఆయనకుగల ప్రేమయును, ఆయనపనివాని తనమునందు నాకుగల విశ్వాసమునూ ఒకరి నొకరిని నమ్మించి, తుదకు మోసపోవునట్లుచేసినవి. దీనిని బట్టి వ్యక్తులలో ఒకరియందొకరి కుండే పరస్పర విశ్వాసములు, ప్రజాసమూహమును మరలించుటగో యోతనరకు వినియోగించుననే విషయమును లెస్సగా యోచించనిదే, యిటువంటి కాకతాళీయమిత్రులపై నాధారపడి యుండుట ప్రమాదమనుపాతము నిండువలన నేర్పుకొననగును.

దూబచర్ల : — తాతిన సీతారామయ్యగారు. ఈయన యువకుడు; కిమ్మవారు. కార్యవాదియేగాని యెటువీలుగా వూతే అటు నావను నడుపించశక్తిగల యోధుడు. హరిదాసుడు నెంకటరత్నంగానూ, మీకు మాపోలింగులలో నూటికి 25 వోట్లు తక్కువరావు. అందుకు నాది గ్యారంటీ. అటుపైన మీఅదృష్టము. అని కనపడ్డప్పుడల్లా ఖండితముగా అడుగనిదే పిలిచి చెప్పుతూయుండేవాడు కూడాను. ఈయన నా ప్రత్యర్థియగు అల్లూరికృష్ణారావుగారి తరపున పనిజేసేవాడు. నాతరపున కాన్వాసింగుకు బయలుదేరుతానన్న, నాసోదరునితో

పడవల వ్యాపారములో జాయంటు వ్యాపారము చేయు  
 చున్న, కైకరంకాపురస్తులగు అద్దేపల్లి పోతురాజుగారిని  
 స్వయముగా దగ్గరవుండి తీసుకొని రావలెననే బుద్ధి  
 పుట్టి నేను కైకరంలోని పోతురాజుగారి యింటికి  
 వెళ్ళేటప్పటికే లోపల గదిలో క్యాంపు కాటువైన  
 పరుండి మాట్లాడుచున్నాడు. నా అభిప్రాయము  
 తెలిపిన పిమ్మట, పోతురాజుగా రీయనకు నన్ను  
 చప్పగించినారు. మాట్లాడవలసిన సంగతులు  
 మాట్లాడినాము. ముందుగా నేను వెళ్ళివుంటాను.  
 వెనుకనుంచి నన్నున్న పోతురాజుగారినిన్నీ కలిసి  
 రమ్మన్నాడు. తరువాత నేనున్న సీతారామయ్య  
 గారున్నా కలిసి ఆరోజుననే బండిలో తాడేపల్లి  
 గూడెం వచ్చినాము. దర్మిలాను, కలిదిండి గంగరాజు  
 గారి పార్టీ తరపున నిలిచిన, నాసోదరుడగు సుబ్బా  
 రావుతో గదిలో గూర్చుని రహస్యాలోచన చేయు  
 చుండగా నాకంటబడ్డారు. అప్పుడుమాడా, పూర్వము  
 వలెనే హెచ్చరికగా మాట్లాడినారు గాని, యేమా  
 త్రము తొణకలేదు. లేచి వెళ్ళబాయ్యే ముందు రేపు  
 మీరున్న పోతురాజుగారున్నా కలిసి తప్పకుండా  
 రావాలి సుమా ! అన్నారు. ఉత్తరపత్త్యుత్తరా  
 లేమి జరిగాయో గాని, పోతురాజుగారు రాలేదు.

నేను యీకా యితరులతో కలిసి వెళ్లేటప్పటికి సీతా రామయ్యగారు యింటివద్దలేరు. దీనినిబట్టి అభిప్రాయం వేరు. ఆలోన ఒకటి. ఈ రెండింటికి సంబంధములేనిది నోటిచుండి వెలువడేమాట. అని యిప్పటికి తెలిసినది నాకు. ఈపదవితో నాకు సామాజ్యమురాదు. రాక పోయినందున నిత్యదరిచుండచుగాను. కాని, భూదేవి యిట్టి పుత్రరత్నములను యెంతబాధపడి భరించుచున్నదో అని మనస్సు పరిపరివిధముల యెక్కించుచున్నది. అనంతపల్లిలోని ఉద్దగిరివారివలెను, కడియద్దలోని శీమకుర్తివారివలెను, కొమ్ముగూడెంలోని వనిం శెట్టివారివలెను దూబచర్లలో వంకజారివారినికూడా భగవంతుడు నావైపుకు మరల్చకపోతాడా అనుకున్నాను గాని, వారిని పట్టిన రాచగ్రహం పట్టు విసువకుండా చిట్టచివరవరకు అట్లే అంటిపెట్టుకొని యుంటుందనుకోలేను.

ఘంటావారిగూడెం:— ఈప్రాంతములకు బోకరు యలపూర్తి వీరాస్వామిగారు. ఈయనకమ్మచౌదరి. యం. యల్. సి. యల్. క్ష. ములో పెద్దిరాజుగారి తరపున గంగరాజుగారి నంటియుండి, తమగ్రామమున కొకస్కూలుబిల్డింగు సొపాదించినాడు. అప్పట్లో కావలసిన పని పూర్తి అయ్యేసరికి గోడలుమాత్రము లేచినవి. పైకప్పుకు,

సామానుకుమాత్రం డబ్బివ్వలేదు. తాత్కాలికముగా, తాటివాసాలువేళి ఆకునేళి కాలం గడుపుకూయున్నారు. ఈలోపుగా యీ యెలక్షన్లు వచ్చినవి. పిలిపించారు వీరాస్వామిగారిని. మామా తేమిటంటే మామాతేమిటన్నారు. పైకప్పు పూర్తిచేయించి సామాను శాంక్షను చేయిస్తామన్నారు. అల్లాగయితే వోట్లు వేయిస్తామన్నారు. సరే అంటేసరే అనుకుని దానితో యీయన గంగరాజుగారి తరపు బోకరుగా తయారైనాడు. నేనీయన నాశ్రయించినాను. ఈయన మాటకారి. చదువుకున్నవాడుకూడాను. తొలిసారి దర్శనముచేస్తే నామినేషనులునాడు వస్తాముకదా ! అప్పుడు చూదాము బెండిఅన్నాడు. మరియొక పర్యాయము చూచేసరికి, ఆలపాటి సుబ్బన్న వోటుతిరిగిచేరకపోతే మీకే పనిచేస్తానన్నాడు. ఆఖరి పర్యాయము పాలకావిడి బుజముమీద వేసుకొని రోడ్డుమీదనుంచియుండగా అడిగితే మీప్రయత్నానికి అడ్డంరాను మీరుచేసుకొనే ప్రయత్నమేదో చేసుకోండి అనేస్థితిలోనికి మారింది. విజ్ఞానవంతులగు యిట్టివారికి మాట నిరుకు లేకపోవడమునకు కారణము, వారికుండే యీతిబాధలచేతనా ? ఆశ్రయించిన వాని దురదృష్టమువల్లనా ? కులతత్వమేమో అనుకొన్నను, ఒక



కులములోని వారే యిరువురు పెనుగులాడుచున్న పుడునిజముగా సంఘాభిమానమే అపేక్షించిన వారైన యడల ఒకరిని, వారిని రెండవవారికి సహాయపడ కూడదా? అట్టిదేదియు జరుగలేదుగాని యిట్టివిరిమాట దబ్బర. సంఘశ్రేయము నపేక్షించి కాదనుట నిర్వివాదాంశము. సత్యవాక్య పరిపాలనకొఱకేమో అను కొన్నను, మొదట నాతిరపున పనిచేస్తామని తిరిగి నా ప్రత్యర్థితరపున పనిచేయుటనుబట్టి అదికూడా కాదనుకొనుటకు సావకాశమున్నది. రెండూ కాక పోతే మరేమైయుండునా అని యోచించగా, యింకే మైయుండును? ఈయనను తిరుగదీసినది, అదే, అయి యుండునని స్ఫురించినది. ఇట్టి ప్రతితోలు కప్పకొనిన వీరశిఖామణులగు నాయకులు, అష్టదిక్పాలురలాగున అన్నిమూలలందు కాసుకొని కూర్చుంటే వారి అనుగ్రహముంటేనేకాని, వోటుబీరుపోతుందా? ఇకముందు ప్రయత్నించే వారెవరైనా, యేదిక్పాలున కేదిప్రీతి, ఆదానమిస్తేనేగాని, వారిఅనుగ్రహమునకు పాత్రులు కాలేరని గ్రహించి తదనుగుణ్యముగా వ్యవహరింతురుగాక.

పోతవరం:—కొండేపాటి పల్లయ్యగారు. ఈయనగారిది, పోతవరం కాపురస్థలం. కమ్మవారు. చదువుకున్న

వాడేకాని, తగువులంటే ప్రీతిమెండు. ఈయనకు సంబంధములేని తగవులేదు. వాటిలో ముఖ్యముగు నవి, చాకలి తగవులు, మాలమాదిగల తగవులు. ఈయన, జిల్లాబోర్డు తరపున తాలూకాబోర్డు తరపున కంట్రాక్టరు. బహుశా చెక్కు లింకా రావలసియుండవచ్చును. ఈయన కంట్రాక్టుల బాపతు సామ్రేమైనా, జిల్లాబోర్డు వారుగాని, తాలూకాబోర్డుగాని, యివ్వవలసివుంటే రాజుగారి పార్టీకి నమ్మకంగా పనిచేసిన బోధకరుగాన రాబోయే జిల్లా తాలూకాబోర్డుల ప్రెసిడెంటులు, పిలిపించి వెంటనే వారికి ముట్టవలసియుండెను. మొత్తం యిప్పించివెయ్యమని నాప్రార్థన. ఈయనకు న్యాయా న్యాయములతో గాని ధర్మా ధర్మములతో గాని నిమిత్తం లేదు. అన్నమాట ప్రకారం జరుగవలసినదనే పట్టుదలగల మనిషి. ఇది యీతనినై జమోలేక పెసిడెంటు లిద్దరి చేతిలోను తన జుట్టు చిక్కి యుండుటవల్ల యీ విధముగా ప్రవర్తించినాడో కాలపరిస్థితులే వ్యక్తపరుపగలవు. నేను నాలుగైదు పర్యాయము లీయనదర్శనము చేసాను. నా ప్రయత్నమునం దీయనకు సంపూర్ణ సానుభూతి యున్నట్టున్నా విధిలేక కట్టుబాట్లలోనుండి యీ విధముగా ప్రవర్తించవలసినట్లు అతని ముఖచర్య వలన కన్పట్టేది. తాను

పందెం కట్టిన పుంజే గెలుస్తుందను కొన్నాడు గాని, విపరీత పరిస్థితులు తటస్థిస్తే తన గజే ముపునో, యిం చుక ముందు వెనుక లాలోచించినాడు కాడని విచారిం చవలసి వచ్చుచున్నది. నే నాయనను సమీపించి నప్పుడల్లా మీరు పూర్తిగా ఒక్కనికే సామ్రాజ్యం కట్ట ప్రయత్నించకండి. ఇంచుక ముందువెనుక లాలో చించండి. పూర్తిగా కాకపోయినను, మీకు తోచినంత వరకు, నాఅర్హతను బట్టి సహాయము చేయమనికోరే వా డను. ఆఖరు పర్యాయము ఆయన దర్శనము చేశినప్పుడు, నాప్రియమిత్రు డొకడు చాటునకు బిలిచి ఆంతర్య మడిగితే, 50, 60 వరకైనా వేయి స్తాను లెండన్నారట. అల్ప సంఖ్యోపిని గనుక అంతే చాలు ననుకున్నాను. కాని యీవిధముగా పుల్టాసీదా పట్టాలు కొడతాడని నేననుకోలేదు. మాట మిగిలినది గాని, ఆయనకు సంక్రమించిన సామ్రాజ్యమూ లేదు. నాకు పోయే పితౄర్జితమూ లేదు.

గ్రామాధికారులు, గ్రామంలోని వివిధపార్టీలు.

తాడేపల్లిగూడెం ఫిర్యాలోని గ్రామములలోని గ్రా మాధికారు లందరిలోను, పురుషకారముగల మునసబు కరణ ములు, ఒక్క-అనంతపల్లి, తాడేపల్లిగూడెము, కొమ్ముగూడెం,

వీరంపాలెం గ్రామములలో తప్ప తదితర చోట్లలేరని నాలనుభవమును బట్టి ఘంటాపథముగా చెప్పగలను. ఆడినమాట తప్పని వారేరెండు గ్రామములవారే. తాడిపిల్లి మునసబు నకు రెండు నాలుక లున్నవి. కరణానికి మతేలేదు. వెంకట్రామన్న గూడెం కరణం బ్రియానియన్ ఆఫీసరు. కడియద్ద మునసబు అర్ధనారీశ్వరుడు. కరణం ఖండితవాది. ఆవుపాడు కరణం చలితేలువంటివాడు. మునసబాక అజగరం. నల్లజర్ల, దూబచర్ల చీపురుగూడెం, పోతవరం, పోతురెడ్డిపాలెంగామా థికారులు ఒకరికొకరు తీసిపోరు. వీరందరిలోను పేరెన్నికగన్న వాడు కలియుగంధరుడు. పోతవరం కరణం కోగంటి పేర్జా శర్మగారు, పదిమంది వున్నప్పుడు మాట్లాడితే, ఆనుదొరక నిచ్చేవాడుకాడు. ఒంటరిగా మాట్లాడితే మనసిచ్చి మాట్లాడి నట్లు నటించేవాడు. ఈవిధముగా ఒక్కొక్క గ్రామాధికారి కొక్కొక్క ప్రత్యేక గుణమున్నదిగాని గ్రంథవిస్తరభీతిచేత విపులముగా వివరింపదలచుకొనలేదు.

జవాబుదారీ వహించుటకు బాధ్యులగు గ్రామోద్యోగస్థులు, ఇట్టి విషయములలో తమ్మెవ్వరైనను సహాయ మపేక్షించినప్పుడు, తమవల్ల యేదైన పని జరిగితే జరుగు తుందనిన్ని, జరుగకపోతే తమవల్లకాదనిన్ని నిర్భయముగా జెప్పుట శ్రేయస్కరముగాని, అట్లుగాక, మొగమాటమునకు వారే అంటూ యుండటం-తీరా, పనివచ్చినప్పుడు తెల్ల మొగం.

వేస్తూ యుండటంవల్ల, యెలుకకు పాత్రపోకడ పిల్లికి చెలగాటం వలె పరిణమించుటయేగాక తను ప్రతిష్ఠకు చేటు తెచ్చిపెట్టుకొన్నవా రగుదు రనుట నిస్సందేహము.

ఒక్క పోతవరంలో తప్ప తదితర చోట్ల పార్టీ లేవియు వున్నట్లు కనుపించవు. దరిమిలా నేనైన వార్టీలు కల్పింపబడి నట్లుగుపించినా అవిఅన్నియు, యీయెలక్షనులకొకట కల్పింపబడి, యెలక్షరు అయిపోవడంతోనే సమసిపోయా యనుకోవలసినదే.

జమీందార్లు: ఇతర శ్రీమంతులుకడ నాటకాలు.

మా ఫిర్కాలో గుండేపల్లి, తెలికిచర్ల, జమీందార్లున్నారు. వీరుగాక యింకా మొఖాసాదార్లు కూడా వున్నారు. ఇటువంటి యెలక్షనుల నాటకాలలో ముఖ్యపాత్రను స్వీకరించే వారు తెలికిచర్ల రాజాగారైన ఓర్రాజా కాకర్లపూడి వెంకటరమణయ్య జమీందారుగారు. గుండేపల్లి వారైన శ్రీమోతే జమీందారుగారుకూడజోక్యముపుచ్చుకొనుటకూడకలదుకాని యింతతీవ్రముగా నుండదు. నింతలో ఈయనదర్శనము చేయాలని నాహితముకోరిన వారు కొందరు నాకు హితోపదేశము చేసినారు. తొలిపర్యాయము ఓవారి దర్శనము చేశాను. హృదయపూర్వకమగు ఆతిథ్యమిచ్చినారు గాని, ఖండితమగు

వాక్కివ్వలేదు. ఆయన మిత్రులొకరు, తన్నాకట్టు వుంచినాశ  
నిన్ని ఆయన కొద్దిరోజులలో తమగ్రామము ఈసందర్భము  
లోనే రానైయున్నట్టున్నూ ఆరోజున నన్ను కూడా రావలసిన  
దని కోరినారు. సరేనని తిరిగి యింటికి వచ్చినాను. ఆ తేదీ  
నాటికి ఆయన చెప్పినవారాగ్రామం వెళ్ళడం నాకు తెలుసును.  
కాని నేను వెంటాడించలేదు. నేను వెంటాడించక పోవుటకు  
కారణము ఆయన నాకు చూపిన అదరణను బట్టిన్నీ నావంటి  
వా డిట్టి సంస్థలలో వుండవలసినదే, అని అన్నమాట ఆయన  
అంతరంగశుద్ధితో అన్నదే గదా అని నమ్మికచేతనున్నూ;  
తృప్తి జెంది వారి సందర్శనమువల్ల నాహృదయములో జనించిన  
ఆశాలతను త్రొక్కి జూచానుగాని త్రొక్కివేళ పోయాను.  
అంతటితో అంకము ముగిసినది.

అటుతరువాత, ఆయన దివాను అయిన పెమ్మరాజు  
క్రీష్ణారావుపంతులుగారిని కలుసుకొనుటతటస్థించినది. మిత్రుల  
సమావేశసందర్భ మెట్లావున్నదీ అడిగితే మీకేమిభయము  
లేదు. మీరు నిర్భయముగావుండండి. మీకొచ్చిన భయ  
మేమీలేదు. అంతా నిమ్మకాయవాటం చేశానని నమ్మబలికారు.  
కాగితాలు నెత్తిమీదపెట్టుకొని ప్రమాణం చేసారుకూడాను.  
వీరితో యిట్టిసందర్భములలో తొలిపర్యాయ మగుటవల్ల  
నున్నూ, రాజాగారు అందరినీ సంతోషపెట్టజూచే తత్వముని

తెలియనివాడ నగుట చేతనున్నా, పవరాఫలట్టర్ని లేని  
 దివాను గారికిన్నీ, నేతిబీరకాయవంటి నామమాత్రపు రాజా  
 గారికిన్నీ వుండే సంబంధబాంధవ్యాలు తెలియనివాడనగుట  
 చేతనున్నా, నేనున్నాకొన్ని రోజులు దివాన్ గిరి చేసినవాడ  
 నగుటవల్ల మారాజాగారిపై నాకెట్టిపలుకుబడి యుండేదో,  
 యీయనకుకూడా అట్టివిశ్వాసముండియుండున నేనమ్మకము చేత  
 నున్నా శ్రీవారివద్ద నామంత్రంపట్టిచ్చినదని విశ్వసించి ఉట్టూత  
 లూగినాను. పైగా యీదివానుగారు, మార్గసుధ్యమం దెక్క  
 డైనా యెదురుపడుట తటస్థించినప్పుడు మీకొకటకు రెండువం  
 దలవోట్లు మూటగట్టి వుంచినాను. యెప్పుడుకోరితే అప్పుడు  
 మూట విప్పి గులిపేస్తానని ఛలోక్తిగా పలుకుచూవుండేవాడు.  
 రాజాగారికి నామీద యెంతఅనురాగంపుట్లకపోతే, యీయన  
 యీవిధంగా తందనాలాడతా డకు నేవాడను. కొంతకాలమైన  
 తర్వాత, రాజాగారు మన విజయముకొరకు పాటువడి ప్రయ  
 త్నములుచేస్తూయున్నారనే వార్తలుచూచాయగా, సేవకుల  
 ద్వారాను, ఇతర పరిచారకులవల్లనూ కర్ణాకర్ణిగా వినిపిస్తూ  
 యుండేదికూడాను. అంతటనుంచి నారొట్టి నేతిలో పడినదని నా  
 నమ్మకము. మాతమ్ముడైతే, మావాడు ప్రతివానిని యిట్టే  
 నమ్ముతాడని వేళాకోళం చేసేవాడు కాని రాజానుగ్రహం కలి  
 గినదంటే చంకలెగురవెయ్యనివా రెవరయినా వుంటారేమో  
 అదువరులు చెప్పండి. నమ్మి మోసపోయినవా డుం టా డు.

నమ్మక చెడిపోయినవాడూ వుంటాడు. నమ్మి మోసపోయిన వాడెప్పుడైనా తిరిగి కోల్కుంటాడుగాని, నమ్మక మోసపోయినవానికి కూడదీసుకొనుటకు సావకాశముండకపోతే ఉండక పోవచ్చును. ఈరెండు రకాలుగాక నమ్మించి మోసము చేసేవా డింకొక డుంటాడు. వాడు మరుజన్మలో నైక్కైపుట్టి చచ్చిన శవముల మాంసమును పీక్కుతినే గతి గలుగు తుందనే ప్రతీతి.

ఇదియునుగాక, నాలుకలు సత్పురుషున కొక్కటి, సర్పమునకు రెండు, బ్రహ్మ దేవునకు నాలుగు, కుమారస్వామికి ఆరు, అగ్నిహోత్రునకు యేడు వుంటాయని లెక్కతేలింది. దుర్జనుని ముఖారవిందమందువలె నియమము లేకుండా మాట్లాడే ప్రతిమనిషికి వుంటాయని భావిస్తాయంటే కార్యక్రమము నడిచేదెట్లు; కాబట్టి నమ్మవలసే వుంటుంది. నమ్మకూడ నిదీ వుంటుంది. నమ్మించి మోసముచేసే వారువుంటారు. ఒక మానవుడిట్టి పరిస్థితులలో తగుల్కొనుట, తగుల్కొనక తప్పించుకొనగలుగుట ఆయామానవుల గ్రహచారమును బట్టియుంటుందిగాని, బుద్ధి మాంద్యము చేతనై యుండదని నానమ్మకము.

సందర్భము లీ విధముగా పరిణమించినవని తెలిసి ఈ పర్యాయము శ్రీవారినియధోచితమర్యాదలతో బంధుమిత్రుడని వారాదులతో, రాజబంధువులు వెంటనంటిరాసందర్శించవలె



ననేకుతూహలముపుట్టినది. కులవృద్ధులను వెంటబెట్టుకొన్నాను. రాజబంధువులను కల్పుకొన్నాను. పీరు గాక యింకను ఆప్త మిత్రపరివారానులతో హోరున వర్షము కురుస్తూయుండగా రాత్రివేళ భోజనాల సమయానికి దివాణం దేవిడీగుమ్మంవద్ద బండ్లు దిగినాము. ఆసమయములో నడివీధిలో కాల్యలు వర దలై పారుతున్నాయి. మాహృదయాల్లో సంతోషతరంగాలు పొంగిపోతూయున్నాయి. ఎదురు సన్నాహాలు జరిగాయి. కుశలప్రశ్నలయినతర్వాత వచ్చిన కార్యము తెరగెరిగించి, భోజనభాజనాదులు నిర్వర్తించుకొనుటకు రాజబంధువులు తప్ప, తదితరులు యెవరి బసలకు వారు వెడలిపోయినాము. భోజనాలుచేసి, అగ్నిహోత్రాల అవశిష్టం తీర్చుకొని, తిరిగి దివాణం దేవిడీలో సమావేశమైనాము. మంత్రాంగ వేత్తలు నావిన్నపము సహేతుకమైనదనిన్ని, రాజానుగ్రహముపొందుట కర్హతగలదనిన్ని తమ వచోనైపుణ్యముచేత సమర్థించి, సానుభూతి బడయుటకు సర్వవిధముల బాటుపడసాగిరి. ఈ లోపుగా రాజబంధువులు అంతఃపురములో సమావేశమై కర్తవ్యమేమిటా అని సమాలోచనలోనికి దిగిరి. దివానుగారు, మమ్ములను వెంటబెట్టుకొని, గ్రామములోని యితర పెద్దల సందర్శనము చేయించారు. దర్శించిన ప్రతిమానవుడును మీ కంటె ముఖ్యులు మా కితరు లెవరున్నారు. మీప్రయత్నము నకు తోడ్పడుట యనునది మాజన్మసాఫల్య మొనరించు

కొనుటయే. కాబట్టి మేము కంకణము కట్టుకొని మీతరపున  
 పనిచేయుట కేవిధమైన అభ్యంతరములేదని ఏకగ్రీవముగా  
 అంతరంగశుద్ధిగా బలికినారు. ఇట్టి పరిస్థితులలో ఇవన్నియు  
 విషపూరితపయోకుంభములని అనుమానపడకుట కవకాశమెద్ది?  
 గ్రామంలో కావలసిన పనిని నిర్వహించుకొని, తిరిగి దివాణం  
 లో సమావేశమైనాము. రాజుగారు నన్నొకనిని మాత్రము  
 తమ అంతరంగికుల సమావేశసభ కాహ్వానించినారు.  
 శ్రీవారి ఆజ్ఞానువర్తినై, సముఖమున ఆసీనుడనై, వారివద  
 నారవిందమునుండి, యేమి వెలువడునో అని చెప్పి యొగ్గి  
 సావధానచిత్తుడనై వేచి యుంటిని. వారిలో వారేమి ఆలో  
 చించు కున్నారో యేమిటో, తుదకు నాకిచ్చిన సలహా  
 యేమిటంటే, మీతరపున పని చేయుటకు మేము నిశ్చయించు  
 కొన్నాము. కానిమేము స్వయముగా ఎదురుగుండా నిలువబడి  
 పనిచేయుటకు కొన్ని యీతిబాధలు మాకున్నవి. కాబట్టి  
 మేము లేమనే ఆక్షేపణ లేకుండానున్నా మీకు కావల  
 సిన పని జరిగేట్లున్నూ మే మొక సలహా చెపుతాము విను  
 మన్నారు. చిత్తమన్నాను. మాకు ముఖ్యబంధువులైనట్టి,  
 పట్టంపాలెం కాపురస్తులగు మ॥ రా॥ రా॥ దాట్ల వెంకట  
 జోగీజగన్నాధనారాయణరాజు గారినిన్ని పెన్నెత్తన జగన్నాధ  
 రాజుగారినిన్ని ప్రకాశరావుపాలెం పోలింగులో మీతరపున  
 యేజంట్లుగా పెట్టుకోండి. అటు తరువాత, మీకు కావలసిన

పని వారు చేస్తారు. వెనుకనుండి నేను ముక్తాయిస్తూ వుంటా  
 నన్నారు. సోదరులారా అనుమానపడుట కవకాశ మేము  
 న్నదో మీరు చెప్పండి. అల్పసంతోషినిగనుక ఆనాటి నా  
 సంతోషమునకు మేరలేకపోయినది. నా యీ వ్యూహము  
 గోప్యముగా నుంచండినుమా ! మీపార్టీ వారితోనైనను వెల్ల  
 డించకుడు సుదీ ! అని యిత్యాది కట్టుదిట్టపు వాక్యములెన్నో  
 బలికినారు. నాటితో నాజన్మసాఫల్యమై తరించినదనుకున్నాను.  
 ఈమాట విని యివతలకువచ్చిన తర్వాత, నామిత్రులు లోపల  
 యేమి జరిగినదని నన్నునొక్కినొక్కి పుచ్చజేయ దొడిగిరి.  
 లోపలజరిగినది లోపలనే వుంచమన్నారని శ్లేషార్థముగా  
 జవాబిచ్చినాను. దానితో నామిత్రులుకూడా సంతృప్తం  
 తరంగులై చాలరాత్రియగుటవలన యెవరి ప్రక్కపై వారొరి  
 గిరి. తెల్లవారినది. దివానుగారిదర్శనము చేశాను. ఆశీర్వ  
 దించినారు. వారి ఆశీర్వాదము వితంతువుకు దండము  
 పెడితే, నన్నుబోలి చిరకాలము జీవించుమని దీవించిన  
 దంటారు. ఇది అటువంటిది కాదను కొన్నాను. బ్రాహ్మ  
 ణునకు దండము పెట్టితే మీబాబుతద్దిన మెప్పుడురా  
 అని అడుగుతాడనే లోకోక్తి విన్నానుగాని, విష్ణులంకా  
 సంభూతుడగు క్షత్రియపుంగవునకు గూడ యట్టి లోకోక్తి  
 వర్తిస్తుందని నేను కలలోనైనను నమ్మలేదు. ఉసురలనైనను  
 విడనాడుతాడుగాని అప్రతిష్ఠలకు పాల్పడతాడా అను

కొన్నాను. ఇక గుమాస్తాపంతులుగారో, బ్రతికి సాధించాడు. చచ్చి సాధించాడనే కరణంవంటి వాడనుకొనుటకు వీడికీ నాకు యిదివరకేమైన పాతపగలున్నవి గనుకనా? వీరిరువురి ప్రవర్తనలుచూచి, యీకోటలో మనము పాగావేళినట్లే అని నిశ్చయించుకొని, ముందుకు సాగుటకు నిశ్చయించుకొని, శైలవు తీసుకొని పై మజిలీకి ప్రయాణము సాగించడాని కుద్యమించాము. మాఅభిప్రాయానుసారం, మాప్రయాణము సాగుటకు అవసరమగు సౌకర్యములు కల్పించినారు. ఎవరిగ్రామములకు వారు వెడలి పోయినాము. తుదకు వీరిరువురివలన నాకుజరిగిన సహాయమేమిటో చెపుతాను. సావధాన చిత్తులై వినండి.

మేమందరము, రాజాగారి గ్రామముగు తెలికిచర్ల పాలిమేర దాటినాము. రాజబంధువులు మాత్రము అక్కడనే నిలువ యున్నారు. మా వెనుకనే కలిదిండి గంగరాజుగారు, తమతర్పున నిలువబెట్టిన వల్లూరి వెంకటదుర్గాప్రసాదరావు గారిని వెంటబెట్టుకొని, దివాణంలో దిగినారట. రాజాగారితో సంప్రతింపు లేమిజరిగాయో తెలియదు గాని, శ్రీవారిని వెంట బెట్టుకొని, శ్రీవారున్నా శ్రీవారి బంధుమిత్ర పరివారాదులు సహా గంగరాజుగారితో చుట్లుపట్ల గ్రామాదులు తిరిగి, చిట్ట చివరకు అనంతపల్లిలో మకాం చేశారట! ఈ గ్రామాలలో శ్రీవారు చేసిన ప్రచార మేమిటని దర్యావు చాయగా,

సభలో కూర్చున్నప్పుడు, గంగరాజుగారి పార్టీ వారయిన, వల్లూరి వెంకటమర్గాప్రసాదరావుగారికి వోటియ్య మన్నిస్తూ వొంటిరిగా వున్నప్పుడు వెంకటరత్నం గారికి వోటు చేయవలసిన దనిన్ని సలహా ఇచ్చినట్లు తెలిసినది. రాజాగారు ద్విముఖములైనను, రాజబంధువులు మాత్రము ఏకతాటిమీదనే వున్నట్లు తెలిసినది.

యెలక్షను తేది సమీపించినది రాజాగారి శైలవు ప్రకారం వారు చెప్పిన యిద్దరి ప్రముఖులకు నాతర్పున ప్రకాశరావు పాలెంలో పోలింగు యేజంటు ఫారాలిచ్చినాను. నాతరపున ప్రకాశరావు పాలెంలో పోలింగు యేజంటులుగా నియోగింపబడ్డ వారి నివాసస్థానము పట్టెంపాలెం. వారు వోటు చేయవలసిన పోలింగు స్టేషను అప్పారావుపేట - వారు నాతరపున, వోటింగు రోజున అప్పారావుపేటలో నుండవలచి ఉండకపోవుటవలన, యెలక్షను రూల్సులో రూలు 24 A 10 ప్రకారం లుకనరులో బాలటుపేపరు పంపించుటకు వీలుండులాగున సర్టిఫై చేయించి, బాలటుపేపర్లు యిప్పించవలసిదని యెలక్షను ఆఫీసరుగారిని కోరుతూ దరఖాస్తులు వ్రాయించి సంతకాలు చేయించి పుచ్చుకున్నాను. ఆ ప్రకారం దరఖాస్తుచేసి, బాలటు పేపర్సును అడ్వాన్సుగా పుచ్చుకొన్నాను కూడాను. ఈకథ యిట్లున్నది. ఈలోపుగా యింకొక చిత్రము జరిగినది. 22.12-32 తేదీని పోలింగు రోజు

21-11-32 తేది ఉదయ 10 గంటలకు పెమ్మరాజు కిష్టా  
 రావుపంతులుగారు తెలికి చర్లనుండి తాడేపల్లిగూడెం  
 మీదుగా సయికిలుమీద, కలిదిండి గంగరాజుగారి  
 నివాసస్థానమగు కేశవరంగ్రామం వెళ్ళుచుండగా కనుపించి  
 నారు. ఎందాకానాటిని. శ్రీవారు గంగరాజుగారిని యెటు  
 పనిజేయ మన్నారో తెల్సుకొని రమ్మన్నారు. అందుకొకకు,  
 వెళ్ళు చున్నానన్నారు. వారు తిరిగి వచ్చినదాకా, యెక్కడకూ  
 వెళ్ళకుండా, యేమివర్తమానం వస్తుందో అని నిరీక్షించు  
 చుంటిని ఇంతలో దివాంజీగారు తిరిగివచ్చినారు. గంగరాజుగా  
 రేమి చెప్పారని అడుగగా వీలునుబట్టి వ్యవహరించ మన్నా  
 రన్నారు. అదివరకు నానునస్సుగోవుండే ఊహననుసరించి,  
 గంగరాజుగారి అభిప్రాయము మార్పుజెంది యుండుననిన్ని,  
 అందువల్ల యిట్టి జవాబిచ్చి యుందురనిన్ని, యిట్టి వీరి సలహా  
 కూడ నాకోరిక సిద్ధించుటకు అనుకూలముగా పరిణమించు  
 వనిన్ని భావించియుంటిని. ఈసందర్భముగోనే, మీరు నా  
 తర్పున పోలింగు యేజంటుగా వుండవలసినదని కోరగా  
 జోగిరాజుగారు వగయిరా లున్నారుకదా ! నేనెందుకు ?  
 అయినప్పటికి నే నక్కడనే యంటాను గనుక మీఅబ్బా  
 యిని మాత్రము అక్కడవుంచు. నాతోపాటు భోజనంచేస్తాడు.  
 పెరుగు అదీ తెప్పించివుంచానన్నాడు. అక్కడికి యీమాటలన్నీ  
 బిజమేనా ? లేక యిందులో దళారీయేమైనా వున్నదా ? అని

కూడా అడిగినాను. అందుపైన, బాగావుందండోయి, మీయెడలనా అట్టిదుర్మార్గము అంటూ చెప్పారు. ఇవి జరిగిన సంగతులు ఇట్టి సందర్భములలో సాటివాడు, అస్థిలితబ్రహ్మచారి, తాకికధురంధరుడు, పరాన్నభుక్తుడు, పరగృహవాసి పరద్రవ్యమును పాతబెల్లమువలె చప్పరించేవాడు, యిద్దరు మాట్లాడుకుంటూ యుండగా తనకుసంబంధము లేకపోయినప్పటికి, తన్నుకోరనప్పటికి, చెవిని పడినంతమాత్రముచేత, ఎంతటి గట్టిపునాదుల నిర్మింపబడ్డ రాజకార్యమునైనను సునాయాసముగా చేదించి, వికావికలు గావింపగల తాకికప్రజ్ఞా విశేషములుగల మహానుభావుడు. ఆడితప్పుతాడనిగాని, పలికి బొంకుతాడనిగాని, చేసేది ఒకటి చెప్పేది ఒకటి అయి యుంటుందనిగాని, యెవరుభావిస్తారు?

ఈమాటలంటూ, నాకారుమీద ఆయనను ప్రకాశరావుపాలెంవైపునకు తీసుకొనివస్తాయన్నాను. ఈలోపుగా యేదోకారు యెదురుపడినది. గంగరాజుగారి తరపున, రెండు బస్సులు కావలసియున్నది. మాట్లాడి బజానాయిచ్చి వస్తానని వెనుకకు వెళ్లినాడు. మల్లిరాత్రినేను తిరిగివచ్చేటప్పటికి, ప్రకాశరావుపాలెంలోనంట బెత్తాయింపులలోవున్నాడు. అప్పుడు కూడాపలుకరించాను. వెంకటరత్నంగారూ మీకెందు కీ ఖంగారు. అన్నింటికీ మేమేవున్నాము. గుండెలమీద చెయ్యి వేసుకుని, రాత్రి హాయిగా నిద్రబోయి, వుదయాన్నే లేచిరండి.

అన్నాడు. ఆరాత్రియింటికిజేరి, తెల్లవారుజామున అబ్బాయిని వెంటబెట్టుకొని, బయలుదేరి పోలింగుస్తేషనులో, ఆపంతులు గారికి వప్పజెప్పినాను. నేనుయెగువపోలింగుస్తేషనులు చూచుకొని 10 గంటలయ్యే సరికి తిరిగి యిక్కడకు వచ్చినాను.

మహారాజశ్రీ గారెక్కడా కనుపించరే నాయనా! క్రిష్ణారావు గారే రంటిని. అప్పుడే వెళిపోయెను నాన్నా అన్నాడు. నడుము లటుక్కు-మన్నది. లోపలి నుండి బయటికి వస్తాని. జోగిరాజుగారు తాతంరాజుగారు తెల్లమొఖంవేసి తిరిగిపోయిదంన్నారు. రాజుగారేమన్నారంటిని. అప్పుడు మన లో అన్నదొకటి. యిప్పుడు వారు నడిపించే విధానమువేరుగా వున్నదన్నారు. ఇప్పుడు మనము చేయవలసిన దేమిటిఅన్నాను. ఇంకేమున్నది. యేజంటుగిరి వదలుకొని మేము యింటికి వెళ్ళుతాము. యీ పోలింగులో ఆశవదలుకొని మీరింకొకచోట తంటాలుపడమన్నారు. ఈయనను నమ్మినందుకు నాకు ప్రియశ్చిత్తమున్ను వారిమాటనమ్మి యేజంటుగా తగుదునంటూ తయారైనందుకు మీకు కావలసిన పరాభవమున్ను అయినది. కాబట్టి యెవరిత్రోవను వారు వెనుకకు మరలు దామనుకున్నాము. అంతే చేశాము కూడాను.

అటు తర్వాత దర్బాపు చేస్తే ఈ రాజుగారికి ఈ విధంగా తన్నాశ్రయించ వచ్చిన వారిని నమ్మించి మోసము



చేస్తూ యుండడము మూడు యలక్షనులనుంచి రివాజే అనిన్ని ఇది కొత్త కాదనిన్ని, కొంతమందికి తనకు హక్కు లేనిదే భూములు పట్టాలు యిస్తూ యుండటం వాటిని అమ్మిస్తూ యుండటం, అట్టి భూములు కొనుక్కొన్న వాళ్ళు చార్జీలు యిస్తూ యుంటే, చేతులు కట్టుకొని క్రిమినల్ కోర్టులవెంట తిరుగుతూ యుండటం రివాజే అనిన్ని ఈ యస్టేటు యాయన పెద్దకుమారునిదేగాని ఈయనకు హక్కు లేదనిన్ని, ఈయస్టేటు మీద ఆదాయమును హామీగా వుంచుకొని, కాసుపాడు రాజులు యిచ్చిన బదులుసొమ్ముకు వాయిదాల వెంబడిని వసూలు యిచ్చుటకు యేర్పర్చుకున్న మొత్తంపోను మిగతా దేమైనా నిల్వయుండేయెడల దానినే యాయన తన జీవిత భృతిగా వినియోగించుకోవలసిదేగాని, యాయనకుగల జమీన్ పైసగాని, దానినుండి వచ్చు ఆదాయముపైనగాని యెట్టి స్వాతంత్ర్యముగాని లేదనిన్ని తెలిసినది. ఈయన నెత్తిమీదను వున్న వెంట్రుకల సంఖ్యను మించినన్ని ఋణబాధలు యితర యీతిబాధలు యాయనను కట్టుబాట్లలో బిగించియుంచినవి గదా ! అట్టివాడు బహిరంగముగా వచ్చి నీకెట్లు సహాయ పడునని నమ్మితివని కొందరు కూకలేశారుకూడాను.

అటుతర్వాత యాయన దివానుగారైన మ॥రా॥ పెమ్మరాజు కృష్ణారావుపంతులుగారిని గురించి దర్యావు చేయగా, ఈయన పగలు ఉద్యోగము తెలికిచర్లలో. రాత్రి

పడక తాడేపల్లి గూడెంలో. మధ్యాహ్నం భోజనం బలిజే  
 పల్లి సాంబయ్య గారియింటిలో. ఈయన దివానూకాడు. తాళే  
 దాయా కాడట. వ్యాజ్యాల గుమాస్తాయట. మూడుపర్యాయ  
 ములు మానివేసి, మూడుపర్యాయములు ప్రవేశించినాడట.  
 ఉద్యోగంలో వుంటే ఇవారి వ్యాజ్యాలు నడుపుతాయుం  
 డటం. ఉద్యోగంలో లేకపోతే శ్రీవారిమీద చార్జీలు యిప్పిస్తూ  
 యుండటం యీయన చేసే పని అట. కాచి పోయ్యడానికి  
 భార్యలేదు. తలదాచుకొనుటకు కొంపలేదు. తెచ్చినచోట  
 యివ్వడంలేదు. ఇచ్చినచోట అడగడంలేదు. పరవితం  
 పాతబెల్లంలాగున చూస్తూ స్వార్థమేగాని పరార్థమనున  
 దేశోశమును లేకుండా జీవయాత్ర గడుపువాడని తెలిసినది.  
 ఈ విషయంలో ఈయన యీవిధముగా చేశాడనటంతోనే,  
 వీడి కడుపుబంగారముకాను. వీడు నీకెక్కడ దొరికాడయ్యా  
 బాబూ అనేవాడేకాని, రాజా గారు యెల్లా బడితే  
 అల్లానడిచే వాడేగాని, వాడేమిచేస్తాడు పాపము అనే  
 వాడొకడూ కనుపించలేదు. రాజాగారివద్దలో వుండేవాడు  
 కదా ! ఆయనచెప్పనిదే వీడు ముఖావము వహిస్తాడా అను  
 కొనుటకు కూడ అవకాశములేదు. యెందువల్ల ననగా, రాజా  
 గారివద్ద వుద్యోగముచేసి మానిపించడంతోనే వానిమీద  
 చార్జీలు యిప్పించి క్రిమినల్ కోటుకకు యీడ్చించిన వాడెంత  
 ైనా సమర్థుడే అనుకొనుటకు కూడ సావకాశమున్నది.

అవశిష్టాలన్నీ తీరినతర్వాత, పంతులుగారు పెంట పాడులో దర్శనమిచ్చారు. యేమి పంతులుగారూ! నాగతి యీవిధముగా కాలిచ్చారు అని అడిగితే, నా తప్పేమియును లేదు. పెద్దబాబుగారు నాకు వర్తమానంచేసి, నన్ను అక్కడ వుండవద్దనిన్నీ, తాడేపల్లిగూడెం వెళ్ళి యెవరికి కనుపించ కుండా, ముసుగుపెట్టుకొని నిగ్గదన్ని పడుకోమన్నారు. నేను ఆప్రకారమే చేసినాను. నాతప్పేమిటన్నారు.

ఇది రాజాగారున్నూ, దివానుగారున్నూ అడిగినాటకం. ఇకముం దెన్నడును, నావంటి వెర్రిబాగులవాండ్లు యిట్టి నాట కాలకు భ్రమపడి, మోసపోకుండుటకై యీ వివరము వ్రాయ వలసి వచ్చినది.

ఇకముం దెప్పుడైనా యిట్టిసందర్భములలో తన్నెవ రయినా, సహాయము కోరినప్పుడు తననిజస్థితిని వెల్లడిస్తూ, తనకుండే యీతిబాధలను వివరిస్తూ, తనసహాయ సంపత్తులెంత, వరకు సహాయపడగలవో స్పష్టముగా వ్యక్తీకరిస్తూ తనమాట దబ్బరవోసేక తన్నాశ్రయించి వచ్చినవారిని మోసపుచ్చుటకు పుచ్చులు పన్నక, తనపూర్వపరప్రతిష్ఠలకు భంగమురానీయక, పున్నదిపున్నట్లుచెప్పి, చెప్పినంతచేసి, తన ప్రతిష్ఠను యిచుమ డింపజేసుకుంటూ యెదుటివారి మర్యాదకు లోటురాకుండే పద్ధ తిని ప్రవర్తింతురని విశ్వసించి, శ్రీరాజావారికి- హృదయ పూర్వకమగు హితోపదేశమును జేయుచున్నాను.

సుజనులు : నీతికి నిలువబడినవారు.

తాను బాధపడియెనను పరోపకారము చేయ జూచు వాడే సత్పురుషుడు. అగరుపుల్ల కాలుచున్నను, తన్ను కాల్చిన వానికి సువాసన యిచ్చుచున్నది. మంచిగంధంచెట్టు నఱక బడియు, తన్ను నరుఱట కుపయోగపడిన గొడ్డలికి సుగంధ మలముచున్నది. ఆవునకు గడ్డివేస్తే పాల నిచ్చుచున్నది. కష్ట పడి కుండెడు నీటిని తెచ్చి కొబ్బరిచెట్టుకు పోస్తే, తన్నాద రించిన వానికి, వాని కుటుంబమునకు అమృతతుల్యముగు పానీ యము నిచ్చుచున్నది. సూర్యభగవానుడు తాను శుష్కింప జేసిన జలరాసులను తనయందే యిమిడ్చి యుంచుకొనక, తిరిగి పూరించుచున్నాడు. ఈశ్వరుడు, చంద్రుని, విషమును గూడ గ్రహించి, చంద్రుని శిరస్సునందును, విషమును కంఠమునం దును వ్రుంచుకొనినట్లు, సత్పురుషుడు గుణదోషములను గ్రహించి గుణమును శ్లాఘించుచు, దోషమును కంఠమునం దుంచుకొనుచుండును. మంచి నీటియందలి బంగారమువలె మునిగిపోయి అడగియుండును. చెడుగు నీటియందలి తైలము వలె వ్యాప్తి నొందుట సహజము. ఈరాని పదార్థములను యిచ్చినవారే మహాత్ములు నా బరగుదురు. ఎట్లన కర్ణుడు తన శరీరమునందలి కవచమును యిచ్చినాడు. శిబిచక్రవర్తి తన శరీరమందలి మాంసమును యిచ్చినాడు. ఇంద్రుడు జీవ మును యిచ్చియున్నాడు. దధీచిమహాముని తన యొముకలను

భారవోసినాడు. నీతిజ్ఞులు నిందింపనీ, స్తుతిచేయనీ, లక్ష్మీరానీ  
 పోనీ మరణము అప్పుడే కలుగనీ, లేక యుగాంతమునందుకలు  
 గనీ, న్యాయమార్గమునుండి తప్పురు. అడినమాట ప్రకారం  
 జరిపితీరుదురు. ఇట్టివారే ధీరోదాత్తులు నా బరగుదురు. చిలు  
 కలు కట్టివేయబడి కాకులు స్వేచ్ఛగా సంచరించుటెట్లో అట్లే  
 గుణవంతులు కష్టపడుటయు గుణరహితులు సుఖ మనుభ  
 వించుచుండుటయు యుగధర్మమై యలరారుచున్నది. నా  
 ఎలక్షను ప్రచారములో నాకు సర్వవిధముల సహాయ  
 పడినవారు చాలమంది యున్నారుగాని, అందులో ప్రాముఖ్యత  
 గన్నవారు వైశ్యులు. అటుతరువాత కాపులు. కమ్మవారిలో  
 పూర్తిగా కాకపోయినను కొంతవరకైనను చేయూతనిచ్చిన  
 వారు కలరు. కోమట్లలో ఆదినండి చివరవరకు ఒకే విధ  
 ముగా నున్నవారు, అనంతపిల్లిలోని, ఉద్దగిరివారు. అటు  
 తర్వాత, నన్ను వెంటబెట్టుకొని, గ్రామగ్రామమునకు ఊరే  
 గించినవారు కొమ్ముగూడెము లోని వనింశెట్టివారు. వోటింగు  
 సమయములో నడుము కట్టుకొని, నీకా నాకా అని నిలువ  
 బడినవారు శీమకుర్తివారు. క్షత్రియులలో పట్టింపాలెంవారు  
 ముభావము వహించినారు. వీరంపాలెంవారు వెల్లడికాలేదు  
 కాని చెయ్యవలసినపని చేసారు. తాడేపల్లిగూడెంవారు వీధి  
 బడి విరుగబడ్డారు. వీరందరిలోను ఘనులు తెలికిచర్లవారని  
 చెప్పునొప్పును. నమ్మించి మోసము చేయుటలో యింత

నేర్పరు లీతాలూకా మొత్తముమీద నుండరని నా అభిప్రాయము. బ్రాహ్మణులలో నావిషయములలో కంకణము కట్టుకొని, యిటున్న సూర్యు డటు తిరిగినా, ఘట్టపగలూ చుక్కలు పొడిచినా, చలించకుండా సవ్యసాచివలె పని చేసినది, అనంతపల్లిలోని మంచిరాజువారున్నా, కడియద్ద కొమ్ముగూడెములోని తల్లాప్రగడవారున్నా, తుమ్మలపల్లి వారున్నా, తదితరు లందరున్నా పొట్టే చూచుకున్నారుగాని ప్రతిష్ఠకు ప్రాకులాడలేదు. కాపులలో కథానాయకుడు పోకల గంగరాజుగారు. ఈ మహామహుడు పోలింగు మొదలు పెట్టెవరకు, ప్రాణము తహతహ లాడించినప్పటికి, చిట్టచివరకు అన్నమాట ప్రకారం ఆచరించాడు. నాప్రచారము వలన నాకు ఫలితము చేకూరక పోయినప్పటికి ధర్మబద్ధమగు నాయత్నమునకు అడ్డము తగిలిన వారని పాడుజేయుటకు పనికివచ్చినది. అప్పారావుపేటలోని పోన్నీ తమ్మయ్యగారి వెంకట్రాయుడుగారివంటి వాడున్నా, నల్లజర్లలో మేదర కులస్థుడగు పాతకోట రామస్వామివంటి వాడున్నా, యింకొక్కరు ఉంటే నాగతి యీవిధముగా పరిణమించదని నేను నిశ్చయముగా చెప్పగలను.

దుర్జనుల స్వభావము.

అవినీతిపరు లిచ్చే అభయహస్తాలపై నాధార పడి ప్రయత్నించుట కంటే అవివేకము మరొకటుండదు. పీరి అభి

యహస్తాలు, వాగ్దానాలు, నీటి మీది అక్షరాలవంటివి-  
 వీరిమాటలపై నాధారపడి వ్యూహములు పన్న జూచుట  
 గాలిలో మేడలుగట్ట నుద్యమంచుట వలె నుండును. ఆను  
 తెలియని మనుష్యుల అసరా చూచుకుని ఎలక్షనులలో నెగ్గ  
 గలుగుదు ననుకొనేది కుక్క తోక పట్టుకొని గోదావరి ఈది  
 నట్లుంటుంది. అజ్ఞానితో కలహము పెట్టుకొనినను ప్రమాద  
 ముండక పోవచ్చునుగాని, మూర్ఖుల మైత్రి పై నాధారపడి  
 యుండుట అన్ని విధములా అనర్థమే. ధర్మోపదేశములు చేసే  
 పాండిత్యము ప్రతివానికి వుండుట సహజము. అనుష్ఠించే  
 పాండిత్యము సత్పురుషు యందేగాని అందరియందు నుండదు.  
 అందువలన ధర్మోపదేశములను చేయుట వినుతిగాంచినాడ  
 స్నంత మాత్రిముచేత, వాని మాటలనునమ్మి యేకార్యమును  
 సాధింపగల మనే నమ్మకముతో నుండకూడదు. దుర్జనుడు  
 కాకివంటివాడు. పంచభక్త్యపరమాన్నము లారగింప జేసినను  
 అమేద్యము తిననిదే యెట్లుపంది తృప్తినొందదో, అట్లేదుర్జనుడు  
 తన్నెన్ని విధముల చేత ఆరాధించినను రక్షించుమన్న వానిని  
 భక్షించుటెట్లా యనునదే అతని యీప్సితమై యుండుట  
 నై జము. సజ్జనుల సదుద్యముల కంతరాయములు  
 కల్పింపజూచుటయే దుర్జనుని ముఖ్యోద్దేశము. ఎన్ని పగ్యా  
 యములు మట్టితో కడిగినను, ముడ్డిమొకముగా యెట్లు  
 మూరదో, అట్లే యెన్నిపుపకారములను చేసియైనను దుర్జనుని

సుజనునిగా జేయశక్యముకాదు. దుర్జనుడు శిష్టాచారునివలె  
 కన్పించుట, పెద్దపులి పురవాసము చేయుటవంటిదే. సూర్య  
 రశ్మికంటె, సూర్యరశ్మినలన కాలినయినుక యెక్కువ వేడిగా  
 నుంటుంది. అట్లే, అసలు అధికారికంటె, వానిద్వారా అధి  
 కారము పొందిన నీనుడు, తన కధికారము ప్రసాదించిన వాని  
 కంటె అధికముగా బాధపెట్టువాడై యుండుట సహజము.  
 అన్నపుముద్దయందు ఈగ దగుల్కొని, దానిని మ్రింగిన వాని  
 చేత తిరిగి కక్కించునట్లు దుర్జనుడు తనప్రాణములు  
 పోగోట్టుకొనియైనను పరుల కార్యమును భంగపరుప జూచు  
 చుండును. కుక్కతోక, యెన్నిబద్దలతో కట్టినను వంకరతీరనట్లు  
 దుర్జనుల మనస్సు యెన్నివిధముల బోధింపబడినను సాత్విక  
 వృత్తికిమారను. విద్య, అధికారము గలవారు విపరీతస్వభా  
 ముగలవారగుదురేని, అట్టివారిని కలియుగరాక్షసులని  
 పేర్కొంటుకేమియు సందేహములేదు. దుర్జనుడు బాగువంటి  
 వాడు. నిప్పుతోవుంటె కాలుతుంది; చల్లారివుంటె మసి అవు  
 తుంది. సంతృప్తాంతరంగులగు సత్పురుషులకు అకారణశత్రువు  
 లేవరనిన, అట్టివారి సదుద్యమముల కడ్డతగలుగు దుర్జనులు.  
 పరదూషణయనిన వీరి కపరిమితానందము. పరరంధ్రాన్వేషణ  
 యందు వీరికి ప్రీతి మెండు. సజ్జనులకు మానమే ధనము.  
 సజ్జనుల మానధనాపహరణమనిన దుర్జనుల కాప్యాఘాత  
 మెండు. దుర్జనుని సహవాసము మట్టికుండవంటిది. మట్టికుండ



పగిలితే అతుకదు. తనవలె సత్యవాదియని దుర్జనుని నెవడు నమ్మనో వాడు తప్పక మోసపోవును.

ద్రవ్యబలము, సరస్వతీవ్రసన్నత, రాజసము.

నేను అభ్యర్థించిన స్థానమునకు మరియుద్దరు పోటీ దార్లు పోటీచేసినారు. వారిద్దరును కమ్మవారు. మాముగ్గిరి లోను ఒకడు లక్ష్మీపుత్రుడు. రెండవవాడు సరస్వతీవ్రసన్నడు. మూడవవాడు రాజసుడు. లక్ష్మీపుత్రుడు లక్ష్మిని చెల్లాచెదరుగా వెదజల్లినాడు. సరస్వతీవ్రసన్నడు విజ్ఞానమును డొంకలంట తీగపాకించాడు. రాజసుడు మనకు రాజాదరణమున్నది గదా యని మీసాలు దువ్వి యెక్కడకు పోతావురాయని ప్రతివాడినీ చూచి తొడలు కొట్టేవాడు. లక్ష్మీపుత్రుడు వోటరుల కొరకు పలుకుబడి గలనాయకులను సమీపించి మీతాలూకు వోట్లు నాకిప్పించమని అడిగేవాడు కాని యితరులకు యివ్వవద్దని చెప్పేవాడుకాడు. సరస్వతీ వ్రసన్నడు వారివారి నిజరూపములను చిత్రించి వున్నదున్నట్లు చూపించి మాముగ్గిరిలోను యిష్టమువచ్చినవారి నెన్నుకోండి అని చెప్పేవాడు. రాజసు డట్లుగాక, ఒకడు నాయకు పార్టీ అనిన్ని రెండవవాడు వోటు అమ్ముకొనేవాడనిన్ని, తాను మాత్రము న్యాయమునకు కట్టుబడి తన్ను నిలువబెట్టి నట్టియు తనతరపున డిపాజిట్టు కట్టినట్టియు తనవిజయము కొరకు పాటుపడిన పోటీకిమాత్రమే వోటుచేస్తానని తన

ప్రచారంసాగించేవాడు. తన పార్టీకి మెజార్టీ లేనిచో తనవోటు  
 యేమిచేస్తాడో చెప్పేవాడుకాదు. అడిగేవాళ్లకు అట్టి ప్రాజ్ఞత  
 వుండేదికాదు-విపులముగా డబ్బున్నదికదా! మనమెందుకు  
 నెగ్గలేమనే ధైర్యం ఒకటికీ- దైవమునే నమ్మి దైవముముఖము  
 చూచి మనము పనిచేయుచున్నాముకదా! పరమేశ్వరుడు మన  
 కెందుకు సహాయచేయ డని ఒకడికి. పైకాపులన్ని పెట్టు  
 కున్నాము. పైగా రాజుగారు మనలను కంటిని రెప్పవలె కాస్తు  
 న్నారు కదా! ఏమూలజూచినా, నాబంధువులేకదా! నాకేమి  
 కొదువఅనుకున్నాడు రాజసుడు. ఒకడిది బాలనాయకం. రెండవ  
 వాడిది బహునాయకత్వం. ఇంకొకడిది నిశ్చలతత్వం. ఈ విధ  
 ముగా మూడుతత్వాలు మూడువైపుల గజ్జెలుకట్టుకుని  
 గంతులు వేశినవి. కలియుగము గనుక చివరకు లక్ష్మీపుత్రుని  
 గంతే తాళంతో లయ కుదిరి, రక్తికట్టింది- ఎదిరి రాజసని  
 సృత్యం రక్తి కట్టింది అటుతర్వాత చాచు లక్ష్మీదైవది. ఇక  
 ముందెటుల పరిణమించనున్నదో చదువరు లూహింతురుగాక.

వోటింగురోజున పోలింగుస్టేషనులవద్ద జరిగేగమ్రతులు.

మాఫిర్కాలో పోలింగుస్టేషను లేర్పాటుచేసారు.  
 400 వోట్లకొక పోలింగుస్టేషను వుండవలెననే యేర్పాటులు.  
 ప్రతిపోలింగుస్టేషనులో క్యాండిడేటునకొక యేజంటుచొప్పున  
 ప్రవేశించుట కనుమతిస్తారట- నేను అనంతపల్లి పోలింగు

శ్రీవసువద్దనుంచి బయలుదేరాను. అక్కడ ఒక పోలింగు ఆఫీసరున్నా ఆయనకొక అసిస్టెంటున్నా వున్నారు. ఒక చిన్న గదిలో కొంత ప్రదేశ మందొక తడికి అడ్డముగా కట్టినారు. దానిపేరు “బూతు” అట. సరిగా ఉదయం 6 గంటలయ్యే సరికి పోలింగు ఆఫీసరున్నా వారి అసిస్టెంటున్నా తమకై వేసియించిన కుర్చీలపైన ముందు ఒకటేబిలు అమర్చుకొని కూర్చున్నారు. అటుపైన వోట్లు వేయుటకు వారికిచ్చిన పెట్టిలు తెరచి, అందులో యేమీ లేవని అందరికి దులిపి చూపించి, వాటికి తాళము లమర్చి శీలుచేసినారు. తర్వాత ఆఫీసు వెలుపలను, లోపలను, బూతుని ప్రత్యేకింపబడిన ప్రదేశములోను, కాగితములు వేలాడగట్టినారు. అటుపిమ్మట కాండిడేటుల పేర్లు పిలిచి, యేజెంట్లవరని అడిగినారు, ఆయా క్యాండిడేట్లు తరఫున యేజెంట్లు, తమతమ అధికార పత్రములను దాఖలు చేసినారు. వోటర్లు ఒకరివెంబడి నొకరు చేతితో తమ నెంబరు గల చీటి నొకదానిని పుచ్చుకొని పోలింగు ఆఫీసరును సమీపింప సాగిరి. నెంబరు ప్రకారం పేరు పిలుస్తాయుంటే, ఆపేరుగల మనిషిని నేనే అనుటతోడనే నీవోటు యెవరికిస్తావు అని అడగటం, చదువురాదు అంటే, పోలింగు ఆఫీసరేమార్కు చేయడం. చదువువచ్చును, నేనేమార్కు చేస్తానంటే, కాగితము యిచ్చి లోపలికి వెళ్ళి మార్కు చేసి పట్టుకొనివచ్చి తనకు చూపించి, పెట్టెలో వెయ్యమనడం. ఇదీ అక్కడ జరిగినతంతు.

అక్కడనుంచి యింకొక చోటికి బయలుదేరాను. వోట్లు వేసే వారంతా ఒకచోట గుమిగుడియున్నారు. వాండ్ల కొక నాయకుడు, తాను వేయించదలచుకున్న క్యాండిడేటు పేరు బడిపెట్టి చెప్పతున్నాడు. నోరు తిరుగక, రావు అనుట రాజు అని చెప్పుకూయింటే, పోలింగు ఆఫీసరు యిన్ వాలిడు చేస్తానని డబాయిస్తూ యుంటే, మిమ్ములను కోతి వేయించుకొనడం యిట్టి సౌకర్యముకొరకే సుమండ్రి అని జ్ఞాపకంచేస్తూ యున్నాడు యేజంటు. అటుతర్వాత ఆభోక్త రే యింకొక చోటను పిలిచి, నీవేరెవరు? నీయింటిపేరెవరు? అని అడుగుతాడు. నీ అసలు పేరు యింటిపేరు చెప్పక మీరు పిలిచినదే నాపేరని చెప్పమంటూ యున్నాడు. బాబూ! పేరు గానిదే, నాపేరని చెబితే యేమీ తంటారాదుగదా? అని అడిగితే, కాదనేవారెవర్రా? మునసబు కరణం మనవాళ్ళేకదా? నీకేమి భయములేదు. అని హెచ్చరించేస్తూ యున్నాడు. స్వయముగా చూచాను. విన్నాను. కాని తగాయిదాపెట్టితే రుజువు పర్చుటెట్లాగా అనే సందేహం కలిగినది. లాభం లేదని మరలిపోయాను.

తర్వాత మూడోస్టేషనుకు తరలాను. ఇక అక్కడ భాగోతం యెల్లావుందంటే: గది చిన్నది. వరండా యిరుక్కు. పోలీసు బందోబస్తు తక్కువ. అక్కడున్న వారంతా ఒక క్యాండిడేటు తాలూకే. రెండోమనిషికిగాని, ప్రత్యర్థికి వోటు

వేసే వానికి గాని చోటివ్వడములేదు. పై వాడెవరైనా మాటలాడితే దెబ్బలాటకి సిద్ధం. వారి తరపు క్యాండిడేటుకు వోటు వేసేవా డయితే తోస్తే మంటే తోసివెయ్యమనడం. వ్యతిరేక పార్టీవాడికి వోటువేసేవాడైతే వుండుమంటే యుండటం. చుట్టూ మూగినవాండ్లు పోలింగు ఆఫీసరుకు వూపిరాడనీయటం లేదు. అల్పచమానానికైనా బయటికి రానీయడంలేదు. పోలింగురూముకు ఒకగుమ్మమేగాని రెండోగుమ్మములేదు. బయటికి పోదామనినను సునాయాసముగా వీలుండదు. ఆగడిలో ఆయన యెల్లావున్నాడంటే శివాలయం గర్భగుడియందున్న లింగమూర్తిలా గున్నాడు. ఈస్తి అంతా చూచినాను. ఇక్కడ మన మొక్కనిమిష ముండకూడదని గిర్మినా మరలాను.

అక్కడనుంచి నాలుగోచోటికి వెళ్ళునామని బుద్ధి పుట్టింది. వెళ్ళారు. అక్కడ జరుగుతూయున్న అల్లరి యేమిటంటే, ఆస్టేషనులో యిద్దరు క్యాండిడేటులు ఖుద్దన హాజరుగా వున్నారు. ఒకడు చదువుకున్నవాడు. రెండవవాడిది మోటతోపు. చదువుకున్నవాడు యెలక్షను రూల్సుచేతితో పట్టుకున్నాడు. రెండవవాడు దుడ్డుగర్ర చేతితో పట్టుకొన్నాడు. ఒకడు రూల్సుప్రకారం పని జరగటంలేదని చేచీపెట్టుతూ యూటే, రెండవవాడు కర్రయెత్తుతూయుండటం. వీరితంతుజూస్తే పోలింగు ఆఫీసరుకు ఖంగారుపుట్టి కలం ఆడకపోవడం.

సంగతి సందర్భా లీవిధంగావుంటే, యిక నా మాటేమి విని పించుకుంటాడు పోలింగుఆఫీసరు! ఇదిచూచి, ముందుమజిలీలో యెల్లావుంటుందో చూద్దామని బయలుదేరాను.

అయిదో స్టేషనుకు బయలుదేరాను. అక్కడ పేచీ యింకా గమ్మత్తుగా వున్నది. అదేమిటంటే, మంగలాడికి నా మాలుపెట్టించి, వైష్ణవుడని వోటు వేయించాడనిన్ని, చాకలి వానికి అక్షయపాత్ర చెంబు నెత్తిని బెట్టి సాతానుల మని చెప్పించి వోటు చేయించారనిన్ని, ఒక పేడుమూతి వానికి కోక కట్టించి, ఆడదని చెప్పి వోటు చేయించారనిన్ని పేచీలు పెట్టుకున్నారు. పై రెండింటి కేమికాని, (స్త్రీ) అని వోటు చేసిన వానిని, యెవనికై తే వ్యతిరేకముగా వోటుచేసినారో వారు, వోటరుగుడ్డ విప్పించమని పట్టు. విప్పువిప్పు మంటూ యుండగా, తీరా విప్పితే, యేమి చూడవలసి వస్తుందో అనే భయంతో యేదీకళ్ళ బడకుండానే బయటబడ్డాను.

అటు పిమ్మట ఆరోస్టేషను బయలు దేరాను. అక్కడ యేమి పేచీపడుతున్నారంటే, వోటరు ఒకడిపేరు చెపితే, పోలింగుఆఫీసరు గీత ఇంకొకడి గదిలో పెట్టాడనిన్ని, బాలబ్ పేపరు మీద యినిషియల్ వెయ్యకుండా, కాగితం మడిచి పెట్టెలోనికి తోసాడనిన్ని తగాయిదా.

యేడో స్టేషనులో, తాలూకాబోర్డు వోటంగు పేపరు డిస్ట్రిక్టు బోర్డు పెట్టెలో వేయించారనిన్ని, డిస్ట్రిక్టు బోర్డు

వోటింగు చేపరు తాలూకాబోర్డుల పేపర్లు వేయుటకు నిర్దిష్టమైన పెట్టెలో పడిన దనిన్ని, యిది బుద్ధి పూర్వకమని ఒక డున్నా, ప్రమాదవశాత్తు అని రెండవ వాడున్నా, తగాయి దాపడుతూ యుంటే, అర్థగడియ భోగానికి ఆరు నెలల రోగమన్నట్లు, యీరోజున్నర హోదాలోను తన అసలు ప్రద్యోగమెక్కడ వూడుతుందో అని పోలింగు ఆఫీసరు ఖంగారు పడుతూ యున్నాడు.

యెనిమిదో స్టేషనులో బూతులు రెండు. నేను చెప్పిన వాడికి వోటు వేయక పోతే, యివతలికి వచ్చేటప్పటికి నీబుర్ర వుంటే చూచుకో అని బెదరించే జట్టు ఒకటి యెదురు గుండా కూర్చున్నది.

ఇంకొక బూతువద్ద, వోటర్లను ప్రింపుచేసేవారు ఒక జట్టుగాజేరి, తమపార్టీకి వోటు వెయ్యనివోటర్లను, వారి పేరు వుండే బూతుకుగాక, వారిపేరు వుండని బూతుకు త్రోవచూపడం, నీచేరే జాపితాలోలేదని చెప్పడంతోనే తనకు వోటు లేదేమోఅని ఖంగారుపడి, పప్పులో గరిటెలాగు మెల్లగా జారటం. ఈవిధంగా వున్నది యిక్కడతంతు.

ఈభాగోతాలన్ని చూచాను. యెలక్షను ప్రచారమునకు నాకుకొత్త. ఇన్ని తంతుల నెదుర్కొనుటకు నాకు సిబ్బందీలేదు. సరుకూలేదు. అర్థబలమూలేదు. అంగబలమూ

లేదు. మొరబెట్టుకుంటే వినుపించుకునే నాధుడు కనుపించ లేదు. ఇదిన్నిగాక, నాఅభ్యర్థిత్వమనే నావకు తాడూ లేదు. చాపాలేదు. కొయ్యాలేదు. తొయ్యటానికి గెడాలేదు. తెడ్డూ చుక్కానీ అసలే లేవు తోసే కళాసులైనా, వారంతట వారొచ్చిన వారేకాని, నేను జీతభత్యములిచ్చి వుంచినవారూ కారు. కాన దైవమున్నాడను కున్నాను. పడవను గాలికి వదలి వేశాను. బయలుదేరిన చోటువుండలేదు. అనుకున్న రేవుకూ చేరలేదు. మధ్యనొక రమణీయమగు ఉద్యానవనముతో ఆవృతమైన లంకలో లంగరు వేయబడివున్నది. లంకైతే నేత్రపర్యముగా ముదమును గూర్చుచున్నదిగాని, బయలు దేరిన నాబోటివాణ్ణి తలచుకుంటే జాలివేస్తూయున్నది. గమ్యస్థానము చేరలేకపోవుటనుబట్టి నాకొఱకై నిరీక్షించు చున్న వారు నారాకకై యెట్టి ఆందోళన పడుచున్నారోగదా అనే పరితాపము వేధించుచూయున్నది. ఇది యిప్పటి నాస్థితి.

కవుంటింగురోజునాటి కంగారు.

వోట్లుపెట్టెలు తాలూకా ఆఫీసుచేరాయి. మేజిస్ట్రేటు గారు కచేరిగదిలోనికి వాటినన్నిటినిచేర్చారు. 24-11-32 తేది ఉదయం విప్లవతారన్నారు. 23-11-32 తేదినిరాత్రి పెట్టెలు గయిరువిలియూ చేయుటకు ప్రయత్నాలు జరుగుతూ వున్నాయనే పుకారుపుట్టించారు. దానితోటి కారులవారు,



జటాకలవారూ, ఒంటెద్దుబళ్ళవారూ, రాత్రితెల్లవార్లు కచేరి  
 చుట్టూపహారా యివ్వటం ఆరంభించారు. ఆవరణలో అర్ధరాత్రి  
 వేళ యితరులెవరైనా అడుగుపెట్టితే గుండుదెబ్బకు గురిచేయ  
 బడతారనే ఆర్డరుపుట్టినట్టు వదంతి జయలుడేరినది. కాండి  
 డేట్లో ముప్పాతికవంతునుండి కన్నాహారాలులేవు. బాగా  
 వోట్లు పడ్డాయనుకున్న వారు చప్పున తెల్లవారితే బాగుండు  
 నురా అనుకున్నారు. తక్కువగా వోట్లుపడ్డవారు ఎల్లాగ  
 యినా యీపెట్టిలు పోవడంగాని, కీళ్ళూడిపోవడం గాని  
 తలస్థించి ఓయెలత్తునువస్తే గ్రామదేవతలకు నల్లమేకలను బలి  
 యిస్తామని, బయటికి వెల్లడికాకుండా గుటకలు మ్రింగుతూ,  
 మూలమూల నక్కినక్కి మ్రొక్కులు మ్రొక్కుతూయుండే  
 వారు. భళ్ళునతెల్లవారింది కాఫివోటళ్ళవారికి రాత్రి చెప్పి  
 యుంచారు తెల్లవారేటప్పటికి అన్నీ తయారుగా వుండాలని.  
 వదలీవదలటంగా పళ్ళుతోమి, తడిసీ తడవనట్టుగా మొఖంకడిగి  
 దూరారు హోటలులో. ఇక్కడ అవశిష్టం తీర్చుకున్నారు.  
 క్యాండిడేటులు, ఆమోదకులు, పరితాపపడి పనిచేసిన  
 వారూ, ఆశ్రితులు, యింకా యితరబంధుమిత్రపరి  
 వారాదులంతా తాలూకాఆఫీసు గోడనానుకొని కొందరు,  
 గోడ మీదకొందరు, చెట్లక్రింద కొందరు, యెదురుగావుండే  
 యిండ్ల అరుగుల మీద కొందరు, యెవరికి యేఆసనం వీలుగా  
 వుంటే, ఆయాఆసనాలమీద బయతాయించారు. ఇక ఆఫీసు

పెట్టెలో శీలు తెంపి, లోపల కాగితాలు బోర్లించడముతోనే, క్యాండి డేటున కొకయేజంటు, యేజంటునకొక అశిష్టెంటు. వీరిచుట్టూ జంటిల్ మేన్లు, క్యాండి డేటు, యేజంటుమాత్రము మొగము వెలవెలబారే దొకడికి, వొట్లర్లుమునేదిం కొకడికి వుండవలెను. ఇతరులను లోనికి రాకూడదనే నియమముమాత్రము వున్నదిగాని అది నామమాత్రమే. వోట్లులెక్క మొదలు పెట్టినతర్వాత, తక్కువ యెవరికిరావడం మొదలుపెట్టితే, వారి వైపు నుంచి పేచీ లెక్కవవచ్చేవి. బాలటుపేపరులో X మార్కు వుండవలెనని వున్నదిగాని, అనియమమంతగా పాటించబడలేదు. మార్కులంటే యేదైనాసరే గీత అన్నారు. మార్కుపెట్టడానికి బ్యాలెటుపేపరులో ఒకనిర్దిష్టప్రదేశము చూపించారుగాని, అదిఅంత నికరముగా పట్టింపుచేయలేదు. గీత ముడ్డిదగ్గర వున్నాసరే. మూతిదగ్గర వున్నాసరే మయంగా వున్నాసరే నన్నారు. పెట్టెలన్నీ విప్పి కలబోసి లెక్కపెట్టారు కొన్ని. ఏపెట్టె కాపెట్టె లెక్కపెట్టారు కొంతవరకు. ఒకసర్కిలులో తాలూకాబోర్డులు, డిస్ట్రిక్టుబోర్డులు విప్పుతామన్నారు కొంతవరకు. తూతూ బొడ్డుకు తువ్వాలన్నారు. అటుతర్వాత, డిస్ట్రిక్టుబోర్డులన్ని ముందు విప్పాలన్నా రొక లీగల్ యడ్వయిజరుగారు. విప్పుటంలోగాని, లెక్కపెట్టటంలోగాని వరుసా వావిలేకపోయింది. తాలూకాబోర్డుల బ్యాలెటుపేపరులో, నాన్ రిజర్వ్ డుసీటుకు యిద్దరు, రిజర్వ్ డుసీటుకు యిద్దరూ

పోటీచేస్తూయున్నప్పుడు అందులో నలుగురిపేర్లు వుండటం సహజం. ఒకవోటరు తనకుగల వోటింగుహక్కును రెండింటిని నాన్ రిజర్వుడుసీటుకు పోటీచేసేవారి రెండుపేర్లను యెదురుగురు డామార్కు చేసినా ఆవోటు వారిదే అన్నాడు. ఇవన్ని ఎందుకు ఆఖరుకు పోలింగుఆఫీసరు యినిషియల్ లేకపోయినావోటువానిదే అన్నారు. తుదకు ఒకటొకటి లెక్కతేలింది. కొందరు నిట్టూర్పులు విగుడ్చుకుంటూ కాళ్ళు తేలిపోతూయుంటే కళ్ళు భైరవులు గ్రమ్మి తడబడి పరధ్యాన్నంలోపడి త్రోవతప్పి ఎట్టకేలకు నలుగురిలోబడి, మెల్లమెల్లగా యిల్లుజేరేవారు. కొందరు గెల్చుమనే ఉత్సాహము పొంగి పొరలి ఆనంద బాష్పములు జలజలరాలుతూ యుంటే మనస్సులో అంతస్థుల మీద అంతస్థులు గల మేడలు నిర్మించుకుంటూ ఆనందాల్ధిలో మునిగి తేల్తాయుండేవారు. పెళ్ళినాడు నన్ను ముస్తాబుచేసి పల్లకి యెక్కించి ముందు తాళమేళాలతో నెనుక పేరంటాళ్ల దండుతో ఒక ప్రక్కను బాజావాడు వింజామరలు విసురుతూ యింటింటికి పల్లకీ ఆపి పెళ్ళికొడుకు వేషముతో నన్నున్నా పెళ్ళికూతురు వేషముతో నున్న నాకిచ్చిన పిల్లనున్నా జూపిస్తూయుంటే నేను యిల్లాగా సంతోషించే వాడను. కాని పిల్లలు పుట్టి పురిటికి మంచము తెమ్మనేటప్పటికి తెలిసింది పెళ్ళినాటి నా సంతోషము యొక్కలోతు. కప్పుటింగునాటి కంగారిది.

ఫలితము వెల్లడైన తర్వాత పుట్టేపూహలు.

భారతయుద్ధము అయిపోయిన తర్వాత దుర్యోధనుడు భీమునివలన వోడింపబడియు ప్రాణములు విడనాడక విలవిల తన్నుకొని బాధపడుచుండగా శ్రీకృష్ణుడు వానికడ కేగి, బావా, నీవేల బాధపడుచున్నావని అడుగగా బావా అశ్వత్థామకు సేనాధిపత్యమిస్తే నేను గెలుద్దు నేమోకదా అన్నాడట. నీవు అశ్వత్థామకు సైన్యాధిపత్యమిస్తే నేను నకులుని గుర్రమెక్కిస్తా నన్నాడట. బావా, హస్తినాపురం చుట్టూ కంచుకోటకట్టిస్తే గెలుతు నేమో అన్నాడట. నేను చక్రం వేళిదానిని ఛేదించు నన్నాడట. ఇంకేదో చెప్పి తే, విదురుని చేతికి విల్లిద్దు నన్నాడట. ఈ విధముగా ఆరావేస్తే యికావోట్లు పడును. ఇది చేస్తే వోట్లు పోకపోవును. అని మనస్సు పరిపరివిధముల పరితాపపడ సాగినది. తుదకు నేనుకూడా డబ్బుఖర్చు పెట్టాను కానుగదా అనేచింతకూడ కలిగినదిగాని, డబ్బు న్వలం మొదలు పెట్టితే అదివరకు ధర్మబద్ధులై పనిచేసినవారు కూడా తిరిగి సోతారేమో అనేభయం కలిగినది. ఇంతవరకు ధారాళంగా వెళ్ళిన నామనస్సు పరాజయం గలుగుట వినట తోడనే, నీచవృత్తులకు వశ్యుడనైతే గెలువ గలిగి యుండు నేమో యనే చింతలోనికి కూడా లాగసాగినది. జుహీసులో గుమస్తా పనికి ఆక్లింగుగా జేరిన వాడు అసలు వాడు చచ్చిపోయి తిరిగిరాకుండా వుంటే తనకు ఖాయ

మవుతుందనే దుర్భ్రమకులోనగుట కలవడినట్లు, పరాజితుడైన తిరిగి వానికి పోవుటయెట్లు తటస్థించునా? ఇదివరకు లోట్లన్నిటి పూర్తిచేసికొని, తిరిగి నూతనతేజముతో విజృంభించి, తన ప్రత్యర్థిపైబడి కబళించవలె ననుకుంటాడుగాని, అట్టి దొక వేళ సంభవించినను, తిరిగి తాను ప్రయత్నము చేయుట తటస్థించినను, బాబుకు పెళ్ళి అవుతుందని సంతోషించి అమ్మకు సవతి సంప్రాప్తమగునని పూహించలేని వానివలె, తనకా సమయములో ప్రత్యర్థిగానున్న వాని శక్తిసామర్థ్యములు గుర్తింపలేక, నిర్లక్ష్యముతో పోగొట్టుకొనుటకూడ తటస్థించుచుండును. పరాజితుడైనవాడు ధీరవృత్తి నవలంబించి, గెలిచినవా డవలంబించిన సీచవృత్తులకు పై యెత్తులు వేసి గెలువ జూచుటకంటె అట్టి సీచవృత్తులకు లోబడకుండ వోటర్ల ఆంతరంగికములను నిర్మూలనయొనరించి, నిజమగునట్టియు శాశ్వతమగునట్టియు భగవంతుడు మెచ్చునట్టియు జయమును పొందజూచుట శ్రేయస్కరము. శాశ్వతానందదాయకము. పశ్చిమ హితమును ప్రజాసమ్మతముకూడా నగును.

జయాపజయాలలోని రకాలు.

ఇవి రెండు రకాలు. నైతికవిజయము, తాత్కాలిక విజయము. గంగగోవుపాలు గంటెడైనను చాలునన్నట్లు అంతఃకరణశుద్ధిగా వాటమగు ప్రేమగలిగి వోటింగుయొక్క తత్వమును గ్రహించి యివ్వబడిన వోట్లను పొందినవారికి కలిగి

నది నైతికవిజయము. డబ్బిచ్చి కొనుక్కొనుటచేత, ప్రజలను భ్రమపెట్టి మభ్యపరచి, భయాక్రాంతులను గావించి, దుర్బోధనలను చేసి, అభూతకల్పనలను కల్పించి, నిర్మలమగు ప్రజాసముదాయముయొక్క మానసికముల రెచ్చగొట్టి పెడత్రోవలకు మరల్చి పొందగలిగిన విజయము తాత్కాలికవిజయము. అట్టివారు తాత్కాలికముగా విజయము నంద గలిగినను, యథార్థపరిస్థితులు వెల్లడిఅయినతర్వాత నిజరూపము బయల్పడి, పరిహాసాస్పదుడు కాకమానడు. ఇట్టి పరిస్థితులలో విజయమునందినవాడు తానుచెందిన సంతోషముకంటే, సంగతి సందర్భములు వెల్లడైనతర్వాత తాను పడవలసియుండు పరితాపము వేయిమడుంగు లెక్కువగానుండు ననుట నిస్సంశయము. స్వచ్ఛమైన సాత్వికవృత్తిగల మానవుడు పెచ్చగా నున్నట్టియు, పరిశుభ్రమైనట్టియు, సాత్వికాహారము మాత్రమే అపేక్షించి, పాసిపోయిన మాలిన్యసహితమగు ఆహారమును తుద్బాధాపీడితుడై యుడియు, ఎట్లు గర్హించునో అట్లే న్యాయమగు విజయముగోరు మెంబరు, ప్రజలయొక్క అంతరంగశుద్ధి యగు అనుమతిని పొంది వోటును వేయించు కొనుట శ్రేయస్కరముగాని, తదితరపద్ధతులద్వారా వోటింగు వేయించుకో జూచుట యెప్పటికైనను హానికరమే. ప్రెజిడెంటు కాజూచినవాడు మెజారీటీ కొఱకు, మెంబర్లు వోట్లు కొనుక్కొని, ప్రెజిడెంటుయిన పిమ్మట, తిరిగి వానిని విశ్వాస

రాహిత్యతీర్మాన మెట్లు వేధించుచుండునో, అట్లే దౌర్జన్యపద్ధతుల నవలంబించి, విజయము పొందినవాడు, తాను చేసిన వాగ్దానములు చెల్లించ లేనప్పుడును, తాను వోట్లను కొనుక్కొన్నవా డగుట వల్ల ప్రజలకూ వానికీ మధ్య నుండవలసిన న్యాయబద్ధమగు ప్రేమ యుండదు గనుకను, దౌర్జన్య మవలంబించుట చేత, తనచర్యలయందు ప్రజల కొక విధమగు కంప ముదంబించి, దరిజేరుటకు శంకించుట వలన యెడబాటు గలుగుట సహజమగుటవల్లను తనస్వరూపమును వున్నది వున్నట్లు చెప్పుక, మరుగుపరచిన వాడగుటవల్ల, తన్ను ప్రేమించిన ప్రజలకు, తాను తొలగియుండుట తటస్థించుట సహజమగుట వల్లను విశ్వాసరాహిత్యతీర్మానముచేత ఓడింపబడిన అధ్యక్షుని పరితాపముకంటె అనేకరెట్లు అదనముగా, నిరంతర సంతాపము నొందవలసిన వాడగుననుట తథ్యము. అధ్యక్షుని విశ్వాసరాహిత్యతీర్మానము వలన గలిగెడి పరితాపము త్రాచుపాముకాటువంటిది. ప్రజలయొక్క అంతరంగ శుద్ధియగు ప్రేమను చూరగొనలేక, మాయోపాయములచేత విజయముపొంది, నిజరూపము బయల్పడిన తర్వాత ప్రజలతో గలిగే యెడబాటువలన జనించే సంతాపము, కుళ్ళుపోడ కాటువంటిది. పుండుమానదు. పాణము పోదు.

కావున సహోదరులారా, యెప్పుడు యెవ్వ రీ మెంబరులొకరు ప్రయత్నించినా, ప్రజల ప్రేమకు పాత్రుడై యెన్ను

కొనజూచుట శ్రేయస్కరముగాని, తదితరమార్గములన్నియు  
యీప్సితము నొనగూర్చ లే వనుట నిక్కమని నొక్కి-  
వక్కాణింపగలను. నాపిల్లవానికి నేను డబ్బిచ్చి చిరుతిండి  
నేర్పిన తర్వాత తిరిగి వానికి డబ్బివ్వకపోతే, యితరులజేబులు  
వెదకుటకు భయబడక దొంగతనమున కెట్లవడునో, అట్లే  
వారి తరపున ప్రతినిధులుగా నుండుటకు సిద్ధపడిన మీరు  
సీచవృత్తులకు వెరువకయిండుటనునది, వారిని దుర్బవృత్తులకు  
పోతప్పించి, దోహదమొసంగిన వారగుటలేదా! మిమ్ము  
లను వారు ప్రతినిధులుగా ఎన్నుకొనుటవల్ల మీపరిశుద్ధ  
ప్రవర్తనమువారి అజ్ఞానతిమిరమును వెడలనడచుటకు చేయూత  
నిచ్చునదిగా నుండవలెనుగాని, మరింత దోషభూష్టము  
గావింప గలుగునదిగా పరిణమించి వృథయుల భావ్యభివృద్ధికి  
ఆటంకకారి కాకతప్పదు.

వోటర్లు అభ్యర్థులు:

గమనింపవలసిన విషయములు.

i అభ్యర్థి గమనింపవలసిన విషయము లెవ్వియన: తా నా  
వదలి నిర్వహించుటకుగల సమర్థత తనయం  
దున్నదా? యనునది ముందుగా విమర్శించుకొని, నిశ్చ-  
యమునకు రావలెను.

ii తనహంగుదార్ల బలిమిని గుర్రెరింగి యుండవలెను.



iii తన ప్రత్యర్థులవ్యూహములను ఎప్పటి కప్పుడు కన్నెట్టి వాటికి ప్రతిక్రియలను పన్నుచు, అవసరమగునప్పుడు అవి యిగురెత్తి అలముకొనక మునుపే పురిటిలో శ్రుంచివేయగల నేర్పరియై యుండవలెను.

iv అర్థబలము అంగబలమును కలిగి యుండవలెను.

v వోటర్లను డబ్బిచ్చి కొనుక్కొన జూచేవారి విధానముల కర్హతగల సామర్థ్య ముండవలెను.

vi కొందరు ప్రతిగ్రామమునకు ఇంతింత మొత్తమని, యేర్పర్చుకొని, అటుతర్వాత చూడనచ్చునని బజానా యిచ్చి ఆకట్టియుంతురు; వాటిని కన్నెట్టి దాని నెదుర్కొనుటకు ప్రతిక్రియలను పన్నుచు నుండవలెను.

vii కొందరు గ్రామములకు మొత్తములిచ్చి వోట్లకొనుక్కొన ప్రయత్నిస్తే, ప్రత్యర్థులు పోలింగుఆఫీసరులను ప్రత్యర్థి యేజంటును కొని తమవైపునకు త్రిప్పుకొన ప్రయత్నిస్తారు. వాటిని సూక్ష్మదృష్టితో విచక్షించు చుండవలెను.

viii కొందరు తాము కోరుకొన్న పోలింగుఆఫీసర్లు తమ తమ పోలింగులో వేయించుకొన ప్రయత్నిస్తారు. ఇట్టి ప్రయత్నాలెందుకో, విమర్శించి తెలుసుకోవాలి.

ix లీస్టులో పేరున్న వానిపి తేనప్పడు, మరొకమనిషిని తీసుకొనివచ్చి, ఆ పేరుగల మనిషి యితడే యనిచెప్పి వోటువేస్తారు. అట్టిదానిని కన్నెట్టుటకు పోలింగుకు ముందుగానే, లీస్టుతీసుకొని, అందులో తేచిపోయిన వారిని, పారిపోయినవారిని, చచ్చిపోయినవారినిమార్చుచేసుకొని, వోటుచేసే ప్రతిమనిషిని యెరిగియుంట సర్వోత్తము. ఆలా వీలుకానియెడ ఆప్రాంతము ప్రజలను స్వయముగా యెరిగివున్న తన హితమును కోరే యేజంటును తప్పక యేర్పఱచుకొనుట అత్యంతావశ్యకము.

x కొందరు, తమకు వోట్లు పడ వనేచోట, గిల్లి ఖజ్జా పెట్టి కాలయాపన చేయుటయో, లేక, టెక్నికల్ అబ్జక్షన్సు పెట్టుచు పనిజరుగనియక పోవుటయో చేయుచుందురు. అట్టిదేదియు ఆటంకపడకుండ పోలింగు ఆఫీసరుచేత, తనుడ్యూటీ, వోటరుకర్తవ్యము, క్యాండిడేటుబాధ్యత, యేజంటువిధి, పూర్తిగా గుర్తించునట్లు ముందుగానే నిర్దిష్టముగావించునట్లు చేయవలెను.

xi కొందరు, తమకుపడేవోట్లేగాని, యితరులకు పడకుండుటకుగాను, పోలింగుస్టేషనులో శుష్కవద్ద దడికట్టి తమతరపు మనుషులనేగాని యితరులను తోనికిరానియరు. పైగా ఇదేమి అన్యాయమని అడిగితే మీద

పడటానికి సిద్ధంగావుంటారు. దాని నెదుర్కొనుటకు తగిన ప్రయత్నముచేయకవలెను.

xii కొందరు బూతులోనికిపోయి మార్కువేయగలవారిని నిర్బంధించి మార్కువేయలేనవిగాని, కనపడదవిగాని, చెప్పించి, బహిరంగముగా చెప్పుమనిదండించుటకలను. అట్టిసందర్భములోచట్ట సంబంధమైన సౌకర్యమును, వృధాపోనీయక కాపాడుట కవసరమగు చర్యదీనుకొనుటలో నిగాయుండవలెను.

xiii క్యాండిడేటులు, ప్రచారిముచేయునపుడు తనకు వోటింగుచేయమని కోరుతూ, తన ప్రత్యర్థికిచానున లేదంటూ లెక్కచెప్పి, వోటర్లమతి విరుసుటకు యత్నిస్తారు. అటువంటి కుయుక్తులను యెదుర్కొనుటకు సాధనాంతరముల నాలోచించి చూడవలెను.

ఈ విధముగా, నాప్రయత్నములో, దౌర్జన్యము, మోసము, లంచగొండితనము కపటము అహంభావము, ఈర్ష్య అసూయ, గడేకారితనము యిత్యాదు లెన్నియో తాండవమాడినవి.

వోటర్లుకూడా, బలవంతము, మొఖమాటము నిరాశా సీచత్వము, అయిష్టత, తిట్లాట, కొట్లాట, నిర్మోఖమాటము గా నిష్ఠురోక్తులాడుకొనుట, గ్రామస్థులలో పార్టీలు పడుట,

సమిష్టికుటుంబములో కలతలు దయించుట, అన్నదమ్ములకు పెడమొగములగుట, ఆప్తబంధువులకు దూరులు కావలసివచ్చుట, భార్యాభర్తలు పృథక్ శయ్యాగతులగుట, సేవకులకు ద్యోగములూడుట, యజమానులకు నమ్మకమైన పరివారము దూరమగుట, దొంగతనము, మాయమాటలు, త్రాగుడు దుర్వ్యయము, యిత్యాదులగు బాధలకు లోనుగావలసి వచ్చినట్లు వినవచ్చినది.

కాబట్టి యీ ముందు జరుగబాయ్యే యెలక్షనులలో మధ్యవర్తులు జోక్యములు కలిగించు కొనక, నిలునబడిన వారలలో న్యక్తిగతములగు పార్టీల పేర్లతో నిలువబడిన వారిని సరకుచేయక, వోటరును తన నిజరూపమును గుర్తింపజేసి, క్యాండిడేటు తన సామర్థ్యమును గుర్తెరింగి, ద్రవ్యమిచ్చి కొనుక్కొను విధానము వర్జించి సభ్యుల నెన్నుకొనుట సర్వవిధముల ఉత్తమోత్తమము. ఎన్నికల విధానములలో ఇట్టిపరిస్థితు లెప్పుడొవిర్భవించునో అనాడే దేశసాభాగ్య మొనగూడును. అట్టి సభ్యులుగల సభ, వారిచే చేయబడిన తీర్మానములు ప్రజాక్షేమయతములును, పక్షపాతరహితములును అయి యుండును. అట్లుగాక ప్రస్తుత విధానమే సాగనిచ్చిన యెడల దేశమొత్త మొనగూడక పోవుటయే గాక, అందు నివసించు ప్రజలలో అవినీతి పెచ్చుపెటిగి, నైతికబలము నానాటికి సన్నగిల్లి, చిరకాలార్జితమైనట్టియు, లోకవిఖ్యాతయ్యుతమగు

నట్టియు, భారతీయుల యశ్లోతను యీకాలపువారు కొనసాగించలేక చీడపురువులవలె నశింపజేసి అపఖ్యాతికే పాల్పడకపోరు.

—య. మొకటరత్నం.

## వోటరు మహాశయులకుకొక విజ్ఞప్తి.

కొంత కాలమునుండి స్థానికసంస్థలకు సంబంధించిన యెన్నికలు రాజకీయపార్టీల ఆదర్శముల ననుసరించి జరుపబడక కులతత్వము, ద్రవ్యబలము వాధారముగా గొని జరుపబడుచున్నవి. ఇందువలన అసహాయులును అమాయకులును అగు ప్రజలలో రాజకీయ పరిజ్ఞానము వ్యాప్తినొందుటలేదు. అభిప్రాయభేదములు పరస్పరకలహములు మొండగుచున్నవి. ఇట్టితంతు రమారమి 10 సంవత్సరములనుండి అవ్యాఘాతముగా కొనసాగుచున్నది. దీనిని అడ్డుతగల నుద్దేశించి, ముందంజ వేయ జూచువారలకు అనేక యాతిబాధలు అడ్డుతగులుచున్నవి.

ఇంతవరకు ఇట్టి గౌరవోద్యోగముల నధిష్టించి వారలలో, చాలమందికి, తాముచేసినదేమిటో, తమకెట్టి అనుభవజ్ఞాన మలవడినదో తమొప్పుకొనిన ప్రజలలో తామెంతో

విజ్ఞానమును పెంపొందింప జేయగలిగిరో, పార్టీలకు వశ్యులై  
విధిలేక చేతులెత్తవలసి యుండుటవలన ఎవరెవరి అంతరాత్మ  
యొత్తెంత పరితాపపడినదో యెవరిమట్టుకు వారికి విదితమే.

ప్రజలుపడ్డ బాధలచేత నైతేనేమి, ప్రజలలో కలిగిన  
ప్రబోధముచేత నైతేనేమి, కాలము మారినది. మాటలతో  
ఝనిజరిగేకాలము గతించినది. ఇప్పుడు కావలసినది పనివాని  
తనమంటూ యున్నారు. ప్రతినిధి కావలసినవానికి వ్రుడవలసిన  
లక్షణములు లోకజ్ఞానము, వ్యవహార దక్షత రాజకీయపరిజ్ఞానత  
త్వము స్థానికసంస్థల పరిపాలనా విధానమునందలి అనుభవ  
సిద్ధమగు పాండిత్యము అని సామాన్య మానవునివలన కూడ  
గుర్తింపబడినది. మామూరి మొత్తమునకు నాలుగువందల వోట్లు  
న్నాయి. ఏమి యిస్తారు అని అడిగేవారింకను ఉన్నారే కాని  
మనకుగల స్వాతంత్ర్యం అమ్ముకోకూడదురా అని మందలించే  
వారి సంఖ్యముందర వీరిసంఖ్య లెక్కింపదగినంతదిగా నుండుట  
లేదు. చేనుకాపునకు గడ్డిబొమ్మను చేసిపెట్టుకుంటే కాలము  
గడుచుటలేదా? ఆలాగుననే సమర్థతతో మనకేమిపని? మన  
కులపువాడైతే చాలునురా అనేవారు కూడా కొందరున్నారు.  
కాని మనకేసు యేదయినావుంటే దిట్టమయిన స్త్రీడరు కిచ్చు  
కోవాలిగాని కులముతో మనకు పనేమిటిరా? కులపోడుగదా  
అని, కేసు వచ్చిస్తే విప్పిచెప్పలేక నోరెరిబెడితే, చెడిపోయ్యేది  
మనమేకదా? అందువలన కులముతో మనకేమిపని, మనకేసును

సమర్థతతో నిర్వహించగల సమర్థుడుకావాలిగాని అనేజ్ఞానులు  
రోజురోజునకు లెక్కకు మిక్కుట మగుచున్నారు.

ముందు జరుగ బోయ్యే యెన్నికలలో యెన్నికదారుల  
అభిప్రాయములు, వివిధరకములుగ, నుండు నూచన లగుపించు  
చున్నవి. ఇది వరకు ఒకసంఘము వారికి ఇంకొక సంఘము  
వారితో సంఘర్షణ లుదయించేవి. ఇప్పుడు యీవ్యాధి సంఘ  
ములో సంఘమువారికే వ్యాపించేటట్టు కనుపించుచున్నది.  
నిజముగా ఇట్టి సందర్భములే వచ్చేయడం, సామాన్యప్రజల  
యిబ్బందులు వర్ణింప నలవిగానివిగా నుండుననుట నిస్సం  
దేహము.

ఇట్టి సందర్భములను జూచి, యేప్రజలమధ్య నుండి  
వారిసహాయసంపత్తి నలన నేను నాజీవితమును సుఖముగ వెళ్లు  
బుచ్చవలెనని అపేక్షించితినుో వారికి నా శక్తికొలది సేవ  
చేయదలచి ఈ ఫిరకాలోని జిల్లాబోర్డు మెంబరు పదవికి  
ఆశింపవలసి వచ్చినది. ఇట్టి పదవి నావంటి వా డపేక్షించి  
నాడనుట తోడనే చాలమందికి ఆశ్చర్యముగా నుండవచ్చును.  
ఈకాలమందు స్థానికసంస్థలలో బ్రాహ్మణునకు తావుండదని  
నాకు భయము లేకపోలేదు. కాని నాప్రజలు నన్నొక అపాయ  
కరమగు వానినిగా కృతఘ్నునిగా భావించరనే నమ్మకము  
నాకు గలదు. నాకుగల ప్రపంచజ్ఞానమును రాజకీయపరిజ్ఞాన  
మును సహాయముగా గొని సోదరసమానులగు ప్రజలకు

నేవజేయదలచి నేనిందుకు సాహసించితిని. ఒకసారి యెన్నికకు నిలువబడి, నేను దేశాటనజేసిసంపాదించిన లోకానుభవమును, కష్టించి గ్రంథావలోకనముజేసి సముపార్జించిన రాజకీయపరిజ్ఞానమును, స్వయముగా అనేకబాధలకు లోనై జీర్ణింప జేసికొని యున్న తాకికవ్యవహార దక్షతను, స్థానికపరిపాలనాయంత్రము యొక్క వివిధాంతర్భాగముల గమనికలోని నాస్వానుభవము వల్ల సేకరించి యుంచినపనివానితనపు కీటుకులున్నూ, ఈ ప్రతినిధితత్వముద్వారా మీకై వినియోగించి అందలి మంచి చెడ్డలను తమకు చవిజూపి మిమ్మానందింప జేతునని త్రికరణ శుద్ధిగా విన్నవించుకొనుచున్నాను. నేనేపార్టీకి చెందినవాడను కాను. నాకు చిన్నతనమునుండియు ప్రజాసేవ యనిన ప్రీతి మెండు. ప్రభుత్వమునకు ప్రజలకు ఒకరియెడ ఒకరికుండవలసిన అన్యోన్యదరణలలో ఒకరినొకరు హద్దుమీరి ప్రవర్తింపకుండ అనుసరింప జూచుటయే నాచిత్తవృత్తి. మొగమోటమునకు, కపటనటనకు, పక్షపాతమునకు నాహృదయములో తావులేదు. పరపీడనయనిన నాకు పరమ అసహ్యము. నామనస్సు నీచ వృత్తులపై కెన్నడును ప్రసరింపదు. పత్రికలలో నేను వ్రాయు వ్యాసముల బట్టియు, నావలన వ్రాయబడి ప్రచురింపబడిన గ్రంథములనుబట్టియు, నాతత్వము తమకు బోధపడగలదు.

లోకల్ బోర్డుల ద్వారా ప్రజలకు కలిగే శిక్షణమును, ప్రతినిధులు చేయగల పనియును, ఇదివర కీపదవుల నధిష్ఠిం



చినవారు చేసినపనియు, జిల్లాబోర్డునకు సంబంధించిన ఆదాయ వ్యయములునూ, దానిని సాలీనా పంచిపెట్టు విధానమును పంచిపెట్టినదానిని వ్యయపరుచుటలో వినియోగించవలసిన బుద్ధికుశలతయున్నూ ఎప్పటి కప్పుడు మీకు విశదపర్చుచు చెప్పినంతచేసి, చేసినదిమాత్రమే తు-చ తప్పకుండ మీకు నివేదించెదనని నమ్మబలుకుచున్నాను.

కాలమహిమ యేమోగాని యీ పర్యాయము నామి నేషనులకు పూర్వమే యెన్నికల ప్రచారము ప్రారంభమైనది. ముందుగా తెలుపలేదనే నెపమునకు పాల్పడకుండుటకై యీ విజ్ఞాపన మూలముగా తమకు విన్నవించుకొనుచున్నాను. కావున విషయములను పూర్తిగా విచరించి నే నర్హుడనని తోచినయెడల మీ వోటు నా కెచ్చి నన్నెన్నుకొని, నా విజ్ఞాపనమును మీ అభ్యుదయమునకై వినియోగించుకొన పార్థించుచున్నాను.

యద్దనపూడి వెంకటరత్నం.

## వోటర్లకు తొలి పలుకు.

వోటు హక్కు అంటే యేమిటి?

1. వోటు హక్కు అంటే మీసాలకు రంగు వంటిది. మోతాదుగా యెక్కడ యెంతపట్టించాలో అంతా అక్కడ

పూస్తే తెల్లని వెంట్రుకలు నల్లబడి మొఖానికి అందం వస్తుంది. మోతాదు తెలుసుకోకుండా, యెవరియిష్టమువచ్చినట్టు వారు, యెవరెల్లాచెప్పితే అల్లాగరాస్తే చర్మానికి అంటుకొని, మూతి పుండ్లై, పుండు మానేటప్పటికి, బొల్లి! మచ్చలు తేల్తాయి. కాబట్టి జాగ్రత్త.

2. వోటు హక్కు అంటే పాపాణ ప్రయోగం వంటిది. రోగాన్ని గుర్తించి, సమయానుకూలంగా ప్రయోగిస్తే టకీలున రోగం మళ్ళుతుంది. నీతి నిమిషం లేకుండా ప్రయోగిస్తే ప్రాణం తీస్తుంది. కాబట్టి జాగ్రత్త.

3. వోటు హక్కు అంటే, శాల్ వరన్ ను ఇంజక్షన్ వంటిది. ద్రావకం సరేగా రక్తనాళంలోనికి ప్రవేశింపజేయగలిగితే అది చేసేపని అద్భుతం. సూది యేమాత్రము బెసికినా, ద్రవం నాళంలోనికి పోక, పక్కకు పోయిందంటే వెంట్రుకేళ్ళు కుట్టినంతమంట యెత్తుతుంది. తరువాత యేమనుకున్నా లాభం లేదు. ఒక్కొక్కప్పుడు అంతమేరా యెండిపోతుందికూడాను. కాబట్టి జాగ్రత్త.

4. వోటు హక్కు అంటే సానబట్టిన కత్తివంటిది. దానితో సాము చేయుట త్రాచుపాముతో చెలగాటవంటిది. క్రమముగా దానిని త్రిప్పగలుగుటయే పనివానితనము. నిర్లక్ష్యముగా ఖాడితే దానిమూలముననే కూడిరాని నష్టము సంభవించును. కాబట్టి జాగ్రత్త.

5. ఓటు హక్కుంటే, పురషకారత్వమునకు నిదర్శనము. దానిలో భాగమివ్వమని అన్నదమ్ములైనను అడుగలేదు. దానిని సద్వినియోగము చేయగలవానికి అది సౌఖ్యము నిస్తుంది. సద్వినియోగము చేయుటలో స్వశక్తి నుపయోగించలేని వానికది, పులుసుకుండలోని తెడ్డువలె, పులుసులోని రుచిని గ్రహించలేక, శీతవాతములను సహించుచుండునట్లే, నిరుపయోగమై భారవహమగును. కాబట్టి జాగ్రత్త.

పార్టీ అంటే యేమిటి?

ఒక పార్టీకి అంటియుండడమంటే డబ్బిచ్చి తద్దినం కొనుక్కోవటం వంటిది. నాయకులలో పార్టీ వుండడము సహజమే. కాని గ్రామస్థులకు వోటర్లలో పార్టీలుండటం అనర్థం. పార్టీల ననుసరించి పాటుపడేవారు పడేపరితాపమునకు, ఇద్దరు పెళ్ళాల మొగుడుపడే పరితాపమునకు మేరమీరిన వ్యత్యాసముండదు. పార్టీలకువశ్యులై ఓటువెయ్యడమంటే స్వాతంత్ర్యం అమ్ముకోవడం. అధికారం బుద్ధిపూర్వకముగా దుర్వినియోగం చేయడం కాబట్టి నాయకుల పార్టీల ననుసరించి మీలో మీకు పార్టీలు పడడం చాల ప్రమాదం. కాబట్టి జాగ్రత్త.

బ్రోకర్ల బోధనలు.

సంసారిని లేవదీసుకొని పోదలచిన సరసుని మాటలవలె తాత్కాలికముగా రుచిగా నుంటాయి. భావోద్రేకం

కలుగజేస్తాయి. ఎండమావులలో నీరున్నట్లు భ్రమింపజేస్తాయి, అరటిపండ్లాలచి చేతిలో పెట్టినట్లు చెవుతారు, శిద్ధాన్నం తోసికోవద్దంటారు. ఇట్టివన్నియు తాము పన్నిన వలలోని కీడ్పుటకొకటే. ఇట్టివన్నియు నిజమని నమ్మి మోసపోక, మీ విచక్షణ నుపయోగించండి.

కాబాయ్యే పెసిడెంటు పదవికి వోటిస్తానని, తన తరపు బలపరచమని పార్టీ నాయకులను కోరడము, తన అసమర్థత వెల్లడించుకోవడమే. నిన్ను నేను బలపరుస్తాను నీవోటు నాకిస్తావా అని నాయకుడు కోరడముకూడ, పెండ్లికి ముందర మనువర్తి మొత్తం బేరమాడుటవంటిదే? వీరిద్దరు లాలోచి అయి, ముందు యేమిముప్పు తేనెయన్నారో అని వోటర్లు ఆరాటేయుటకు సావకాశమిచ్చును. ఇట్టి విషయములన్నియు ఆమూలాగ్రముగా విచారించవలసిన బాధ్యత వోటర్లయందున్నది. కాబట్టి జాగ్రత.

ఇట్లు విన్నవించు,  
వోటరుల శ్రేయోభిలాషి.

## వోటరు, క్యాండిడేటు సంవాదము.

యద్దనపూడి వెంకటరత్నం.

క్యాండిడేటు—అయ్యా! రాబోవు లోకల్ బోర్డు యెన్నికలలో, జిల్లాబోర్డు సీటునకు నేనొక అభ్యర్థిగా నుండ

బోవుచున్నాను. గాన, నేనర్హుడనని తోచినయెడల  
మీవోటు నా కిప్పించుమని నా ప్రార్థన.

వోటరు—మీదేపార్టీ అండీ ?

క్యాం—నాకు పార్టీ అంటూ లేదు. నాది ప్రజల పార్టీ.

వో—ఏ పార్టీని అంటిపెట్టుకుని యుండకపోతే, మిమ్ములలేవ  
నెత్తేవా రెవరు ?

క్యాం—ఈశ్వరదత్తయగు నా ప్రజ్ఞావిశేషములు. వోటర్ల  
విచక్షణాశక్తి.

వో—ఏ పార్టీని అంటియుండకపోతే, మీవాదమును సమ  
ర్థించేవా రెవరు ?

క్యాం—న్యాయబుద్ధికలవారు .

వో—ఒక పార్టీని అంటియుండటంవల్ల వచ్చే బాధలేమిటి ?

క్యాం—పార్టీ అంటూ వుండడంతోనే, వారికి కొన్నినియమము  
లుంటాయి. పార్టీ నియమములకు బద్ధుడై యెన్నుకొన  
బడినవాడు, పార్టీ నిబంధనల నతిక్రమించకూడదు.  
అందువలన పార్టీ సంతియుండడంవిజయమునకుసహకారి  
యైనప్పటికి యెన్నుకొనిన ప్రజాసమూహమునకు  
ఒక్కొక్కప్పుడు అపకారిగా పరిణమించవచ్చును.

వో—రాజకీయములో పార్టీలుంటాయి కదా ! పార్టీ అంటే  
పక్షపాతసమన్వితమై యుంటుందంటారా ?

శ్యాం—పార్టీ నాయకులు స్వార్థము లేకుండ విషయవిమర్శన చేస్తూ, దేశహితముకొఱకు, ప్రజాహితముకొఱకు, ధర్మశాస్త్ర నిబంధనల నతిక్రమించకుండా, వాదోపవాదములుచేస్తూయుంటే, సరసముగాకార్యసరళి నడుస్తుంది గాని, వ్యక్తిగత ద్వేషములు మనస్సునందుంచుకొని, ఒక పార్టీవారు అవునన్నది రెండవపార్టీవారు కాదనడమే కర్తవ్యముగా పెట్టుకొని వాదోపవాద లోనికి దిగడం, అన్నివిధములా అనర్థమే. ఇట్టి సందర్భము తటస్థించినప్పుడు ఒక పార్టీకి చెందిన ఒకవ్యక్తి తన పార్టీనాయకుడు తొక్కుచున్నది పెడమార్గమని తెలిసినప్పటికీ దానిని వెల్లడించి పూర్వపక్షముచేయుటకు వలనుండదు. పూరుకొనలేక సాహసించి వెల్లడించినయెడల వెంటనే అత డాపక్షమునుండి ఒహిష్కరింపబడతాడు.

వో—మీ రే పార్టీకి చేరక స్వతంత్రపక్షమునం దుండుట యెందుకు ?

శ్యాం—ఒక పార్టీవారు యేదైన తప్పుతోవ తొక్కుచున్నపుడు అట్టిది న్యాయముకాదని వారికి నచ్చజెప్పి, సక్రిమమైన మార్గమునకు త్రిప్ప ప్రయత్నించుటకు అవసరమగు స్వేచ్ఛాస్వాతంత్ర్యములుండుట కొఱకు.

హో—పదిమంది వాళ్ల తరపున చెయ్యెత్తుతూ యుంటే మీ  
మాటల లక్ష్యపెట్టేవా రెవరు ?

శ్యాం—నాతత్వం మీకు నచ్చితే వాళ్ళకుకూడా నావాదము  
నచ్చి నాపక్షమునకు తిరుగుతారని, మీరెందుకనుకో  
గూడదు. గొడ్డుగేదెలను అరకగట్టి దున్ని మీప్రజ్ఞా  
విశేషములచే పాడిబ్రరెలగా జేయుటలేదా? కంక  
బీళ్ళను దున్ని సుత్తేత్రములుగా మార్చగలుగుచున్న  
దిన్నీ, పోడుగొట్టిన భూములలోని, చెట్టు మొదలు  
యొక్క వేళ్ల చిక్కములో నాగలి తగులుకోకుండా  
తప్పించి దున్ని కొంతకాలమునకు వాటి ఆటంకము  
లేకుండ జేసికొనగలుగుచున్నది మీ తెలివితేటలవల  
ననేకదా ? ఇట్టి విషయము లనేకములు మీకు అను  
భవసిద్ధమైయుండిన్నీ వ్యతిరేక పార్టీలోనివారిని కూడ,  
ధర్మబద్ధులుగు పార్టీకి త్రిప్పగలుగుట అసాధ్యమని  
భావించుట మీయమాయకత్వమా? నాదురదృష్టమా?

హో—మీజైపునకు తిప్పుకొనగలిగినను వారి బుద్ధి మారుతుం  
దనే నమ్మకము మీకున్నదా ?

శ్యాం—పెరిపోదరుడా ! చిటికెడు పటికిపొడుము కుండెడు  
నీటిలోని బురదను విరుచుట లేదా ? ఒక్కయిండుపు  
గింజ యొన్ని కుండలలోని బురదనీటిని, బురదను విరచి

మంచినీటిని తేల్చుచున్నదో మీ రెరుంగనిదికాదు.  
ఈశ్వరదత్తమైన నిదర్శనము లనేకములుండ, మీ కెం  
దుల కీ అపనమ్మకము.

వో—మీ రిప్పటివరకు యేమిచేస్తాయన్నారు ? ఇదివర  
కెందుకు బయటపడలేదు ?

శ్యాం—సాధారణముగా యీ పదవియొక్క కాలపరిమితి  
చట్టము లోని సూత్రములనుబట్టి చూచినచో మూడు  
సంవత్సరములు. ఈపర్యాయము దీనిగడవు, గవర్న  
మెంటువారి కార్యవసరము బట్టి యైతేనేమి, మెంబర్ల  
రాహువు వక్రించడం చేత నైతేనేమి, రమారమీ 5  
సంవత్సరములవరకు పొడుగింపబడినది. దీనియందు  
వ్యామోహము గలవారు, రమారమీ రెండు సంవత్స  
రములనుండి ప్రయత్నిస్తూ యుండడం, గవర్నమెంటు  
వారు గడవు పొడుగిస్తూ యుండటంవల్ల నిరుత్సాహ  
పడి, విరమిస్తూ యుండటం, కనిపెట్టి, తేదీలు నిర్ధారణ  
అయ్యేవరకు నేను బయటికి రాదలచుకోలేదు. తేదీలు  
నిర్ధారణ అయ్యాయి వెంటనే నా అభిప్రాయమును  
వెల్లడించినాను. ఇది ఆలస్యమునకు కారణము.

వో—మీ స్వార్థబుద్ధితోగాక, షరహితముకొఱ కీపదవి నభిల  
షించు చున్నామంటేరే? ధర్మసంస్థాపనకొఱకు పాటు



పడనలెనంటే, ఈ మార్గమేగాని మరొక మార్గము లేదా ?

క్యాం—సర్వశక్తుడైన శ్రీ మహావిష్ణువు సహితము దుష్ట శిక్షణ, శిష్టపరిపాలనా, తాను స్వయముగా చేయ సమర్థుడై యుండియు, అవతారము లెత్తక తప్పినది కాదు. న్యాయమును సమర్థించుటకు, సమర్థత యున్న పుటికి, నిమిత్తము కొఱకేదో అవతారమెత్తక తప్పదు. అందువలన ప్రస్తుతము నేనీ అవతారము నెత్త సంకల్పించితిని.

వో—నీవు బ్రాహ్మణుడవుకదా? నీకు వోటెవరిస్తారు ?

క్యాం—అమాయక సోదరుడా ? గవర్నమెంటువారు యేయే డిపార్టు మెంటులో యెన్నెన్నో మార్పులు చేసినారు గాని, ప్రభుత్వపు లెఖకు ప్రాతిపదికమైన కరిణీకములును, న్యాయవిచక్షణకు ప్రాతిపదికములైన, న్యాయాధిపతిత్వములును, బ్రాహ్మణాధీనమునుండి తప్పించలేదు. ఏరోజునైతే ప్రభుత్వమువారి రెండు సంస్థలనుండి బ్రాహ్మణులను పూర్తిగా తొలగించెదరో ఆరోజున బ్రాహ్మణేతరోద్యమమునకు ప్రభుత్వసహాయ సానుభూతులు పూర్తిగా కలవని నమ్మండి. లేనినాడు ఈ యుద్యమము ప్రత్యేక మొక రాజకీయ సౌకర్యము

కొఱకు కల్పింపబడినదనుకొండి. అంతేకాని, ఈ యుద్యమము శంకర, రామానుజ, మధ్వాచార్యాది, మత సంస్కర్తల సంస్కరణములవలె, హిందూజాతి నుద్ధరించి వారి కీర్తిని చిరస్థాయిగా జేయుటకై పన్ను బడినదికాదు. కాబట్టి నిర్దేశితమైన జాయమాన కరుణా కటాక్షముని నమ్మి మోసపోకండి.

వో—ఇదివరకే ఒక పార్టీ వారికి మాట యిచ్చినామే? ఇప్పుడు తప్పితే బాగుంటుందా ?

క్యాం—ఇంకా నామినేషనులు దాఖలు కాలేను. నామినేషనులు కాబాయ్యేసరికి యెవరుంటారో, యెవరూడు తారో తెలియదు. ఇప్పుడు మీవద్దకు వచ్చి చెప్పిన వారివి, వుద్దేశాలు. అట్టి వుద్దేశాలు గలవారికి, మీ రిచ్చేది ఆమోదం. అంతేకాని వాగ్దాన మనుపించు కొనదు. వుండేది, వుండనిది, సందేహస్పృశమైనప్పు డున్నా, నీవు వుండటమనేది స్థిరమైనప్పుడు నేను సహాయము చేస్తాననేదిన్ని అభయముగాని, వాగ్దానము గాని, కాజాలదు. ఇదిన్నీగాక, మీ పలుకుబడి విని యోగించడంవల్ల నాకు లభ్యమయ్యే పదవి, నన్ను సమూలముగా నిర్మూలముచేసే దయ్యేయడల మీ పలుకుబడికి యెట్టి కీర్తివస్తుందో మీ రెరుంగనిదికాదు.

లేక మీ పోర్టులమువల్ల నాకు వోటుయిచ్చిన ప్రజలకు నేను చేయవలసినపని చేయుటకు అసమర్థుడనైన యెడల వారి వలన మీకెట్టి హావవస్తుందో మీరెఱుంగనిదిగాదు. ఇట్టి సాధక బాధకము లన్నిటిని పూర్తిగా యోచించిన పిమ్మట యివ్వబడినదే న్యాయసమ్మతమగు వాగ్దానమగునుగాని, తదితరములు, హాస్య దృష్టిసమన్వితము లనుపించుకొనక మానవు. పలుకుబడిని పక్షపాతబుద్ధితో మేళవించడమే దౌర్జన్యము. దౌర్జన్యమువలన తాత్కాలికముగా, విజయము చేకూరినను, నైతికవిజయము సాత్వికముదే యైయుండుట సహజము. కావున మీరు విషయమును పూర్తిగా విచారించి, న్యాయపద్ధతికి చేయూత నిచ్చుట సమంజసమని నా అభిప్రాయము. అటుపిమ్మట మీచిత్తము.

వో—సరే? యింకా వ్యవధివున్నదికదాఅండి? ఈలోపుగా నిదానముగా, యోచించి, మరీ మావోటుహక్కును వినియోగిస్తానని, మీకు అభయమిస్తాను.

క్యాం—అదేనేను మిమ్ములను కోరేదిన్నీ.

వో—సెలవు దయచేయిస్తారా?

క్యాం—చిత్త, మంచిది.

పశ్చిమ గోదావరిజిల్లా తాడేపల్లి గూడెం రివిన్యూ ఫిర్యా

కమ్మ సోదరులకు వినయ పూర్వక మగు

## విన్న పము.

యద్దనపూడి మొకటరత్నంగారిని నేను సుమారు 20 సంవత్సరములనుంచి యెరుగుదును. పదిసంవత్సరములు నావద్ద పనిచేసినారు. కమ్మరికమ్మలో నా బంధుత్వమునకు సంబంధించి నంతఃకటకు, ఆయన నెరుగనివారు గాని ఆయన ఎరుగనివారు గాని, వుండరు. విశ్వాస పాత్రులు. ఆయన బుద్ధి కుశలతకు మెచ్చుకొననివారు లేరు వీరు నా వ్యవహారము చూచే కాలములో, నేనురాజమండ్రి తాలూకాబోర్డు మెంబరుగాను, గోదావరి జిల్లాబోర్డు మెంబరుగాను, దేవస్థానము కమిటీ మెంబరుగాను, అగ్రికల్చరల్ సొసైటీ మెంబరుగాను వుండేవాడను. ఇవి గాక యింకను యెన్నియో గౌరవోద్యోగము లుండేవి. నేటి వఱకు యిట్టి గౌరవోద్యోగములలో నేను పోటీలేకనే యెన్నుకొనబడుచుంటిని. నామినేటెడ్ పదవులలో కూడ గవర్నమెంటు వారు ఒక పర్యాయము కాలపరిమితిముగిసినను, నన్నే తిరిగి నియోజించెడివారు. ఇట్టి పదవుల ధర్మములన్నియు నావలన సక్రమముగా నిర్వహింపబడుటకు చాలమట్టుకు మొకటరత్నంగారి సహాయసాను భూతులే కారణమని నొక్కి చెప్పగలను.

ఇప్పు డీయన పశ్చిమ గోదావరి జిల్లాలోని తాడేపల్లి గూడెంలో వ్యాపారం చేసుకొనుచున్నారు. ఆఫిర్కాలోని జిల్లా బోర్డు సీటునకు, రాబోవుయెన్నికలలో అభ్యర్థిగా నుండ యత్నించుచున్నట్లు ఆంధ్రపత్రిక మూలముగా వినవచ్చు చున్నది.

ఈయనకు విస్తారము లోకానుభవము కలదు. అందులో స్థానికసంస్థల పరిపాలనా విధానము పుట్టు విద్య. దాని వృత్తిత్తి స్థితి, లయములు పూర్తిగా తెలుసునని నేను ఘంటాపదముగా చెప్పగలను. పట్టుదల, కార్యదీక్ష నిరుపమానము. నిష్క-పటి. కుటిలవృత్తిలేదు. న్యాయమునకై పోరాడుటలో ఆయన కాయనే సాటి. ధారాళమైన మనస్సు. పరోపకార చింత లెస్స. పట్టాలు పొందదగిన పరీక్ష లెవ్వయు ప్యాసుకాలేదుగాని, గొప్ప గొప్ప పరీక్షలు ప్యాసైనవారుకూడ ఆయన సలహా కొరకు మా గ్రామము తరుచు వచ్చుచుండెడివారు.

ఈయన యీపదవి కెంతయు అర్హుడు. ఈయన నీ పదవికి యెన్నుకొనుటయనిన, ఫిర్కావోటర్లు తమ్ము లాము గౌరవించుకొనుటయే గాక ఆ పదవికి అలంకారము తెచ్చిన వారగుదురు.

కావున, ఫిర్కాలోని కమ్మసోదర్లు, యితర బ్రాహ్మణులవలె, శ్రీవెంకట రత్నంగారిని తోసిరాజనక, మీ మీ

వోట్లను వారి కిచ్చి మీ ఓప్రజెంటేటివ్ గా వా నెన్నుకొని  
మీకు గల వోటింగు హక్కును సద్వినియోగము చేయ  
పార్థిచుచున్నాను.

ఇట్లు విధేయుడు,

మి రిపాడు,  
15-9-1932. }

(Sd.) మద్దిపోటి వెంకట్రామన్న,  
తాలూకా, జిల్లా బోర్డుల మెంబరు వగైరా,  
తూర్పు గోదావరి జిల్లా.

ఓం.

## బోర్డు అంటే యేమిటి?

ప్రజలవలన వసూలు చేయబడినట్టిన్ని, ప్రభుత్వమువారివలన  
యివ్వబడినట్టిన్ని, సామ్యమొత్తమును ప్రజల సౌఖ్యమునకై  
వినియోగించుటకు, యేర్పడు ప్రతినిధులు గల సభ.

దీనిలో మెంబరుగా నుండకొరువారెట్టివారై యుండవలెను?

దీనివలన తమకు కొత్తగా రానున్న గౌరవమువలన  
పొందవలెనని ఆశించు ఆనందము కంటే, అగౌరవమే యెక్కు  
వగా కలుగుతుందేమో అనే భయముతో, కాపుదారి చేసు  
కుంటూ, పాపభీతి గలిగి, జవాబుదారీ వహించి, వ్యవహరించ  
డానికి పూనుకునేవాళ్ళే యీపనికి తయారు కావాలి.

ఇదికాకు తయారైన వారిలో చాలామంది యెల్లాంటి

వారున్నారంటే ?

బోర్డు, మెంబరు, వోటు, ఎలక్షను, మీటింగు, రావటం, పోవటం, బత్తెం బిల్లు, అనుమాటలు తప్పు, తతిమ్మా విషయములు యేమి జరుగుతాయున్నాయో తెలియని వారున్నారంటే? లేరని? గుండెమీద చెయ్యి వేసుకొని, నిర్భయముగా చెప్పగల వారెవరైనా వున్నారా ?

ఈ శాస్త్రములో రమారమి 250 శ్లోకములు, 80 కి పైగా దరిమిలా చేర్చబడిన నిబంధనలూ వున్నాయి. బోర్డు వ్యవహారము సక్రమముగా నిర్వహింపవలెననిన, యింకా అనేక యితర శాస్త్రములతో పరిచయముండాలి. చట్టము యొక్క మూలము తెలియాలి. చెరువుకుగల నీటివాళ్లను గుర్తెరిగినట్లు, ఆదాయమునకు సంబంధించిన వనర్లు తెలియాలి. పరిపాలనకు సంబంధించిన యికమతులు బోధపర్చుకోవాలి. మెంబర్లకు వుండే హక్కులను తేటతెల్లముగా తెలుసుకోవాలి. మీటింగు మర్యాదలు నేర్చుకోవాలి. ప్రశ్నితరములలో ఉత్తమమధ్యాలు కనిపెట్టాలి. తన్నెన్నుకొనిన ప్రజలకుజవాబు చెప్పవలసివుంటుందనే యింగితముండాలి.

బోర్డులోని మెంబర్లకి ప్రయత్నించువారిలో, చాలామంది, స్వలాభము కొరకు అపేక్షించేవారు కాకపోయినను,

అదియొక అలంకారమని భావించువారు హాలమంది యుం  
దురు. ఇట్టివారిలో, తాముఅచ్చట చేయవలసిన పని యేమిటో  
తెలియనివారై యుండుటకూడ సహజమే. ఎన్నుకొనబడిన  
పిమ్మటకూడ, తాము చేయవలసిన పనిని నేర్చుకొనుటకు  
ప్రయత్నించరు. సరికదా! తెలిసికొనుటకై నా ప్రయత్నించరు.  
ఇదిచాల ప్రమాదకరమగు విషయమనియద్రాసు రాజధాని  
లోకల్ బోర్డులచట్టమునకువ్యాఖ్యానమువ్రాసిన, చెగల్పుట్టుజిల్లా,  
తిరువళ్ళూరు కాపురస్తులును, సుప్రసిద్ధ న్యాయవాదులును  
అగు మహారాజశ్రీ, సి. వి. నాయుడుగారు, తమచే రచియింప  
బడిన గ్రంథముయొక్క పీఠికయందువ్రాసియున్నారు.

మెంబరు నెన్నుకొనవలసి వచ్చినప్పుడు విచారించవలసిన

హంశములు.

బజారునకు పోయి మనకు కావలసిన సామానులను  
కొనుక్కిన బోవునప్పుడు, మంచివాటి నెన్నుకొనుచున్నాము.  
వ్యవసాయపు పనిముట్లను కొనుక్కొనబోవునప్పుడు, పొర  
లేకుండా చూచి పదును, వాటముచూచుచున్నాము. కుమ్మ  
రావమునకు పోయి, మనకు కావలసిన కుండలను, గూన  
లను కొనబోవునప్పుడు, వాయిించి చూచుకొంటూ  
యున్నాము. బట్టలనుకొనబోవునప్పుడు, ఒకదానినిచేతబుచ్చు  
కొని, దాని నాణ్యము, పొడుగు, వెడల్పు, మన్నికలను



గుఱించి విచారించుచున్నాము. అంతే కాని యేది యిస్తే అది మనము పుచ్చుకొనుట లేదు.

కాబట్టి, మీవోటు, నాకిమ్మని అడగడంతోనే. మీరు విచారించవలసిన విషయములేవంటే, మిమ్ములను వోటిచ్చున మని అడిగినవాడు, స్వతంత్రుడా? అస్వతంత్రుడా? ఢక్తాముక్తాలు పీరినవాడా? లేక ముక్కు పచ్చలారనివాడా? ఒకరి ప్రోద్బలముచేత బయలుదేరినాడా? తానే స్వతంత్రముగా లేచినాడా? తమతరపున పనిచేయుటకు అర్హుడా? అనర్హుడా? నాయకుల మాయలకు వశ్యుడై, తన్నెన్నుకొనిన ప్రజల మంచి చెడ్డల ఆచోకి యిస్తాడా? లేక తనశక్తిసామర్థ్యములను వుపయోగించి నాయకుల స్వార్థపరములగు సలహాలకు లోనుగాక, తన్నెన్నుకొనిన ప్రజల శాంతిసౌఖ్యములను పెంపొందించి కాపాడుతాడా? ఇత్యాదులను గురించి విచారించవలసి యుంటుంది. విచారించక దుడుంగుమని గేలం వేస్తారా, మీవ్రేలితో మీ కన్నోడుచుకొనిన వారగుదురు. గతించినదానిని బట్టి యీదలి యథార్థమునున్నా యిట్టి విమర్శయొక్క- ఆవశ్యకతనున్నా, యెవరి మట్టుకు వారికే విశదము కాగలదు.

నాయకున కుండవలసిన లక్షణములు .

కార్యచతురత, మర్యాద, శాంతము, నిబాహము, ఆత్మగౌరవము. తన వుద్యోగమునకు గల ప్రతిష్ఠకు

భంగమురాకుండ కాపాడుకొన గలుగుట కార్యచతురత తోలుత కొంచెము లోపించినను, తదితర సుగుణములున్న యెడల, క్రమక్రమముగా చతురత దానంతటదియే వరించును.

నిజలక్షణములు లేనివారల నెన్నుకొనబడుటవలన

నాయకులకు ప్రజలకు కూడ యిబ్బందే.

అసమర్థులగువారలను మెంబర్లగా నెన్నుకొనుటవలన నాయకునకు కార్యనిర్వహణ భారముతగ్గుటకుబదులు, మరింత హెచ్చును. అసమర్థులగు మెంబర్లు, నాయకులకు, వేగుల వారివలెపుపయోగపడుదురు. కానిసలహాదారులవలె, సహాయ పడరు. తమ అసమర్థతవల్ల బోర్డుకార్యనిర్వహణము నందు జోక్యము కలిగించుకొనక, యిచ్చకపుమాటలతోకాలమువెళ్ళి బుచ్చుచుందురు. పరిపాలనకు సంబంధించిన ప్రతివిషయము లోను, 'నన్నుముట్టుకొకు నామాలకాకి' అన్నట్లుందురు. అంతటితోనైనను పూరుకొనక, వివిధప్రాంతములనుండి, చాడీ కోరుమాటలు, తంత్రకొట్టుతనములు, పరస్పరద్వేషములను రెచ్చగొట్టు సమాచారములు, అసూయను పురికొల్పు అభూత కల్పనలను, భద్రముగా మూటగట్టుకొనివచ్చి, పదిలముగా మూటవిప్పి నాయకుని చెవిలో కెక్కింతురు. ఇందువలన పార్టీ లేర్పడి కక్షలు తీవ్రమై, నాయకుని తల బరువెక్కును. నాటినుండి, పరిపాలనా వ్యవహారము స్థభింగి, ప్రజాసముదా

యమునకు కూడిరాని నష్టము ప్రాప్తించును. ఎంతటి వివేకముగల నాయకుడైనను, మెంబర్లనబడే వేగులవాండ్ల మాటలకు చెవియొగ్గక తప్పును. చెప్పుగా చెప్పుగా, 'బ్రహ్మకైనా యెత్తురా? రెమ్మతెగులు?' అన్నట్లు, నాయకుడుకూడ వశ్యుడగుట తప్పుదు. అంతటనుంచి, బోర్డు పరిపాలనా కార్యరంగము నుండి మరలి, వ్యక్తిగతదేవులములవైపునకు తన దృక్పథము మరల్చి, బుద్ధిపూర్వకముగా కాఁబోయినను కార్యావసరముకొద్ది ప్రజాక్షేమమునకు వ్యతిరేకముగా ప్రవర్తింపవలసిన పరిస్థితు లేర్పడును. ఇవి సంగతి సందర్భములు.

కావున సహోదరులారా? నాయోగ్యతను గుఱించి తమరుపూర్తిగా విమర్శించండి. నేను అర్హుడనని తోచినచో మీవోటు నాకు దయచేయండి. మీరునాకు సంక్రమింపజేసిన అధికారమును, యెట్టి పరిస్థితులలోను మీ అనుమతిని ముందుగా పొందినదే యేవిధముగాను వినియోగము చేయును. మీరు నన్నెన్నుకొనిన పిమ్మట, నాఅసమర్థతవెల్లడియైనంతనే మీరు మాతరపున మెంబరుగా నుండతగరు గాన, మీరు వదలుకోవలసినదని కోరేయడల, వెంటనే నాకు మీరొసంగిన అధికారమును మీకు వనలివేయుచున్నాను. ఇదిచాల సున్నితమగు విషయముగాన, మాయమాటలకు మోసపోక, మీవోటు హక్కును సద్వినియోగము చేయ ప్రార్థించుచున్నాను.

తాడేపల్లిగూడెం,

డి 27-9-32.

}

ఇట్లు విధేయుడు,  
యద్దనపూడి వెంకటరత్నం.

ఓం.

అ న్న లా రా !

## వెర్రిభమలకు లోనై మోసపోకండే.

పాతచట్టము ననుసరించి, డిస్ట్రిక్టుబోర్డుకు తాలూకా బోర్డునుంచే మెంబర్లను పంపే ఆచారముండేది. ఇదిన్నీ గాక వెళ్ళిపోయ్యే డిస్ట్రిక్టుబోర్డు పెసిడెంటుకు, రాబాయ్యే తాలూకాబోర్డులకు కొంతమంది మెంబర్లను నామినేటు చేసే అధికారముకూడా వుండేది. ఇట్టి సందర్భములలో గడువు ముగిసి వెళ్ళిపోయ్యే జిల్లాబోర్డు పెసిడెంటు, ఒక పలుకుబడి గల కులస్తుడనో లేక స్నేహితుడినో జేరదీసి, యేమి చెప్పేవాడంటే, నీకు, తాలూకాబోర్డు పెసిడెంటుఅయ్యేసాధనము చెబుతాను అటు తర్వాతసీబోర్డులోనుంచి, యెన్నుకొనబడే డిస్ట్రిక్టుబోర్డు మెంబర్లచేత, నాకు జిల్లాబోర్డు అధ్యక్షపదవికి వోటు చేయిస్తావా ? అని అడిగేవాడు. మిత్రుడేమనేవాడంటే యింతకంటేనా ? అనేవాడు. సరే అంటే సరే అనుకుని, ఆ ప్రకారం యగ్రిమెంటు వ్రాసుకొనుటకు వీలులేదు. గనుక అమ్మకు మొగుడో, తల్లికి మొగుడో అనివట్టుపెట్టుకునేవాడు.

వెంటనే మిత్రుడేమి చేసేవాడంటే, నామినేటుడ్ మెంబరు పదవులకు తన చెప్పుచేతలలో యుండేవాళ్ళను, యే అయిదుగురినో ఆరుగురినో తయారుచేసి, జాపితా జిల్లాబోర్డు

పెసిడెంటుగారికి అందజేసేవాడు. పెసిడెంటుగారా పేర్లను గవర్నమెంటువారికి గెజెటులో ప్రచురింప బడుటకు పంపించే వాడు. అంతటితో ఆ అంకము ముగిసేది.

అప్పుటినుంచి, కాబాయ్యే తాలూకాబోర్డు ప్రెసిడెంటు గారికి పడికట్టురాళ్ళలాగ తన తరపున ఆరువోట్లు కనుపించేవి. అంతటితో సరి పోతుందామో. ప్రెసిడెంటు కావాలంటే, మరి ఆరువోట్లు కావాలి. వాటికొరకు డబ్బున్నవాళ్ళను నిలవ బెట్టితే తనమాట వింటారో విసరో అనే సందేహం. తెలివైన వాళ్ళను నిలవబెట్టితే, తన ఆశ లడుగుంటుతాయేమో అనే భయం. దరిదురిలను నిలవబెట్టితే సన్నాసాడికీజట్టు కాడినుంచి యెరువు తేనాలేమో అనే సంకోచం. అదుపాజ్ఞలలో వుండే వాళ్ళను నిలువబెట్టితే చేతిచమురు వదలుతుందేమో అనేదడ. ఈ విధముగా మనస్సు పరిపరి విధముల పరితపించేది.

తుదకు అటూ, యిటూ గాకుండా, డబ్బున్నవాళ్ళనూ, తెలివిగలవాళ్ళనూ, వదలి వేసి, బొత్తిగాదరిదురిలు, పూర్తిగా భాగ్యవంతులూగాక, బొటాబొటీగావున్న వాళ్ళను కొందఱిని, యెందుకై నా మంచిదే అని అదుపాజ్ఞలలో నుండే వాళ్ళను కొందఱిని, మెజారిటీకి అవసరమగు సంతమందిని నిలువ బెట్టేవాడు.

అదృష్టవంతుడై నా తాను నిల్వబెట్టిన వారందరూ గెలిచేవారు. నిష్పేచీగా పెసిడెంటు అయ్యేవాడు. ఎటూ

మోటివచ్చినా ? అడిగారూ అయ్యగారి తిప్పలు. అబ్బక్షా  
పిటివనులా ? యింజక్షను ఆర్దరులా ? దావాలా ? ప్లీడరు  
సలహాలా ? యిత్యాదు లెన్నెన్నో తమాషాలు రకరకాలు  
బయలుదేరేవి.

చచ్చి చెడి చాయంగల విన్నపము లన్నట్లు తుదకు  
యేదోవిధముగా గడిచి, గండం తప్పి, ప్రెసిడెంటయ్యో వాడు.

ఆ తేదీ మొదలు, ప్రెసిడెంటుగారికి వోటిచ్చిన వారూ,  
ఆయనకువోటిచ్చే యుద్దేశ్యముతో మెంబరవ బ్రయత్నించి,  
వోటిపోయినవారు తోబుట్టువులలాగున తగులుకునేవారు. ఓటి  
చ్చినమెంబర్లు పునిస్త్రీ తోబుట్టువులలాగున యేదో శుభ కార్య  
ములందు, పండుగపర్వములందు మాత్రమే ప్రత్యక్షమయ్యే  
వారు కాని, మెంబరుకు నిలువబెట్టబడి ఓటిపోయినవారు,  
వెధన తోడబుట్టుపడుచులలాగున సర్వకాలసర్వావస్థలయం  
దును, వెంటనంటి వేపుకు తినేవారు.

ప్రెసిడెంటుగారేమి చేస్తారు పాపము. పునిస్త్రీ తోబు  
ట్టువుకు ప్రత్యక్షముగా కాకుండా ఏతల్లో, మేనత్తో పేరుచెప్పి  
ముట్ట చెప్పేవారు. వితంతు తోబుట్టునకు విధిలేక, ఆమె  
మొఖాన్నే, మనువర్తిక్రింద కొంత పారవేసేవాడు. అదుపా  
జ్ఞులలోనుండి మెంబర్లయినవాళ్ళు, తానేవాళ్ళు, వాళ్ళే తాను  
గనుక, “పరస్త్రీ పుత్ర మాతుం చాయ” అనునట్లుండేది.

ఈ విధముగా పెసిడెంటుకు వోటిచ్చిన మెంబర్లకు యే బావమరది పేరు పెట్టో, లేక అల్లుడన్నగారి పేరు పెట్టో కంట్రాక్టులు యిచ్చేవాడు. ఓడిపోయినవాడైతే, వాడి పేరు తోనే యిచ్చేవాడు. ఈరీతిగా ప్రజల సొమ్ము దుర్వినియోగమయ్యేది. అంతావాళ్ళే గనుక, యెంతడబ్బుకు యేమి పని జరిగినది అడిగేవాళ్ళుండేవారుకారు. పైవాళ్ళు యెంతపరితాప పడితే యేమిలాభము.

ఈయన యీవిధముగా, ప్రజలసొమ్ము దుర్వినియోగం చేయడంలో అర్థం లేకపోలేదు. తన విజయమునకై పాటుపడిన వారికి కలిగిన నష్టం యేదోవిధముగా కూడదీయకపోతే తనతో కూడిరారు. తనకు వోటిచ్చుటకు మెంబరు కాదలచి ప్రయత్నించి, వోడిపోయినవారిని బొత్తిగా విసర్జించితే యాగీ చేయకమానరు. పార్టీలోనివాడు గనుక, ఆనుపానులు, గుట్టు మట్టులు పూర్తిగా తెలిసివుంటాయి. అట్టివాడు యాగీచేయడం మొదలుపెట్టాడంటే కోతి కల్లు త్రాగినట్లే. కాబట్టి వారిని ముఖ్యముగా చేపట్టి వుంచాలి. అందువల్ల పెసిడెంటు తానెంత పరాకాష్ఠగా నుండదలచినను, వితంతు తోబుట్టువులనబరగు రెండవరకపువారిని గురించి బోర్డు సొమ్ము దుర్వినియోగం చేయక తప్పదు.

పెసిడెంటుకు కంట్రాక్టర్లతో యిట్టి సంబంధమువున్నదని చూచాయగా తెలిసియుంటుంది గనుక, పాపము! యింజ

సేరింగు డిపార్టుమెంటువారేమి చేయగలరు ? వాళ్ళ ప్రాణాలు కూడ ప్రెసిడెంటుగారి చేతుల్లోనే వుంటాయి గనుక, లోలో పల అంతరాత్మ బాధించుచున్నను, గుటకలు మింగి వూరు కొనకతప్పదు. అదిన్నిగాక, కంట్రాక్టరు బిల్లులలో యింజనీయరుగారు పని సరిగా జరుగలేదని కోతలు మొదలుపెట్టితే, ప్రెసిడెంటే ఆబిల్లు స్వయముగా పట్టకుపోతూయుంటే, యింజనీరేమి చేస్తాడు ? ఓవర్ సీయ రేమిచేస్తాడు ?

నూతన చట్టములో యిట్టి సదుపాయము లన్నియు నూడబెరుకబడినవి. పూర్వకాలపు పప్పులుడకవు. జోగీ జోగీ రాసుకుంటే బూడిదరాలుతుం దన్నట్లుంటుంది. కాబాయ్యే ప్రెసిడెంటు నంటిపెట్టుకొని ఆయనకు ఓటు యిచ్చే ఉద్దేశ్యముతో మెంబర్ కొఱకు ప్రయత్నించి గెల్చినా, ఓడినా, కంట్రాక్టుల మూలముగా నష్టము కూడదీసుకొన వచ్చుననే భ్రమలకు లోనుగాకండి. ప్రభుత్వమువారి కీతంతు అంతా తెలిస్తే, లోకలుబోర్డుల నాటకములోనుండి యీ అంకము నెత్తివేశారు. కావున సహోదరులారా ! భద్రము.

తాడేపల్లిగూడెం, }  
ది 28-9-1932. }

ఇట్లు విధేయుడు,  
యద్దనపూడి వెంకటరత్నం.



అ.వి.

## పార్టీ అంటే వేళాకోళం కాదు.

1. ఉప్పు, చింతపండు, ఉల్లిపాయలు, పచ్చిమిరప కాయలు కలిపి నూరితే పచ్చడవుతుంది. జింహ్వాకు రుచిగా వుంటుంది. అన్నహితవు వుట్టుతుంది. ఈసంగతిఅందరు యెరుగుదురు. అల్లాగాక, ఉప్పు, చింతపండు ఒకపార్టీ. పుల్లిపాయలు, పచ్చిమిరపకాయలు ఒకపార్టీ. మీకు యేదికావాలో అది తీసుకోండి అంటే, యెల్లావుంటుందో, ఏదోఒకపార్టీకి ఓటు చేయమంటే, అల్లావుంటుంది. బేనా? కాదా?

2. ఒకనికి దేహములో జబ్బుగావున్నది. వైద్యుడు నారింజకాయలు తినమన్నాడు. నారింజకాయలు తినమంటే, తొక్కతో గింజలుసహా, నమలి మింగమనా? దాని అర్థము? కాదు గనుక అతడేమి చేస్తాయన్నాడంటే, ముందుగా తొక్కవాలిచి చెయ్యి తుడుచుకొని, యేసెలు లాగి వేసి తొనలువిప్పి, గింజలు దీసివేసి, నోటిలో వేసుకొని, చప్పరించి రసము మింగి, పిప్పి ఉమ్మేస్తున్నాడు. ఇదిన్నీగాక ఒకడు తన భార్యను, కాగలించుకున్న శరీరముతోనే కూతురును కాగలించుకొన్నాడు. భార్యను కాగలించుకొన్నప్పుడు ఉద్దేశ్యము వేరు. కుమార్తెను కాగలించుకొన్నప్పుటి ఉద్దేశ్యము వేరై వుంటుంది. కనుక అల్లాగే కులపువాడికి వోటు యిచ్చేటప్పుడు

కూడా, గుణమే తీసుకోవాలిగాని, మనిషిని కాదు. జేనా ?  
కాదా ?

3. ఒంట్లో బుట్టిన రోగమే మనిషిని లొంగదీస్తుంది. తనకు బుట్టిన కొడుకే, చెప్పినట్టు వినక, కన్నతండ్రిని రచ్చ కెక్కించుచున్నాడు. వంట్లోపుట్టిన రోగానికి అడవిలో పుట్టిన పేరుముక్క మందై, రోగము నెదుర్కొని, వ్యాధిని, నివా రణ చేస్తున్నది. పరాము కులము వాడైనప్పటికి, న్యాయాధిపతి, తండ్రికొడుకుల మధ్య తగవుతీర్చి, వారికి పొత్తుకుదుర్చుచున్నాడు. దీనిని బట్టి అహితము కోరువాడు కులపోడైనప్పటికి, శత్రువువగుచున్నాడు. హితము కోరేవాడు పరాయివాడైనను, మిత్రుడగుచున్నాడు జేనా? కాదా?

4. బెల్లం, మంచిసీళ్ళు, మిరియాలపొడి కలిపితే పాన కము అవుతుంది. అల్లాచేయక, దేనికది, ఒకదాని తరువాత మఱియొకటి నమలి మ్రింగితే, పానకమువలె రుచికరముగా వుంటుందా? వుండదు. అల్లాగే, అందరు యేకీభవించి, తమ వోటు హక్కును వినియోగిస్తే, సత్ఫలసిస్తుంది గాని, యెవరి మట్టకు వారు, యెవరిష్టం వచ్చినట్టు వారు, యేదోయొక పార్టీకి వోటిస్తామంటే, తమ వోటు హక్కునకు వుండే ప్రతి ఫలం ముట్టదు. జేనంటారా? కాదంటారా ?

5. కాడి, మోకు ఒకపార్టీ; నాగలి, కర్చి వొకపార్టీ. రెండూ కలిపితే దున్నటానికి వీలుగాయుంటుంది గాని, దేని

శది, వేర్వేరుగా, యెంత భద్రముగా యుంచితే యేమి లాభము? దుక్కి-యెల్లావస్తుంది. దుక్కి-దున్ననిదే, పంట యెల్లా పండుతుంది. కనుక పార్టీల పద్ధతి, అనర్థము. ఔనా? కాదా?

6. బండిచక్రములు వొకపార్టీ, యెద్దూ తోలేవాడు ఒకపార్టీ; ఇద్దరూ కలిస్తే ప్రయాణీకులు నడవక్కరలేకుండా ఒకచోటునుండి మఱియొకచోటునకు అనాయాసముగా పోవచ్చును గాని, ఎవరునుట్టుకువారు, మాపార్టీ మాపార్టీ, అని భీష్మిస్తే, యిబ్బంది పడవలసినవారు ప్రయాణీకులు, ఔనా? కాదా?

ఇట్టివన్నీ మీరు మనస్సునం దుంచుకొని, ఒక్క-పర్యాయము మీరు న్యాయబుద్ధితో మిశ్రేష్టము వినియోగించి, అర్హుడనితోచినవానికి, యేపార్టీకి చెందని స్వతంత్రునికి మిమోటునిస్తారా పార్టీలు వాటంతటవే మాయమై పోతాయి. అంతటించి, పార్టీపద్ధతులమీద బయలుదేరితే టిక్టెటుమారదని బోధపడుతుంది. తదాది యోగ్యతలు రంగంలోనికి వస్తాయి. దానితో తేలుతుంది రంగు. ఇక చూచారూ తమాషా?

ఈ సందర్భములో, బ్రిటిషుసామ్రాజ్యమునకు ప్రధాన మంత్రియగు రామ్సే మేగనాలు దొరగారు, పార్టీ పద్ధతిని గుఱించి వ్రాసిన లేఖయొక్క టి. 30—9—1932

తేదీగల అనగా నిన్నటి తేదీగల ఆంధ్రపత్రికలో ప్రకటింపబడినది. దానిని యిచ్చుటపొందుపఱచుచున్నాను. పార్టీ అంటే యేమిటో లోగడ, నేను కరపత్రముల మూలముగా ప్రచురించినదానికిని, వీరు వచించినదానికిని, వ్యత్యాస మేమిటో చదువరు లూహింతురుగాక!

“12 నెలలక్రితము మేము జాతీయ ప్రభుత్వమును ప్రారంభించినపుడు పార్టీ అభిమానముతో పనిచేయకూడదని నిశ్చయించితిమి. ఇప్పటికిని ఆ నిశ్చయముతోనే, మేము పని జేయదలచితిమి. ప్రపంచ ఆర్థిక మహాసభ జరుగవలెను. యుద్ధఋణముల విషయమును, నష్టపరిహార సమస్యయును పరిష్కారము కావలెను. అంతవఱకు ముగియదు గాన అప్పటి వఱకు మే మిటువలెనే (పార్టీ అభిమానము లేకుండనే) పని చేయుచుందుము. ఇప్పుడు జాతీయప్రభుత్వముండవలెను గాని పార్టీ ప్రభుత్వ ముండకూడదని 12 నెలలక్రితం వొట్లర్లకు మే మెరిగించిన రీతినే, యిప్పుడుకూడ తెలుపుచున్నాము. పార్టీ ప్రభుత్వ మేర్పడినచో, ప్రపంచమున జాతీయతయొక్క పలుకుబడి తగ్గిపోవును. అందువలన నిప్పుడు ప్రపంచాభివృద్ధికి పని చేయుచున్న యుద్యమముల కన్నిటికిని గూడ నష్టము వచ్చునని భావనుశాంకేగార్ల పక్షమునను, లేబరుసభ్యులపక్షమునను మేగనాలుగారు ప్రకటించిరి.

ప్రస్తుతము మన బోర్డుల స్థితికూడ యిట్లేయున్నది...  
 మనము పరిష్కరింపవలసిన విషయములుకూడ చాలవఱకు  
 అట్టివే. కావున పార్టీల పద్ధతి అనర్థము. బోర్డు వ్యవహారము  
 లలో లాభనష్టములను గుఱించి విమర్శించే విషయాలలో  
 అభిప్రాయ భేదములు కలిగి పార్టీ పడితే పడవచ్చునుగాని,  
 ఒకడుంటే రెండోవా డుండకూడదనిగాని, ఒక తెగవారిని  
 రెండవ తెగవారు అణగతొక్కవలెననే అహంభావముతో  
 గాని, లేక ఒక కులమువారు రెండవ కులమువారిని తల యత్త  
 నీయగూడదనిగాని, పార్టీలు పడి ద్వేషము పెంచడం, నీచలక్షణం...  
 దేశానిష్టం. జాతివినాశన సూచకం. చెప్పవలసినదని పరమేశ్వ  
 రుడు ప్రేరేపించినదానిని మీకు వినుపిస్తూ యున్నాను. అటు  
 పిమ్మట మీ చిత్తము. నా ప్రాప్తము.

తాడేపల్లిగూడెం, }  
 ది 1-10-1932. }

ఇట్లు విధేయుడు,  
 యద్దనపూడి వెంకటరత్నం.

## ఇదీ నొక నాయకత్వమే?

గంగిరెడ్లవాడు ఆబోతును తెస్తాడు. ముడ్డి యెండ  
 గట్టి, ముక్కు-తాళ్ళు వేసి, ముల్లుకర్రతో పోట్లుపొడిచి లొంగ  
 తీస్తాడు. అంతటనుంచి యింటింటికి తిరిగి రంగురంగుల పాత  
 గుడ్డలను తిరిపెమెత్తి తెస్తాడు. కష్టపడి వాటిని బొంతగాకుట్టా

దానిపైన కప్పుతాడు. కొమ్మలకు కంచుగొడిసెలు తగిలించి, కుచ్చులు కట్టుతాడు. ఆటనేచ్చి, కాలికి వెండితోడా వేస్తాడు. మొకన్నా, అయ్యగారిని ధర్మమడుగు అని కొఱడా యే మనిషివైపుకు చూపిస్తాడో ఆమనిషివద్దకు వెళ్లేటట్లు మప్పు తాడు. అంతటితో ఆంబోతు గంగిరెద్దవుతుంది. నాటనుండి నలుగురిని పోగుజేసి, ఒకటికి డోలు, యింకొకటికి సన్నాయి, మరొకటికి తాళం యిస్తాడు. తాను కొఱడా పట్టుకుంటాడు. ఈవిధంగా మేళంతాళం తయారుచేసి, యింటింటికి తిరిపెము నకు బయలుదేరుతాడు. తానుమాత్రము కొఱడాను, ఆదమరచి యుండడు. ఆదమరచియుంటే యేమి జరుగుతుందో వానికే తెలుసును. వీడిదీ ఒక నాయకత్వమే ?

కోతులనాడించే భాగోతపువాడు, తోవలో పొంచి పొంచియుండి తల్లికడుపునంటిపెట్టుకొనియున్న కోతిపిల్లలను, పట్టుకుని తీసుకువస్తాడు. నిజముగా ప్రేమయున్న వానివలె చాలా, పళ్లు బెట్టి పెంచుతాడు. నడుముకు తాడుగట్టి తాను అనుమతించిన ఆవరణలో తిరుగుటకు మాత్రమే వీలున్నంత తాడుంచి, ఒకగుంజకు కట్టివేస్తాడు. గుంజకు కొంచెం యెత్తు మీద ఒక చిన్న పెట్టి నమర్చి, దానిలో అది పడుకోటానికి సదుపాయం కల్పించుతాడు. కొంచెం చనువైనతర్వాత ఆట నేర్పుటకు ప్రయత్నిస్తాడు. చెప్పినట్లు వినక పెంకితనం చేస్తే మేతవెయ్యడు. దానితో తానుండే స్థితికి వీటి వీడు

చేసే ఆదరణకును గల సంబంధమేమిటో బోధపడుతుంది. పెంచినివాడాడించి నట్లాడకపోతే తింటానికి మేత వెయ్యడని గ్రహిస్తుంది. అందువల్ల క్రమముగా చెప్పచేతలలోనికి వస్తుంది. ఎప్పుడైతే చెప్పచేతలలోనికి వస్తుందో అప్పుడు దానికొక లాగా, చొక్కా, టోపీ కుట్టిస్తాడు. తానే వాటిని స్వయముగా తొడుగుతాడుకూడాను. ముడ్డిక్రిందకొక పీటకూడా చేయిస్తాడు. మొగాని నామాలు దిద్దుతాడు. ఈసరంజాముతో దీనిని వెంటబెట్టుకొని, యింటికికి బయలుదేరుతాడు. వీడిదీ ఒక నాయకత్వమే ?

సంసారం పరిత్యజించినట్లగుపించుతాడు. దండకమండల కాషాయాంబరములు ధరిస్తాడు. మానంతాలుస్తాడు. దిట్టంగా మర్రిపాలు పూసి, వెంట్రుకలు జడలు కట్టిస్తాడు. వొడలు నిండా బూడిదే పూస్తాడు. మోకుతాడు మొలకు చుట్టతాడు. వేలెడువెడల్పు పీలిక కౌపీనంగా ధరిస్తాడు. అపర శివునిలాగున కనుపిస్తాడు. యేచెట్టుక్రిందనో ఆసనం బనాయిస్తాడు. ధూనీ (కొఱకంచులు) తగిలిస్తాడు. పొగరాజటం మొదలుపెట్టుతుంది. వెంటనే తాటిబెల్లాని, బొంతయీగలు ముసరటం మొదలు పెట్టినట్లు, శిష్యులుజేరటం మొదలుపెట్టుతారు. అంతటనుంచి, గంజాయి నలిపే వాడొకడు. అందులో గింజలేరేవాడొకడు. నీళ్ళుతెచ్చేవాడొకడు. గుడ్డతడిపేవాడొకడు. చిలుముబాగుచేసేవాడొకడు. కొబ్బరిపీచు చుట్టగా

చుట్టికాల్చి అందిచ్చే వాడొకడు. ఈవిధముగా శిష్యుకోటి సమావేశం అవుతారు. వీడిదీ ఒక నాయకత్వమే?

పశువులకు జీడిపొగేయిస్తాడు. పరిశుభ్రముగా తోమికడిగిస్తాడు. నుననుసలాడుతూయున్నట్లుగుపించుటకు వొంటినిండా చమురు పూయిస్తాడు. పాలు పితుకకుండా పొదుగులు పూనగట్టిస్తాడు. వాటి వాటి ఖామందులచేత సంతకు తోలిపిస్తాడు. అమ్మేవాళ్ళతో నామాటలేనిదే బేరం యిచ్చవద్దంటాడు. కొనేవాళ్ళతో నాకు నచ్చితేగాని బేరంకొనవద్దంటాడు. ఉభయులక్షేయము కోరినవానివలె నటిస్తాడు. తనకుముట్టే బోకరేజినిబట్టి బేరాలు పోచాయుంపు చేస్తూయుంటాడు. ఈవిధంగా యెడాపెడాకూడా జేబులో వేసుకుంటాడు. వీడిదీ ఒకనాయకత్వమే ?

పగటి వేపాలు వేద్దామని పదిమందిని పోగుచేస్తాడు. అందులో ఒకడిని భామవేషం కోసం యేరుతాడు. దగ్గిరవుండి సర్వాంగక్షారంచేయిస్తాడు. మూతిమీస మీసాలు తీయించి గవ్వమెరుగెట్టిస్తాడు. పడిదికి కోకలు తెస్తాడు. అద్దెకు నగలు తెస్తాడు. ఒకడిని మొఖానికి అర్దశం వేయమంటాడు. ఇంకొకడిని అద్దంపట్టుకొని యెదురుగుండా నుంచోమంటాడు. రంగు కలిసిందో లేదో చూడమంటా డింకొకడిని. ఒకడిని బొట్టుపెట్టమంటాడు. ఇంకొకడిని పాపిడ దిద్దమంటాడు. ఇంకా ఆడ



వాండ్ర కుండవలసిన లక్షణాల నన్నిటిని వాడినే సర్దుకోసుంటాడు. కాళ్ళకుగజ్జెలుకట్టించి, మేళతాళాలతో, తోడుపాట గాళ్ళతో యితరహంగుదార్లతో యెక్కేగుమ్మం దిగేగుమ్మం ఇదీ ఒక నాయకత్వమే ?

ఇట్టివి వేనకు వేలున్నాయి. ఇప్పటి లోకల్ బోర్డుల యెలక్షనుల కొఱకు ప్రత్యేకము కొంద రునాయకులు తయారగుట సహజము. అట్టివారి మాటలను విని మోసపోక, మీ మీ గ్రామములకు మీరే నాయకత్వము వహించి, మీ మీ బుద్ధికుశలతల నుపయోగించి, ప్రజాహితము ననుసరించియే మీవోటు హక్కును వినియోగించండిగాని, మా వోడిల్లాచెప్పాడుగనుక మేమల్లాగే నడుస్తామని, మీకుగల స్వాతంత్ర్యము పోగొట్టుకోకండి. ఇక్కాలమందు ముప్పాతిక వంతు నాయకుల తత్వములు యిట్టి మోస్తరువిగా మీకు కనుపించుటలేదా ? ఇంకా విప్పి చెప్పాలా ?

ని జ మ గు నా య కు ల ల ఖ ణ ము లు.

తనకున్న సర్వస్వమున్నూ ప్రజలకై వినియోగించాలి. తనదంటాయేమీ యుండకూడదు. తన బాధయెల్లావుంటుందో పరుల బాధలుకూడ అల్లావుంటాయి అని యోచించాలి. దయా సత్యశౌచములు నిత్యవిధులై యుండాలి. పాపభీతిగలిగి

దైవమొకడున్నాడని నమ్మి, అహింసావ్రతమవలంబించి, భూతదయ గలిగి మెలగాలి.

ఇట్టివారి కీర్తిచంద్రికలు దశదిశలను విజ్ఞమ్ముతాయి. అనురాగయుతులగు అనుచరుల సంఖ్య దినదినప్రవర్ధనమానమవుతుంది.

క ప ట నా య కు ల ల క్ష ñా లు.

వీరి కీయోగ్యత హంగుదారులవలన కలుగుతుంది. అంతేకాని వారి కది నిజలక్షణమై యుండదు. అసాధారణ ప్రజ్ఞా విశేషములు గలిగి, తేజోమూర్తులై, అసమాన ధైర్య సాహసములతో విరాజిల్లుచు, స్వామి కార్యనిర్వహణమునందు నిరుపమాన దీక్షా పరతంత్రతయే తను జీవితమునకు పరమావధి యని భావించి, ఎంతటి చిక్కు వ్యాపారముల నైనను సునాయాసముగా విప్పి, కార్యసాఫల్యము నొందించుకొని, రాగల అనుచరులగు హంగుదార్ల కార్య చతురతయే. యిట్టి నాయకులకు కొంతకాలమువఱకు పట్టినదల్లా బంగారము, ముట్టినదల్లా ముత్యము అవటం మొదలుపెట్టుతుంది. కొంతకాలానికి యిదంతా తనమహత్వమే అనుకుంటాడు. అట్టి గర్వమావహించడంతోనే కండ్లు పొటలు కప్పతాయి. అదినఱకు అనుచరులగు హంగుదార్లను బుజ్జగించే అలవాటుపోయి, శాసించడం మొదలుపెట్టుతాడు. దానితో హంగుదార్లకు విశ్వాసం

క్షీణించి, సంఖ్య పల్చబడుతుంది. అంతటితో నాయకుడు అధఃపతితమునకు మార్గ మేర్పరుచుకుంటాడన్నమాట.

అనుచరులు లేని నాయకత్వ మెట్లుండును?

ఇల్లూ వాకలి వూడ్చుకొని, తీరుబడిగావున్నప్పుడు, చాకింటబట్ట, మడతవిప్పి కట్టుకొని, తల దువ్వి, కొప్పు పెట్టుకొని చాపపరుచుకొని, కూర్చొని, మూడేడ్లక్రితం చనిపోయిన ముసలి మొగుడుకోసం మనసుపడి యేడుస్తూయుంటే యెట్లుంటుందో, యేబాపతు అనుచరులుగాని, విశ్వాసపాత్రులుగాని, హంగుదార్లుగాని లేని నాయకుని ముక్తా యింపులలో సమరసత్వం అట్లుంటుంది.

కాబట్టి, సహోదరులారా? నిజనాయకు లెవరో కన్నెట్టండి. కపటనాయకుల మాటలకు మోసపోకండి. నిజమగు నాయకున కుండవలసిన లక్షణములుంటే అనుచరులు వారంతటవారే వెంటాడిస్తారు. బెల్లము కోసముచీమలు పోగవుటలేదా? అనుచరుల కోసం పాకులాడే నాయకులలో ముప్పాతికవంతు హంగుదార్ల పోగడ్డలవల్ల బయల్పడువారే కాని, వారియందు నాయకున కుండవలసిన నిజలక్షణములుండుటచేతకాదు. వీరినాయకత్వమును సార్థకము చేసుకొనుటకు, చేయు యేర్పాటులన్నియు, పిల్లి యెలుకల కొఱకును, తోడేలు మేకపిల్లల కొఱకును, ఎలుగుబంటి చీమల పుట్టల కొఱకును, చేయు ప్రయత్నములవంటి వే యైయుండును.

తప్పలను మన్నించి, ఇందలి సారమును గ్రహించండి.  
న్యాయం దయచేయండి.

తాడేపల్లి గూడెం, }  
ది 4-10-1932. }

ఇట్లు విధేయుడు,  
యద్దనపూడి వెంకటరత్నం.

ఉన్నదున్నట్లుచెపుతాను

నమ్మితే నమ్మండి. నమ్మకపోతే నమ్మకపోండి.

అమాయకులును, నిష్కల్మషహృదయులును అగు పల్లెటి

గ్రామవాసులగు సోదగులారా ? నేనీబోరుమెంబ

ర్లను గురించి వూహించిన వూహలు, చేసిన

ప్రయత్నాలు చెపుతాను వినండి.

అటు తర్వాత మీయిష్టము

వచ్చినట్లుచెయ్యండి.

రకరకాల వూహలు.

1. కొంతమంది నాయకులకు బోర్డుకు మెంబర్లను  
తయారు చేస్తారనే ప్రతిష్ఠ వుండేది. అట్టివారివద్దకు వెళ్ళి  
నన్నొక మెంబరుగా చేయవలసినదని ఆశ్రయిద్దామా? అను  
కునేవాడను. కాని తీరానోరువిడిచి అడిగితే, మెంబరైన

తర్వాత వారు చెప్పినట్లు చేతులెత్తేతత్వము నాది కాదనిన్నీ  
 అమాటలంటే అప్పుడేనేను అవాకులు, చవాకులు మొఖానే  
 అంటానేమో అనే సందేహముచేతను, గడుసుదనంగా,  
 యెల్లాబడితే అల్లాగ అర్థమయ్యేటట్లుండేలాగున, నీకుఛాన్సు  
 వుంటుందా? అంటే, నేను చెప్పవలసియుండే జవాబేమిటో  
 తోచక వెనకకు తగ్గేవాడను.

2. పోనీ పార్టీ నియమములకు లోబడే పద్ధతిని,  
 క్యాండిడేటులను యేరి, నిలువబెట్టుటకై కొందఱు నాయకులు  
 ఏర్పడ్డారని విని, నన్నుకూడా ఒక ఫిర్యాకు నిలువబెట్టమని  
 ప్రాధేయపడి అడిగితే యేమైన పని జరుగుతుందేమో, అను  
 కునేవాడను. కాని ఆవిధముగా కక్కుర్తిపడి తీరా అడిగితే,  
 కులతత్వాలలోపడి కొట్టుకు చస్తాయంటే, మంచిచెడ్డలూ,  
 తెలివితేటలూ, యీ రోజులలో యెవరు చూస్తారు వెంకట  
 రత్నంగారూ? అంటేయేమి చెయ్యాలి? అనుకునేవాడను.

3. స్వశక్తిపై నాధారపడి ప్రయత్నిద్దామా అంటే?  
 బంగారపు పళ్ళాచికైనా గోడచేరుపు వుండకపోతే నిలువబడ  
 దంటారు కదా? అట్లే, యెంతటి ప్రజ్ఞావిశేషము లుంటేనేమి?  
 హంగుదార్లు ముక్తాంబుంచేవాళ్ళు లేకపోతే మేళం రక్తికట్ట  
 దంటారు. మనకట్టి వేవియు కనుపించటంలేదే? కాబట్టి ప్రజ్ఞా  
 విశేషాలు, తెలివితేటలు యెంతవరకు సహాయపడతాయి అనే  
 అలోచనలో పడేది మనస్సు.

4. ద్రవ్యబలముచేత కొంతవరకు కొట్టుకు రావచ్చునంటారుకదా? దీనిమూలముగా, ప్రయత్నిద్దామనే పుబలాటం పుట్టేది. అవుసరమగునంత డబ్బు, దగ్గర నిలువ లేకపోయినప్పుటికి, అప్పు సప్పుచేసి, తీరా తెస్తామనుకో? డబ్బిచ్చి కొనుక్కొన్న పేమ, పర్యవసానం తేలిందాక వుంటుందా? అనే సందేహం పుట్టేది. డబ్బిచ్చి వుంచుకొన్న వెలయాండ్రను వేనకువేలను ప్రతినిత్యము మనము చూస్తున్నామే; మనవద్ద డబ్బు కాజేసేవరకు, మనలను ప్రేమించినట్లు నటించడం, తనకు కావలసినపనికోసం యింకొకడిని చేరదీయడం, ప్రేమించినట్లుగు పించిన వానివల్ల రాబట్టినసొమ్ము జేరదీసినవాని పొనణకై వెచ్చించడం, జరుగుతూయున్నదికదా? అట్లే మన వద్ద డబ్బుతీసికొని, వోటింకొకడికి వేస్తే మనము చేయవలసిన జేమిటి? మనము డబ్బాశపెట్టి అన్యాయపద్ధతికి అవలంబించవలసినదని ప్రాకులాడుతూ యుంటే వారు మనతీట వదల్చి న్యాయపద్ధతి అవలంబిస్తారని యందుకనుకొనకూడదు? ఇట్టి సందర్భములు తటస్థిస్తే సొమ్ముపోయి దిమ్మూపడుతుంది గదా? పుభయభ్రష్టత్వమైన తర్వాత, మనకు గత్యంతర మేమిటాయని మనస్సు పరిపరి విధాల పోయేది.

5. పోనీ ఎదరపార్టీవారి లోటుపాట్లు అవకతవకలు, వున్నవీ లేనివీ ప్రాగుచేసి వాటిని గోరంతలు కొండంతలుజేసి యాగీచేసి, అందువల్ల ఆపార్టీమీద అనూయత పుట్టించి దానిని

అవకాశముగాతీసుకొనినాయందుఅనురక్తిపుట్టించుకుందామా  
అనుకున్నను అట్టిది నీచలక్షణం గాన్నించడంవల్ల ఆపద్ధతిని  
అవలంబించుటకూ మనస్కరించేదికాదు.

దై వ బ లం.

ఇవన్నీ యిట్లా వున్నాయిగదా ! యేమిటి సాధనం అని  
అలోచించగా, అలోచించగా, వినువాడు తెలిసికొన చాలనివాడై  
నప్పుడుగదా! చెప్పేవా డెట్టిసీతి నుద్బోధించినను నిరుపయోగ  
ముగా కన్పించుట, అట్టి లోటు మీయందు కనుపించలేదుసరి  
కదా? దీనికితోడు ఈశ్వర విలాసములు స్ఫురణకు వచ్చినవి  
కూడాను. అవి యెవ్వయన ప్రదక్షిణ, స్పర్శధ్యానములు. ప్రద  
క్షిణంఅంటేతిరగటం. పిల్లలకు పాలిచ్చి పెంచుటకు, మనుష్య,  
పశుజాతుల కున్నట్లు చేపలకు స్తనములుండవు. అయినప్పటికి  
తల్లి వాటిచుట్టూ తిరిగి తనపిల్లలను పోషించుకొనుచున్నది.  
గజేంద్రుడు తన్ను ఆపదనుండి తప్పించుమని శ్రీమహావిష్ణువును  
ప్రార్థించినట్లు, ద్రౌపది వలువలిమ్మని శ్రీకృష్ణుని ప్రార్థించినట్లు,  
తాంబేలు తన పిల్లల నెదురుగా నుంచుకొని వాటిని పోషించి  
పెంచమని పరమేశ్వరుని ప్రార్థించి, తన సంకల్పము నీడేర్చు  
కొనుచున్నది. తాకుటవలన పక్షిజాతులు తమపిల్లలను  
పోషించుకొనుచున్నవి. ఇందులకు నిదర్శన మెట్లనగా కోడి  
గుడ్డను పెట్టునే కాని, వాటిలోనున్న పిల్లలకు ఆహారమును

తెచ్చిపెట్టుటలేదు. కాని ప్రతి నిత్యము కొంచెముసేపు వాటిపైన కూర్చుని తాకుచుండును. ఇట్లు స్పర్శమాత్రముచేత గ్రుడ్లలోని పిల్లలు వృద్ధిపొంది, అందుండి బయటికి వచ్చి, తల్లి వెంటనంటి తిరిగి వాటి ఆహారము నవే యేరుకొనితినుచున్నవి. ఇత్యాదులనేక నిదర్శనములున్నాయి. కావున ఏకార్యమైనను మంచి ఉద్దేశ్యముతో మొదలుపెట్టినయెడల పిపీలికాదిబ్రహ్మ పర్యంతముగల జీవరాసుల కాధారభూతుడైన పరమేశ్వరుడు సత్ఫలమిచ్చునట్లు చేయుననే నమ్మకము కుదిరినది. ఈధైర్యముతో స్వార్థపరులును, నామమాత్రులును అగు నాయకులపై నాధారపడక, సర్వసమర్థుడగు బోకనాయకునిపై నాధారపడి, యీపదవికి అభ్యర్థింప సాహించితిని, ఇదితప్పా ?

వి ఘా తా లు.

ఈ విధముగా బయల్పెడలినప్పటికి విఘాతాలు వెంటాడింపకపోలేదు. ఈపదవియం దెట్టిసారము లేదంటారే ? దీని కొరత కింత ప్రాకృతలాట యెందుకని కొందఱనసాగిరి. మేకమెడక్రింద చళ్ళు నిరుపయోగముగానున్నట్లు కనుపించుతాయి. బాలుడు బాటనవ్రేలిని నోటియం దుంచుకొని త్రావునట్టి చొంగయందు పాలుండవని కూడ అంద రెఱుంగుదురు. అట్లే యీపదవులుకూడ నిరుపయోగములైనవాటివలె కనుపించుతాయి. కాని మేకమెడక్రింద చన్నులుంచుటయందును చంటి



పిల్లలు నోటియందు వ్రేలుపెట్టుకొని కుడుచుకొనవలెననేభ్రమ  
 పుట్టించుటయందును అర్థము లేకపోలేదు. ఇట్లు నిరుపయో  
 గములని పైకి కనుపించినప్పటికి, వీటియం దేదోరహస్యము  
 యిమిడియుండక మానదని బుద్ధిమంతు లూహించక మానరు.  
 అంతరార్థమును మీరు తెలుసుకోవాలంటే మీవోటుహక్కు  
 అను తేజస్సును నాలో ప్రవేశింపజేసిననేగాని దానినిగ్రహింప  
 గల శక్తి నాకు రాదు. అట్టిశక్తి మీ రిస్తిరా నిముషములో  
 విప్పిచెప్పతాను. చూచుకోండి తమాషా ?

నీ చ ల క్ష ణ ము.

చెరువునిండా నిర్మలమగు నీరున్నప్పటికి, కాకి కుండలో  
 నీటినే యపేక్షించుట దాని స్వభావము. వెండికంచములో  
 పంచభక్త్యపరమాన్నములుంచినను దానిని తిననొల్లక, ఎంగి  
 లాకులలో మెతుకు లేరుకొని తినబోతుంది కుక్క. ఈవిధ  
 ముగా కొందరు నీచులు తమకు సహజములగు నీచపుబుద్ధు  
 లను విడనాడలేక సన్మార్గుల సంకల్పములకు తమ కుతంత్ర  
 ములచే వికల్పములను కల్పింప ప్రయత్నింతురు. కావున సదయ  
 హృదయులగు సహోదరులారా ! అట్టివాటిని నమ్మి మీరు  
 మోసపోకండి.

తు ది పి న్న ప ము.

నేనొక పార్టీకి చెందినవాడననిన్నీ, పటోద్దేశముతో  
 యిదియొక వేషమువేసి నన్నొక పార్టీవారు ప్రత్యేకముగా

తయారుచేసినారనిన్నీ, ఒకవదంతి బయలుదేరదీసి అక్కడక్కడ  
ఆక్రమప్రచారములు చేయుచున్నట్లు తెలిసినది. మేమిద్దర మున్న  
దమ్ముల మనుమాట సత్యమే. నాకనిష్ఠసోదరుడగు చి|| సుబ్బా  
రావు రాజుగారిపార్టీ యనుమాట నిజమే. నాకు అందరితోను  
మైత్రి కలదనుమాట యథార్థమే. అంతమాత్రముచేత నేనొక  
పార్టీనియమములకు బద్ధుడనై యున్నాననియును నన్నొకరు  
ప్రత్యేక మొక కార్యావసరముకొరకు లేవదీసి యీ వేషం  
వేయించినారనే అపవాదయందెంతమాత్రము సత్యములేదని  
ప్రమాణంవైన చెప్పుగలను. అన్నదమ్ములైనను తత్వములు  
వేరైయుండవా? వాలిసుగ్రీవులు, బలరామకృష్ణుల చరిత్రలే  
యిందుకు తార్కాణికములు. ఇంతకంటె విపులముగా వివ  
రించుటనవసరమని భావించి యింతటితో విరమించుచున్నాను.

ప్రార్థన.

కాబట్టి మీ రీవిషయమును లెస్సగా ఆలోచించి, స్వార్థ  
పరులగు పార్టీనాయకుల ప్రోద్బలములకు లోనుగాక, మీ  
చిత్తవృత్తి ననుసరించి మీవోటుహక్కు వినియోగించి పల్లెటి  
గ్రామములవారైనను వివేకమును పూర్తిగా వినియోగించినా  
రనే ఖ్యాతిని నిలుపుకొందురని విశ్వసించుచున్నాను.

తాడేపల్లిగూడెం, }  
డి 4-10-1932. }

ఇట్లు విధేయుడు,  
యద్దవపూడి వెంకటరత్నం.

## క డ సా రి మ న వి .

చట్టముయొక్క ఉద్దేశ్యము.

అమాయకులగు సోదరులారా !

లోకల్ బోర్డులు ప్రజాసౌకర్యము నిమిత్తం ప్రభుత్వము వారివలన నెలకొల్పబడినవి. ఈ సంగతి లోకల్ బోర్డులచట్టము నందలి ప్రియాంబిల్ అనగా: ఉపోద్ఘాతమునందు స్పష్టముగా గాన నగును. ఎట్లనగా:—

“రాజధానిలోని వివిధజిల్లాలలోను ప్రజాసౌకర్యము నిమిత్తం రాజబాటలను నిర్మించుట, నిర్మింపబడిన వాటిని మరమ్మతు చేయించుట, సంరక్షించి కాపాడుట, ప్రజలలో విద్యనువ్యాప్తినొందించుట, ఆరోగ్యమునకును ప్రజాభ్యుదయమునకు అనుకూలించు అన్ని బాపతుల యితర పనులను సక్రమముగా నిర్వహించుటకు కొన్ని నిబంధన లవసరమై యున్నవి కాబట్టి యీ క్రింది సూత్రములను నిర్మించి వాటిని చట్టరూపకముగా శాసించుట అగత్యమైనదని వ్యక్తీకరింపబడినది” కాబట్టి స్థానికసంస్థల అసలు ఉద్దేశ్య మేమిటో యిందు మూలమున గ్రహింపనగును.

స భ్యు ల చి త్త వృ త్తు లు .

ఇప్పు డట్లుగాక యీ సంస్థలు ప్రజల శాంతిసౌఖ్యముల అభివృద్ధికి అవసరమగు కార్య నిర్వహణమున తుప

యోగపడక, వ్యక్తిగతములగు పార్టీలపోషణకై వినియోగ పడుచున్నవనుట కనేకనిదర్శనము లున్నవి. వీటియందు ప్రజాశించే సభ్యులలో చాలమంది తమ్మెన్నుకొనిన ప్రజల డేమా భ్యుదయములకు తాము బాధ్యులనుని భావింపక, తమపార్టీని సమర్థించుటయే తమ సుఖ్యకర్తవ్యమనే మూర్ఖత్వమును వహించుచున్నారు. తమ్ము ప్రజలెన్నుకొనుట వల్లనే తమకీ బాధ్యత సంగ్రహించినదని లేశమైనను తలపోయక, తమ ప్రజ్ఞా విశేషములు ప్రజాసముదాయముచేత నాకర్షింపబడుటవలన తమకీ సామాజ్యపదవి లభించినదనే అహంభావముతో మైచురచి ప్రవర్తించుచున్నారు. ఇక యిట్టి సభ్యులచేత నెన్నుకొనబడిన అధ్యక్షు డన్ననో, ప్రజాప్రతినిధులగు సభ్యుల తీర్మానముల నమలులో బెట్టుటకై తానుయెన్నుకొనబడినట్లు భావించి, తదనుగుణ్యముగా వ్యవహరించుటకు బదులు, తాను ప్రతినిధులగు సభ్యులను మభ్యబెట్టి, ప్రజలను శాసించి, తన చిత్తవృత్తి ననుసరించి నిరంకుశత్వముతో కార్యనిర్వహణమునకు గడంగుటకు సర్వాధికారములు గలిగియున్నానని విప్రవీగుచున్నాడు. పరిస్థితు లీవిధముగా పరిణమించుచున్నవి గనుకనే నిర్మలాశయములతో నెలకొల్పబడిన, యీ సంస్థలు కలుషపూరితములుగా కప్పట్టుచున్నవి.

ఎన్నికలవిధానము.

పోట్లను వేయించుకొనుటలోగూడ సవ్యమగు మార్గము లవలంబింపబడుటలేదు. నిజసందర్భములను అమాయకులగు ప్రజాసముదాయమునకు అర్థమయ్యేట్లు బోధించి తమ

యందువారికి సహజముగ ప్రేమను పుట్టించుకొనుటకుబదులు, భ్రమపెట్టి, మభ్యపరచి, మోసముచేసి, భయ భ్రాంతుల గావించి, తమ సంకల్పమును సిద్ధింపజేసికొనుట పరిపాటైనది. ఇట్టి అక్రమవిధానము లవలంబించి తాత్కాలిక విజయమును బడయ గలిగినను, ఉద్యోగాంతమందు తమ నిజరూపము బయల్పడి, అదివరకుండే ఆవంత పలుకుబడియు కోల్పోవక తప్పకున్నది. యథార్థమును మరుగుపరచి, ప్రజలను నమ్మించి మోసపుచ్చుటకు వెరువని సభ్యులకు నిలయములగు చున్నవి. గనుకనే, ప్రజలకు లోకల్ బోర్డుల యందలి విశ్వాసము నానా టికి సన్నగిలుచున్నది ఇందాశ్చర్య మేమున్నది ?

పార్టీలు.

ఎన్నికల ప్రచారములో పార్టీలుండటం సహజమే. కాని యిట్టివిధానము స్వాతంత్ర్య మనుభవించుచున్న దేశములకు మాత్రమే లాభకారిగా పరిణమించును. అన్యధీనమై యుండు దేశములలో కూడ పార్టీల పద్ధతిపై ప్రచారము సలుపుట రివాజే. అట్టి వేమైన అవసరమైన యడల రాజకీయ పార్టీలుండట న్యాయము కాని, వ్యక్తిగతములగు నాయకుల పేర్లతో పార్టీలుండట ప్రపంచమం దేదేశమందును గానరాదు.

ప్రత్యేక మీజిల్లాలో యీ పార్టీలపద్ధతి చిత్రవిచిత్ర గతులుగా నడుచుచున్నది. వీటిలో ముఖ్యమగునవి: (1) పెద్ద రాజుగారి పార్టీ, (2) వెంకట్రామయ్యనాయుడుగారి పార్టీ, (3) తిమ్మరాజుగారి పార్టీ, (4) ఇంద్రయ్యగారి పార్టీ, ఇవి

గాక యికా పిల్లపార్టీల నేకము లున్నట్లు వినవచ్చు చున్నవి గాని అవి అంతగా ప్రాముఖ్యత నందినవికావు. గాన విపులముగా వివరింపబనిలేదు. ఈపార్టీల నాయకుల తత్వమేమిటో యిప్పటికి యెవరివల్లను యెక్కడను వివరింపబడి యుండలేదు. మాపార్టీకి వోటిమ్మని అడిగినప్పుడు మీపార్టీ తత్వమేమిటని అడిగిన వోట రొక్కడైనను బహుశా వుండడని నానమ్మకము.

ఏపార్టీ వారైనా ప్రభుత్వమువారి అదుపాజ్ఞలకు లోబడి, చట్ట నిర్మాణసభవారిచేత నిర్మింపబడిన చట్టములోని సూత్రముల నతిక్రమించకుండా వ్యవహరించవలసినవారేకదా? ఇట్టి సందర్భములలో ఒకపార్టీ నంటిపెట్టుకొని యుంటే ప్రత్యేక సౌకర్యములు కలుగజేస్తామని నాయకులు చెప్పడం. ప్రత్యేక సౌకర్యములు కావలెనని వోటర్లు కోరడము అశాస్త్రీయమేకదా! అనే వాదోకడూ కనుపింపడే. ఉన్నది వున్నట్లు వివరింపక, తాము అనుసరింపవలసిన మార్గములను సక్రమపద్ధతుల ననుసరించి అవలంబింపక పానురులగు ప్రజలను భ్రమపెట్టి, భయపెట్టి, మభ్యపెట్టి, యెంతకాల మీ దొడ్డిత్రోవలను, దిడ్డికంఠలద్వారా బయట పడగలరు? గారడివాడు వట్టిచేయిని చూపించి, లక్కదొండకాయను తెప్పించునట్లు నటించు టైందుకో చూడవచ్చినవారు గ్రహించుటలేదా? ఏపార్టీవారు పారబోసినను ఒక కుండలోని నీరే అని వోటర్లు సునాయాసముగా గుర్తింపగల కాలము యిప్పుడు గాకపోయినను మరొకప్పుడైనను రాకమానదు. అప్పుడైనా యీ నాయకుల నిజమూపములు బయటపడవా?

నూతులు తవ్వెస్తాము. చెరువులు బాగుచేయిస్తాము. నూగులు బిల్డింగులు నెలకొల్పుతాము. పాఠశాలలు పెట్టిస్తాము. బోరింగులు తీయిస్తాము అనే రకరకాల భ్రమల గొల్పుట కూడ తరుచైనది. ఇట్టి భ్రమలన్నియు నిరుపయోగములే. ఒక్కొక్కప్పుడు ప్రమాదహేతువులు కూడాను. ఎట్లనగా, 'అప్పచ్చి పెడతాను-బడికి పోయి రా, నాయనా' అని తల్లి తనయుని బుజ్జగించి బడికి వెడలనడిపిన పిమ్మట, పిల్లవాడు పాఠశాలకు పోతాడు. కాని పాఠము రాకపోతే పంతులుకొట్టకమానడు. ఈసంగతి తెలిసి, యింటికి వెళ్ళిన తర్వాత, 'అమ్మా! అప్పచ్చేది' అని అడిగితే, 'పాఠము అప్పగించడానికి అప్పచ్చేల్లావస్తుంది నాయనా' అని అనకమానడు. పాఠము రాకపోతే పంతులుపెట్టేహింసకు, అప్పచ్చి భ్రమ అడ్డమురాదు—కాబట్టి నూతులు, పంపులు భ్రమ నిరుపయోగము. అవసరము తీరిన తర్వాత తిరిగి దానిని బాగుచేయించేవా రగుపింపరు. వ్యతిరేకపార్టీవారు రావడం తటస్థిస్తే చూచారూ తమాషా? -ఉన్నదానినే ఊడబెరికించడానికి ప్రయత్నిస్తారు. కార్యావసరముచుబట్టి శక్తికిమించిన పనులు చేయించుకొన్నప్పటికి, తరువాత దానిని భరించడమనేది సామాన్యసంసారి యేనుగను యింట్లో కట్టుకొన్నట్లుంటుంది. ఇట్టి సందర్భములు ప్రమాదజనితములుకూడాను. ఇటువంటి సాధకబాధకము లనేకములున్నవి. స్థలసంకుచితముచేత వివరించలేదు.

## సంఘాభిమానము.

ప్రతి సంఘమునకును వంశక్రిమానుతమగు ప్రతిష్ఠ యేదో కొంతవుండకమానదు. యెవరి సంఘమునకు వుండే గౌరవమర్యాదలు వారికి వుండనే వున్నవి. లేని గౌరవము, నూతనముగా తెచ్చుకోవాలనే ఉద్దేశముతో పాటుపడుట కూడ న్యాయమే. అట్టివారి ప్రయత్నములకు అభ్యంతర పెట్టుటకూడ ఒకవిధముగా న్యాయము కాకపోతే కాకపోవచ్చును గాని, చిరకాలమునుండి ప్రసిద్ధికెక్కిన సంఘముల వారు, యిట్టి సంఘాభిమానవ్యామోహమునకు భ్రమపడి వశ్యులగుట, తమకేగాక, తమ్మాశ్రయించిన యితరకులముల వారికికూడ చేటొనరించినవారగుదురనుట తథ్యము. లోకల్ బోర్డులో మెంబరీపదవి నధిష్ఠించినంతమాత్రముచేత నూతన మర్యాదలు ఆపదవి నందినవానికి వస్తే రావచ్చునేమో కాని, సంఘమున కంతకు సుకృమించి, సంఘములో యేవైనా బోటుపాట్లుంటే, అవన్ని మాటువడుతాయనుకోవడమువట్టికల్లు.

ఇదియునుగాక, లోకల్ బోర్డులకు సెస్సురూపకముగాను యితర బాపతుల మూలముగాను, ఆదాయము, నిచ్చువారిలో అన్ని కులములవారును వుండురు. ఇట్టి వివిధకులస్థులకు సంబంధించినవనరులవలన వచ్చు ఆదాయమే లోకల్ బోర్డులకు మూలధనము. ఇట్టిదానిని వెచ్చించుటలో సలహానిచ్చుట కవసరమగు సభ్యుల నెన్నుకొనుటలో గుణము, విద్య, అనుభవజ్ఞానము, సామర్థ్యము నిష్పాక్షికబుద్ధి యిత్యాదు లాదర్శకము.



లుగా నుండవలెను. గాని సంఘాభిమానావేశమునకు తావీయ కూడదు. గర్భాధానపు వెండికొడుకు, నపుంసకుడైతే, ఎన్ని పాలు త్రాగించి, యెన్ని మంగళహారతులిచ్చి లోపలికి పంపితే యేమి ఫలితము? లోపలికే వెళ్ళినతర్వాత వచ్చే మంగళహారతుల వలన కలిగే పరితాపమును, బయటివా రిచ్చిన మంగళహారతులుగాని, అశీర్వాదములుగాని శాంతింపజేయలేవు. కావున సంఘాభిమానావేశములకు తావిచ్చుట చాల విపత్కరము.

## బోర్డుల మూలధనము.

వర్షపుచినుకులు కనపడి కనపడనట్లు భూమిమీదపడి, అవే తూములవెంట, బోదెలవెంబడిని, యేరులై పారి, ఒక చెరువులో చేరును. అట్టి నీటిని, భద్రపరచి, ఒకతూరద్వారా, దానిఆయకట్టు పోలమునకు వంతుల వెంబడిని పంచిపెట్టుటకై ఒకనికి పెత్తనమివ్వబడుచున్నది. నీటినితూరవెంట వంతుల వారిని పంచిపెట్టుటకై నియోజింపబడువాడు నీరు వదలుటలో అక్రమపద్ధతు లవలంబించుట ఆక్షేపణియనుగునో కాదో మీరెరుంగనిదికాదు. ఇదేవిధముగా లోకలోబోర్డుల ఆదాయము ప్రజలవద్దనుండి దమ్మిడి, దమ్మిడి చొప్పున వసూలు చేయబడిన సొమ్మే. దీనిని సక్రమముగా నిష్పక్షపాతబుద్ధితో పంచిపెట్టక, పార్టీపద్ధతులను మనస్సునందుంచుకొని అయిన వానికి ఆకులోను, కానివానికి కంచములోను బెట్టజూచుట అన్యాయము కాదని యెవ్వరనగలరు? సూర్యచంద్రాదులు

చండాలుని యింటియందు తక్కువగాను బ్రాహ్మణునియింటి  
యందు యెక్కువగాను తమ తేజస్సును ప్రసరింప జేయుట  
లేను.

నే నెందు కపేక్షించానంటే?

ఇందును గురించిన తెలివితేటలనుమీహృదయములలో  
జొప్పించుటకు, గుణగ్రహణపరీణులగు మీరు, రాజహంసలు  
పాలనుండి నీళ్ళను వేరుచేసి, పాలను మాత్రమే గ్రోలినట్లు,  
విషయమును విమర్శించి గుణమును గ్రహించమని నాప్రార్థన.  
అశాశ్వతమగు తుచ్ఛసుఖమునకు భ్రమపడి వశ్యులుగాక, చిర  
స్థాయియు, శాశ్వతానందదాయియునగు విజ్ఞానమును తనివి  
దీర గ్రోలుడు. మీహృదయములుమాలిన్యరహితములగు అద్ద  
ములవంటివి. కాన విజ్ఞానమునుసూర్యముగాప్రతిబింబింప  
జేయగలననే విశ్వాసముతో మీయండ జేర సాహసించితిని.  
మీహృదయము లింకను వ్యసనములకు లోబడియుండలేదు.  
గాన, మీమానసికములను వికసింపజేయగల అదను యింకను  
దాటలేదని నాదృఢనమ్మకము. ఈవిశ్వాసముతో, మీసాదర  
సానుభూతులనంద సాహసించితిని. కావున నాయందు మీరు  
సంపూర్ణవిశ్వాసముంచి మీతరపున జిల్లాబోర్డు సభ్యత్వమువకు  
న నైన్నుకొన ప్రార్థించుచున్నాను.

ఇట్లు విధేయుడు,

యద్దనపూడి వెంకటరత్నం.



---

వ లూ రు

పట్టాభిరామా ముద్రాక్షరశాలయందు

ముద్రింపబడియె.

---